

1912.

THE

CHOWKHAMBÂ SANSKRIT SERIES;

A

COLLECTION OF RARE & EXTRAORDINARY SANSKRIT WORKS.

NO. 171.

स्वानुभवादर्थः

श्रीमत्परमहंसपरिव्राजकाचार्य
नारायणाश्रमशिष्यमाधवाश्रम-
विरचितः ।

स्वकृतटीकाविभूषितश्च
सीतारामशास्त्रिणा परिशोधितः ।

SVÂNUBHAVÂDARŚA

WITH A COMMENTARY BY

MÂDHAVÂSRAMA PUPIL OF

NÂRÂYANÂSRAM;

Edited by

Sitâ Râm Sâstri Sengupta.

FASCICULUS I.

PUBLISHED AND SOLD BY THE SECRETARY.

CHOWKHAMBÂ SANSKRIT BOOK-DEPOT.

BENARES.

AGENTS:- OTTO HARRASSOWITZ LEIPZIG:

PÂNDITA JYĒSHTHÂSRAMA MUKUNDAJI BOMBAY:

PROBSTHAIN & CO., BOOKSELLERS, LONDON.

Printed by Jai Krishna Dasa Gupta,

AT THE VIDYÂ VILÂSA PRESS

BENARES.

Price Rupee one.

स्वानुभवादर्थस्य

(भूमिका)



धन्योऽस्ति सच्चिदानन्दधनः परमात्मासर्वपरिच्छेदवर्जितो नित्य
शुद्धबुद्धमुक्तसत्यस्वभावः सर्वज्ञः सर्वशक्तिः सर्वगन्धः सर्वरसः स्वा-
त्मारामो ब्रह्मनिष्ठश्रोत्रियसद्गुरुद्वारेणाखिलबन्धहरः परमदयालुः
सर्वान्तर्यामीसर्वसाक्षीसर्वशुभाशुभयथार्थफलदातासर्वविद्यासर्वशा-
स्त्रादिविविधकलाकलापद्रष्टासन्स्वयमेवसद्गुरुंश्रोत्रियं ब्रह्मनिष्ठं प्रा-
प्य सर्वमुक्षुन्सर्वस्माद्दुःखान्मोचयन्स्वात्मैक्यज्ञानेनपरमनि-
र्वाणकैवल्यस्वरूपंनिजब्रह्मानन्दाऽद्वितीयंस्वस्वरूपस्थितिस्थिराम्प्रा-
प्यतीव लोकवत्तुलीलाकैवल्यंकरोतीवच, नवस्तुतः किञ्चित्करो-
ति, पूर्णरूपेणास्ते, ननिरोधोनचोत्पत्तिर्नवद्भोनचसाधकः ॥ नमुमुक्षु-
र्नवैमुक्तइत्येषापरमार्थता इत्यादि प्रामाण्यात् । एतादृशपरमानन्दसा-
क्षात्कारप्रदर्शकोऽयंस्वानुभावादर्थग्रन्थ आदर्शइवमुख्यप्रतिविवम् ।
उत्तमानामुमुक्षूणांपरमहंसपरि ब्राजकानां साधनचतुष्टयसपन्नानांसं-
न्यासिनां परवैराग्यवतांपुरुषधौरेयाणामर्थेपरमकृपया श्रीमत्परमहं-
सपरिव्राजकाचार्य्यपूज्यपाद नारायणाश्रमस्वामिशिष्य ब्रह्मनिष्ठवेदा-
न्ताचार्य्यमाधवाऽऽश्रमस्वामिभिः कृतोऽस्ति, ओजः प्रसादगम्भीरा-
दिसद् गुणयुक्तो मुमुक्षुजनमनोहरोललिताऽनेकविचित्रपदयुक्त इत्या-
लोच्यमुमुक्षूणां परमानन्दप्रदत्वेनचालक्ष्य पाठशालीयश्रेष्ठपण्डित-
द्वाराशोधनादिभिः सुपरिष्कृत्यवावूहरिदासात्मजविद्याविनोदरसिक-
जयकृष्णदासेनश्रेष्ठिनास्वकीयविद्याविलासनाम्निसीरीजयन्त्रालयेमु-
द्रापयित्वाऽयंग्रन्थरत्नभूतः सर्वमुमुक्षुजनानन्दावाप्तयेऽतीवयत्नेन प्र-
काशितोऽयञ्चदर्शनमात्रेणमुमुक्षूणांपरमानन्ददायकएवेतिकिमिवबहु-
ब्रूमइतिपरमदयालुंजगदीश्वरंसर्वज्ञं सर्वशक्तिसच्चिदानन्दमूर्तिंवहु-
मानपुरः सरं प्रार्थयामोयदेतादृशभयानकसमयेपि परमानन्दंप्रापय-
तिकिञ्चसङ्गथादिलाभेनविश्वजनसमागमेनचपरमानन्दभरितेनमनसाप-
रमसंतोषामृतं प्राप्ता इति सर्वजनमङ्गलमेवासास्महे—

{ श्रीमदूर्ध्वास्नायकाशीकैवल्यधामनि
सिनः प्रज्ञानानन्दसरस्वतीस्वामिनः
सर्वमुमुक्षुपरमाहितैषिणः ॥

(ब्रह्माघाट)

सूचीपत्रम् ।

१	मङ्गलाच० १	
२	गुरुशास्त्र विचारं विना अतिदूरतरं स्वरूपम्	५
३	गुरुशास्त्रबोधेन, निकटं स्वरूपम्	५
४	विचारं विनासुलभं न स्वरूपम्	५
५	साधन चतुष्टयं विना, न वेदान्तविचाराधिकारः	
६	हरिगुरुभक्तिरेव विचार सहकर्णिका	७
७	सर्वशेश्वर प्रोक्तत्वेन वेदाऽपौरुषेयत्वम्	८
८	श्रुतीनां स्वतः प्रमाणत्वम्	९
९	विचारफलं संदेहादिनिरासः	९
१०	अन्यनिर्पेक्षत्वेन ज्ञानस्य तमोनिवर्त्तकत्वम्	१०
११	वेदान्तमते दृग् दृश्यौ द्वौ पदार्थौ	१०
१२	सर्व वेदान्तस्य शुद्धं ब्रह्म प्रतिपादकत्वं न क्रियापरत्वम्	१३
१३	आत्मस्वरूपा मुक्तिस्तज्ज्ञान बोध्या, न कर्मलभ्या	१३
१४	कर्मोपासनाकाण्डस्याऽन्तःकरणशुद्धिजनकत्वं मन- स्थिति हेतुश्च	१४
१५	अविद्यानिवृत्तिरेव मोक्षः	१५
१६	बन्धमोक्षौ न वास्तवौ नित्यमुक्तात्मनः	१५
१७	अविद्यानिवृत्तिः प्रमाणसाध्या, तच्च वेदान्तमहावाक्यमेव	१६
१८	धीवृत्त्यवच्छिन्नचितिः प्रमाणम्	१७
१९	वृत्तिज्ञानगतं प्रामाण्यं स्वत एव गृह्यते	१९
२०	तत्त्वमस्यादिवाक्यजन्यब्रह्माकारावृत्तिरेव ब्रह्मविद्या, तथा सर्वाऽज्ञाननिवृत्तिः	२२
२१	महावाक्यस्याऽपरोक्षज्ञानजनकत्वं ब्रह्मप्रमेयस्याऽपरो- क्षत्वात्	२२
२२	अधिष्ठानसत्यत्वमेव प्रपञ्चसत्त्वम्	२४
२३	समाधिकाले सर्वमतेऽद्वैतं वेदान्तिमते सदाऽद्वैतम्	२५

२४	आत्मैवसमाधिः	२६
२५	मायाया अघटनापटीयस्त्वम्	२७
२६	स्वानुभवाऽनुवादेन प्रपञ्चवाधितत्वम्	२८
२७	अज्ञान दुःखादीनां मिथ्यात्वम्	३०
२८	ज्ञानिनोनप्रारब्धभोगेन, कापिक्षतिः	३१
२९	औपाधिकं कर्तृत्वादिकम्	३३
३०	आविद्यकमपि कर्म कृष्णार्पितं मनः शुद्धिकरम्	३३
३१	कर्मज्ञानयोर्नसम समुच्चयः	३४
३२	मूढ बुद्धयोः प्रारब्धभोगसाम्येपि विज्ञस्य हर्षविषादरा- हित्यम्	३८
३३	अहं सुखी दुःखीति प्रत्ययोपि भ्रान्तिरेव	३८
३४	आरोपितस्य मिथ्यात्वमेवाऽधिष्ठान सत्ता शून्यत्वमेव	३८
३५	ज्ञानं धर्मिमात्रेऽभ्रान्तं प्रकारे मिथ्या तत्परार्थ शोधनम्	३९
३६	ज्ञानस्य स्वप्रकाशत्वमेव सर्वसाक्षित्वात्	३९
३७	अज्ञानादि सर्वद्वैतस्याऽनिर्वचनीयत्वम्	४०
३८	सत्ता ज्ञाने विहायाऽज्ञानस्यैऽऽवानन्दाच्छादकत्वमेव	४२
३९	अज्ञानस्य शक्तिद्वयं वेद प्रमाणसिद्धं	४४
४०	द्वैत सत्यत्वभावनया भयमेव	४५
४१	महावाक्यविचारसमकालमेवमोक्षो मायादुःखादिबाधः	४५
४२	ब्रह्मवेदमित्यत्र बाधसामानाधिकरण्यम्	४६
४३	यदज्ञानत उत्पद्यते तन्मृषा तस्य ज्ञानेन बाधो, न कर्मणा	४७
४४	उपाधि बाधे सर्वस्य बाधः	४७
४५	प्रारब्धकर्मनाशात्सर्वं प्रतिभासनाशः	४८
४६	केनापि प्रमाणेन न द्वैतसत्यत्वं	४९
४७	ब्रह्माभिन्नस्यत्रैकालिकात्यन्ताभाव निश्चय एव बाधः ।	४९
४८	ब्रह्मज्ञान समकालमेव सर्वं द्वैत बाधः	५०
४९	व्यापित्वान्नित्यत्वात्सर्वात्म्याच्च ब्रह्म, देशकालवस्तु परिच्छेदशून्यं	५३
५०	उत्पत्तिस्थितिलय श्रुतिवलेन, ब्रह्माऽभिन्ननिमित्तोपादान- कारणम्	५४
५१	विलक्षणब्रह्मणो विलक्षणकार्योत्पत्तिः	५४

५२	स्वप्नदृष्टान्त सत्वात् सर्वप्रपञ्चो ब्रह्मविवर्त्तः	५४
५३	अतार्विको ऽन्यथाभावोविवर्त्त इति विवर्त्तलक्षणम्	५५
५४	स्वानुभवेन, मायेन्द्रजाल तुल्यं नामरूपक्रियात्मकं जगत्	५७
५५	यस्मिन्नदोऽध्यस्ततयाविभाति तत्परमार्थवस्तु नित्यज्ञान- स्वरूपम्	५८
५६	अन्तर्बहिः सदैकरूपं परमार्थसत्यं ततोऽन्यत् सर्वमिथ्यैव	५८
५७	अन्यस्मिन्नन्यावभासोऽध्यासो गुडस्तिक इत्याहुवाहरणम्	५९
५८	सत्यमिथ्यारूपमतोन शून्यता	५९
५९	व्यापकस्यापि स्वर्गादिषु भ्रमणमुपाधिवशाज्जन्मादि चेद- मेवैन्द्रजालम्	६०
६०	अधिष्ठानसत्तया द्वैतसत्यत्वप्रतीतिः	६१
६१	समसत्ताको ऽन्यथाभावः परिणामो विषमसत्ताकोऽन्यथा भावो विवर्त्तः	६३
६२	द्विगुणमूल्यवृद्धिदोषेण कार्यकारण भेदवादो वेदविरुद्धः	६४
६३	सत्यज्ञानं ब्रह्मैवेदं सर्वं वाचारम्भणं विकारो नेहनानास्ति किं च नेत्यादिश्रुतिवलेन ब्रह्मनित्यं द्वैतं मिथ्या	६७
६४	अहं मस्मिपरं ब्रह्मेति ज्ञानेन, सर्वभयनिवृत्तिः	६९
६५	स्त्री पुरुषादिकं ब्रह्मणि कल्पितम्	७१
६६	अहङ्काराध्यासः सर्वं दुःखबीजम्	७२
६७	द्वैतदेहादि सम्बन्धभानं ब्रह्मण्य सङ्गे मिथ्यैव	७३
६८	स्त्री पुत्रादिषु ममत्वप्रतीतिर्भ्रान्तिरेव	७३
६९	जाग्रदादि सर्वं मिथ्यैव	
७०	उपाधिना ब्रह्मणो नानात्वप्रतीतिः	८१
७१	प्राणस्यक्षुत्पिपासामनसः शोकमोहता जरामृत्युरोगाः शरी- रस्य, जाग्रत्स्वप्न सुषुप्त्यादयोऽवस्था बुद्धेरहं निर्विकार एव इति ज्ञाने, सर्वभ्रमनिवृत्तिः	८६
७२	लिङ्गोपाधि सम्बन्धो जन्म, तद्वियोगो मृत्युः	९०
७३	प्रमाण निबन्धनं कर्तृत्वं भोक्तृत्वं च अन्तःकरणवृत्त्यवच्छि- न्नः प्रमाता प्रमाणञ्च	९०
७४	प्रमातृद्वारा शुद्धस्यैव बन्धमोक्षकल्पना	९२
७५	निर्विषयज्ञानमेवात्मा ब्रह्मेति ज्ञाने, सर्वद्वैतबाधः	९३

७६	ब्रह्मात्मत्वं स्वतः सिद्धं, जीवत्वं तु मृषा	९४
७७	सर्वभ्रान्तिनिवृत्तौ कृष्णोद्दामिति स्वरूपस्थितिरेवमोक्षः	९५
७८	आत्मनो नित्यत्वान्नगुणी, नापि गुणा, यथार्थाः	
७९	इच्छादिगुणाबुद्धेर्नात्मनः	
८०	सर्व साक्षित्वादात्मा न गुणीनापि जडः	१०२
८१	द्वैतपारमार्थिकत्वे, वस्तु परिच्छेद सत्त्वेन, ब्रह्मणोऽनित्य- त्वं ब्रह्म शब्दार्थहानिश्च	१०४
८२	सत्त्वपुरुषान्यतारूपो मोक्षो वेदविरुद्धः ईश्वरानङ्गीकारे- णच न धर्मज्ञानसिद्धिः	१०४
८३	आत्मनो जडाजडोभयरूपतानास्ति	१०७
८४	ब्रह्मात्मैक्यज्ञानेन मुक्तिर्न कर्मणा	१०७
८५	द्वैतानुवादकत्वेन द्वासुपर्णेति वाक्यं न भेदसाधकम्	१०७
८६	प्रत्यक्षप्रमाणेन न द्वैत सत्यत्वसिद्धिः	१०९
८७	तथा ह्यनुमानेनापि	१०९
८८	ब्रह्मणोजीव भेदेऽनित्यत्वं	११०
८९	आभासो न पृथक् इति व्याप्ति बलेनापि, न भेदसिद्धिः	१११
९०	प्रतिबिम्बस्य स्वरूपं न बिम्बात्पृथगास्ति	११२
९१	जीवेश्वरभेदवादिनो वेदवाह्याः	११३
९२	उपाधिनाभेद प्रतीतिर्वस्तुतस्तु नैव ।	११३
९३	नासतः सतश्च भेदः सिद्ध्यति	११४
९४	त्रिविधभेदशून्यत्वमखण्डत्वमिति सर्व वेदान्तसिद्धान्तः	११५
९५	प्रमाताप्रमाणादि सर्व भेदो मिथ्यैव	११७
९६	मिथ्या भूत गुरुशास्त्रतोपि ब्रह्मोपदेशः मिथ्याभूतेनापि प्रतिबिम्बेनविम्बसिद्धिः	११८
९७	पर प्रकाशेऽनवस्था तत आत्मास्वप्रकाश नित्यपरमानन्दस्वरूपः	१२०
९८	ब्रह्माहमस्मीतिवृत्तिः सकलाऽज्ञानं प्रनाश्य कतकरेणुवत्स्वयमपि नश्यति	१२०
९९	संवन्धत्रयप्रतिपादनम्	१२१
१००	भागत्याग लक्षणया अखण्डार्थत्वम्	१२२

१०१ अत्रार्थद्वैतिभिः शास्त्रार्थत्वम्	१२३
१०२ तत्त्वमस्यादिवाक्ये गुणगुणिजातिव्यक्त्याद्य सम्भवप्रदर्शनम्	१२३
१०३ वृत्तिव्याप्तिफलव्याप्तिनिरूपणम्	१२४
१०४ जडेफलव्याप्त्यापिचेतनेवृत्तिव्याप्तिरेव	१२४
१०५ लक्षणामार्गेणापिज्ञानकर्मतानास्ति	१२४
१०६ आनन्दांशे आच्छादनं तत्सोहमस्मीति ज्ञानेननिवर्तते	१२५
१०७ विधिनिषेधद्वारेणवेदान्ताद्वितीये तद्विदांप्रवृत्तिः ।	१२६
१०८ स्तुति सादृश्यकर्मकारण जाति व्यक्ति गुणगुण्यात्मकन्तत्त्वमसिवाक्येनभवितुमर्हति औपचारिक मुपासनापरंचापिनास्ति जीवरूपेणे श्वरस्यैवप्रवेशश्रवणात्	१२६
१०९ वेदान्तवाक्यैरनुभवेच अखण्डार्थत्वं ज्ञानंनान्यथा	१२७
११० बोधात्प्रागेवबंधादिकल्पनापि	१२९
१११ बोधानन्तरं सर्ववाक्यसं शयनिरासः	२१
११२ ब्रह्मात्मैक्य ज्ञानंविनान सर्वदुःखनाशः	१२९
११३ अध्यात्मविद्यासर्वविद्यासुश्रेष्ठा	१२९
११४ अनात्मविद्यासुमोक्षोपि गौणएव	१२९
११५ अस्यटीकायामनेकविधमोक्ष प्रतिपादनम्	१३०
११६ काव्यादिषु सर्वरसापेक्षयाशान्तरसः एवमुख्यः	
११७ ज्ञाताज्ञातत्वेन रूपणब्राह्मणौ	१३३
११८ आत्मैक्यज्ञानंविनानमोक्षसिद्धिः	१३३
११९ यावत्परिच्छिन्नबुद्धिस्तावदेव तीर्थयात्रादि गमनं ।	१३४
१२० उपास्य तारतम्येनमोक्षतारतम्यं ।	१३४
१२१ उपासनाभिःक्रममुक्तिरुक्तासमग्रदुःखाऽज्ञाननाशाऽभावात्	१३६
१२२ भावना बलाग्ना ज्ञान नाशस्तस्या अज्ञानाऽवि रोधि त्वात् ।	१३६
१२३ ज्ञानोत्तरं नवासनाभिर्हानिस्तस्यावाधित्वात्	१३७
१२४ उपासकात्तत्त्व ज्ञानिनोविशेषः	१३८
१२५ ज्ञानिनः कोपिविधिर्नास्ति	१३९
१२६ यस्य ज्ञेयकार्य समाप्तिः सपय तत्त्वविन्मुख्यः ।	१३९

१२७ स्वदृष्ट्या स्वयंनिर्वि शेषोक्तानी	१४२
१२८ संन्यासिनः सर्वोत्कृष्टत्वम्	१४१
१२९ ज्ञानिनो नयथेष्टाचरणं संभवति	१४१
१३० ज्ञानिनां जीवतएव सर्वपाप पुण्यनिवृत्तिः	१४२
१३१ वास्तव सन्न्यासी प्रायशोदुर्लभएव	१४३
१३२ साधन चतुष्टयसंपन्नाधि कारिणः सद्गुरु प्रसादात्स्वाप रोक्षानुभवः	१४३
१३३ उपनिषदंविनानान्यप्रमाणेनात्मबोधः	१४४
{ अभावप्रमाणेन भावसिद्धानुपपत्त्या	
१३४ { वैष्णवपदस्यानुभूतेप्रमाणमुच्यम्	१४५
१३५ अत्रचित्रंवटेतिवृद्धवचनं प्रमाणम्	१४५
१३६ श्रीकृष्णवाक्यप्रमाणेन ज्ञानी कृष्ण स्वरूपमेव	१४५
१३७ पराभक्तिस्वरूपज्ञानादपि भेदसिद्धिः	१४६
१३८ अधिकारिस्वरुचिभेदाद् भक्ति भेदः शास्त्रभेदोपि	१४६
१३९ अन्तेसत्सम्प्रदायाचार्य्यप्रणामोमङ्गलत्वरूपम्	१४७
१४० पूर्वाचार्य्योक्ति श्रुतियुक्त्यनुभवपयोनवनीतमेवायमिति	१४७

(इति स्वानुभवादार्शसूचीपत्रम्)

श्रीगणेशाय नमः ।

स्वानुभवादर्थः ।

नमः ॐकारगम्याय नमः ॐकारसाक्षिणे ॥

नमः ॐकारवर्णाय कृष्णाय परमात्मने ॥ १ ॥

चिकीर्षितस्य ग्रन्थस्य निर्विघ्नपरिसमाप्तिप्रचयगमनशिष्टा-
चारपरिपालनफलकविशिष्टशिष्टाचारानुमितश्रुतिबोधितकर्तव्य-
ताकस्वेष्टदेवतानमस्कारात्मकं मङ्गलमाचरन् प्रकरणप्रतिपाद्यमर्थं
सङ्क्षेपेण दर्शयति ।

यस्मात्परं किमपि नास्ति नमोऽस्तु तस्मै

सच्चित्सुखाय विभवे पुरुषोत्तमाय ॥

नो यत्र वागपि मनो न विबोधनाय

कृष्णाय पूर्णमहसे यदुनन्दनाय ॥ १ ॥

यस्मादिति ॥ तस्मै कृष्णाय नमोऽस्त्विति सम्बन्धः । श-
रणागतानामविद्यातज्जसुखदुःखात्मकसंसारकर्षणात् कृष्णस्त-
स्मै कायवाङ्मनोभिः प्रह्वीभावोऽस्त्वित्यर्थः । अत एव यदुन-
न्दनेतिविशेषणम् । यदूनक्रूरोद्धवप्रभृतीन् अर्जुनादीन् अन्यांश्च
स्वात्मप्रदानेन नन्दयत्यानन्दयतीति यदुनन्दनः एतेन स्वस्या-
पि निरतिशयानन्दप्राप्त्यर्थं श्रीकृष्णाय प्रह्वीभावः कृत इति
सूचितम् । अन्यैर्विशेषणैस्तस्य वास्तवस्वरूपं दर्शयति । तस्मै
कस्मै यस्मान्निखिलदृश्याकारपरिणतमायाधिष्ठानात् सर्वावभा-

सकात् सद्रूपेण स्फुरणरूपेण च सर्वानुस्यूतात् स्वप्रकाशपरमानन्दचैतन्यघनात् परमार्थसत्यात् स्वग्रहशब्द, स्वात्मिकं मायाविनश्व मायिकं, शुक्तिशकलावच्छिन्नचैतन्यात् तदज्ञानकल्पितरजतमिव च परं द्वितीयं किमपि वस्तु परमार्थसत्यं नाऽस्तीत्यर्थः । एतेन विजातीयभेदरहितत्वं दर्शितम् । सजातीयस्वगतभेदरहितत्वं विशेषणान्तरेण दर्शयति । पूर्णमहत् इति । पूर्णमस्त्रण्डं यथोक्तभेदरहितं च तन्महत् तत्स्वरूपमित्यर्थः । पुनः स्तत्स्वरूपमाह । सच्चिन्सुखाय । सच्चिदानन्दायेत्यर्थः । सदेवसौम्येदमग्रआसीद्विज्ञानमानन्दं ब्रह्मेति श्रुतेः । आनन्दादयः प्रधानस्येति न्यायात् । विभवे व्यापकाय । ब्रह्मैवेदममृतं पुरस्तात् पश्चाद् ब्रह्म दक्षिणतश्चोत्तरेण अधः श्रोर्ध्वं च प्रमृतं ब्रह्मैवेदं विश्वं वरिष्ठमिति श्रुतेः, अन्तर्बहिश्च तत्सर्वं व्याप्य नारायणः स्थित इति श्रुतेश्च । व्यापकत्वं ब्रह्मणः तथा च देशपरिच्छेदरहितं ब्रह्मेत्यर्थः । इदमुपलक्षणं कालवस्तुपरिच्छेदयोः सत्यं ज्ञानमनन्तं ब्रह्मेति श्रुतेः । पुरुषोत्तमाय क्षराक्षरकार्यकारणविलक्षणायेत्यर्थः । कार्यकारणतां हित्वा पूर्णबोधो ऽवाशिष्यत इति श्रुतेः ।

यस्मात् क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तम इति स्मृतेः ॥

तथा यत्र ब्रह्मणि विषये वाक् मनोऽपि विबोधनाय ज्ञापनाय न समर्थमिति शेषः । यतो वाचो निवर्तन्ते अप्राप्य मनसा सहेति श्रुतेः । वाङ्मनोभ्यामगोचरमित्यर्थः । ननु यतो वाचो निवर्तन्त इति न तावल्लौकिकं वाक्यं तस्याऽत्राऽप्रसक्तेः । तथा च वैदिकं वचो ब्रह्मणो विनिवृत्तं सद् वृथैव स्यादिति चेन्मैवम् । यथा अशब्दमस्पर्शमरूपमित्यादि वाक्यं यथा वा ऽस्थूलमनण्वित्यादि वाक्यं शब्दत्वस्थूलत्वादिनिषेधेन ब्रह्मणि पर्यवस-

न्नम् अतो न वृथा निषेधवचनत्वेन निषेधवचनत्वेनाऽपि न
ब्रह्म वाच्यं किन्तु तैर्लक्ष्यते, यथा विषं भुंक्ष्वेत्यत्र पदार्थासङ्गते
स्तात्पर्येण शत्रुगृहभोजननिवृत्तिर्लक्ष्यते, तथा वाङ्मात्रेणाऽपि
ब्रह्म लक्ष्यते नतूच्यते । जात्यादिचतुर्विधशब्दप्रवृत्तिनिमित्ताभा-
वात् । श्रुत्यन्तरमपि ।

यद्वाचाऽनभ्युदितं येन वागभ्युद्यते ।

तदेव ब्रह्म त्वं विद्धि नेदं यदिदमुपासते ॥

यत्र मनसा न मनुते येनाऽहुर्मनो मतमिति ।

तथा च ब्रह्म वाचा न वाच्यं न मनसा मन्तव्यमिति ।

अभियुक्तैरप्युक्तम् ।

यो यः शब्दोयत्कृतार्थो निरूढ-

स्तस्मिन्नर्थे लक्षणा वृत्तिरस्य ।

ज्ञातव्या स्यात् पण्डितैरेवमेतत्

प्रत्यक् पूर्णं ब्रह्म वेदान्तवेद्यमिति ॥

ननु मनसैवेदमाप्तव्यमित्यवधारणस्य का गतिरिति चे-
च्छृणु । ब्रह्मण्यज्ञाननाशाय वृत्तिव्याप्तिपरमवधारणमिति । ननु
मङ्गलस्य ग्रन्थसमाप्तिफलमित्युक्तं तन्न । तथाहि कृतेऽपि मङ्गले
आस्तिकग्रन्थादौ समाप्त्यदर्शनात् । अकृतेऽपि मङ्गले नास्तिक-
ग्रन्थादौ समाप्तिदर्शनात् । तस्मादन्वयव्यतिरेकाभ्यां समाप्तेर्व्य-
भिचारात्, कृतस्य कर्मणः किञ्चित् फलमवश्यं वाच्यम्, तच्च
विघ्नध्वंसरूपमेवाऽस्त्विति चेन्मैवम् । कृतेऽपि मङ्गले यत्र स-
माप्त्यभावस्तत्र विघ्नबाहुल्यं बलवत्तरविघ्नो वा बोध्यः । तन्नि-
वृत्तिस्तु मङ्गलप्राचुर्याद् बलवत्तरमङ्गलाचरणाद् वा भवेत् । अ-
कृतेऽपि मङ्गले समाप्तौ जन्मान्तरीयमङ्गलं तत्र कल्प्यते संसार-
स्याऽनादित्वात्, तस्मान्नाऽन्वयव्यतिरेकव्यभिचारः । मङ्गलस्य

शिष्टाचारानुमितश्रुतिबोधितकर्तव्यताकत्वं तस्मिन् विघ्नविना-
शिनी समाप्त्यनुकूला चेति शक्तिद्वयमस्ति । तथा च विघ्नध्वं-
सएव फलं नेति, यथा विविदिषन्तियज्ञेनेत्यत्र चित्तशुद्धिविवि-
दिषोत्पत्तिरूपद्वयजननसामर्थ्यमाश्रमकर्मणां तथाऽत्राऽप्यस्तु बा-
धकाभावात् । एवमप्रतिपत्त्यन्यथाप्रतिपत्तिविप्रतिपत्त्यादिनिवृत्ति-
रूपाणि शिष्टाचारपरिपालनं चेत्यादि मङ्गलाचरणस्य फलानि
ज्ञेयानि । न च कृष्णो नाम धर्मराजवत् कश्चन महापुरुषो भूचर-
त्वादथवा इन्द्रानुजत्वादज्ञातदेवोऽस्तु कदाचिद्देवलोकस्थत्वात्
तस्य कथं परब्रह्मतोच्यते इति वाच्यं । महर्षिभिः श्रुतिस्मृतिपर्या-
लोचनया ब्रह्मत्वस्य निरुक्तत्वात् । तथा च वचनम् ।

कृषिर्भूवाचकः शब्दो णश्च निवृत्तिवाचकः ।

तयोरैक्यं परं ब्रह्म कृष्ण इत्यभिधीयत इति ॥

वस्तुतस्तु

न देवः पुण्डरीकाक्षो न च देव स्त्रिलोचनः

अकृत्रिममनाद्यन्तं दैवतं परमुच्यते ।

इतिस्मरणात् । अकृत्रिमं कृष्णदैवतं कृष्णशब्दलक्ष्यं ब्र-
ह्मैवेति ॥ १ ॥

अथ द्विविधो ह्यधिकारी कश्चनाऽनेकजन्मसुकृतविपाकात्ती-
व्रतरप्रज्ञोऽन्यो मन्दप्रज्ञः । मादृशस्तु मन्दप्रज्ञस्तथाहेत्वभावात् ।
तत्र तीव्रप्रज्ञस्य श्लोकेन श्लोकार्द्धेन वा ब्रह्मसाक्षात्कारो भवति ।
तथा चोक्तम् ।

आत्मानं विन्दते यस्तु सर्वभूतगुहाशयम् ।

श्लोकेन वा तदार्द्धेन क्षीणं तस्य प्रयोजनमिति ॥

मितप्रज्ञस्य तु द्वितीयस्याऽसम्भावनाविपरीतभावनयोरुद-
यान्न श्रुतिरिति ब्रह्मसाक्षात्कारो भवति तादृशं प्रति गुरुशास्त्रवि-

चारो ऽवश्यमपोक्षित इति मनसि निधायाऽऽह ।

अतिदूरतरं निजस्वरूपं

गुरुशास्त्रान्न विचार्यते यदि ॥

निकटं गुरुशास्त्रबोधनात्

प्रकटं स्यात्स्वतनौ स्वयं हि तत् ॥ २ ॥

अतिदूरतरमिति निकटं स्वहृदयान्तरवर्ति निजस्वरूपं स्व-
स्य ब्रह्मस्वरूपत्वं यदि गुरुशास्त्रान्न विचार्यते तर्ह्यतिदूरतरं अ-
तिदूरतरादप्यतिदूरतरम् । दूरात् सुदूरे तदिहाऽन्तिके चेति श्रुतेः,
दुरस्थश्चान्तिके च तदिति स्मृतेश्च । व्यतिरेकमुक्त्वाऽन्वयमाह । गुरु-
शास्त्रबोधनात् प्रतिबन्धकाविद्यानिवृत्तेः स्वतनौ अस्मिन्नेव देहे
स्वयं प्रकटमाविर्भवेत् स्वप्रकाशत्वादित्यर्थः । ऐहिकमप्रस्तुतप्रति-
बन्धेतद्दर्शनादिति न्यायात् ॥ २ ॥

उक्तमर्थं दृष्टान्तेन द्रढयति ।

न हि निर्मथनं विनेन्धनाग्निः

परिलभ्यो निकटो ऽपि सन्नपि ॥

गुरुशास्त्रविचारणं विना

न हि लभ्यं निजरूपमात्मना ॥ ३ ॥

नहीति । आत्मनः प्रतीचो निजरूपं ब्रह्मत्वं तदित्यर्थः । दृ-
ष्टान्तेनाऽयमर्थः श्रुत्या सूचितः । अथाऽधिविद्य आचार्यः पूर्व-
रूपं अन्तेवास्युत्तररूपं विद्यासन्धिः प्रवचनं सन्धानमिति शे-
पं स्पष्टम् ॥ ३ ॥

ननु विचारस्य किं प्रयोजनं चक्षुरादिना तत्प्राप्तिः स्या-

दित्यत आह ।

सुमेरुपृष्ठे सरितां तटे वा
किं मूर्त्तिमद्ब्रह्म विलोकनीयम् ॥
त्रिधा परिच्छेदविहीनमेकं
विना विचारं सुलभं न तत्स्थात् ॥ ४ ॥

सुमेरुपृष्ठ इति । यदि मूर्त्तिमद्ब्रह्म स्यात्तर्हि महता प्रयत्नेन मे-
रुपृष्ठस्थं ब्रह्म चक्षुरादिना विलोकनीयं स्यात् । न चैवं तथा । दिव्यो
ह्यमूर्त्तः पुरुष इति श्रुतेः । किमित्याक्षेपे त्रिधापरिच्छेदशून्यं एकं
सजातीयविजातीयस्वगतभेदरहितम् । विचारं विना न सुलं सु-
खेन लब्धुं न शक्यमित्यर्थः । अतोऽवश्यं विचारः कर्तव्य इति
भावः ॥ ४ ॥

यद्यप्यस्य वेदान्तप्रकरणत्वात्तदीयमेवाऽनुबन्धचतुष्टयं त-
थाऽपि मन्दप्रज्ञस्याऽप्यधिकारिणो यथोक्ताधिकारं विना वि-
चारोऽपि सुदूर एव किमु निजस्वरूपं दूरमिति, तदर्थं यथोक्ता-
धिकारिणं दर्शयति ॥

न दोषदृष्टिर्न विरागलेशो
दुःखात्मके कर्मणि तत्फले च ॥
मुमुक्षुता नाऽपि शमादिषट्कं
तेषां विचारोऽपि सुदूर एव ॥ ५ ॥

नेति । रजः कार्यत्वात् दुःखात्मकत्वं कर्मणः दुःखानुविद्ध-
त्वात् तत्फले च । यथा स्वर्गकामो यजेतेत्यत्र स्वर्गकामोऽधि-
कारी तस्यार्थी समर्थो विद्वानिति यथाऽधिकारिविशेषणानि तथात्र

मुमुक्षोरधिकारिणः । नित्यानित्यविवेक इहामुत्रफलभोगविरागः
शमादिषट्कसंपत्तिरित्यादियुक्तत्वरूपाण्यधिकारिविशेषणानि ज्ञे-
यानि। एतादृशविशेषणविशिष्टस्य मंदप्रज्ञस्यापि मुमुक्षुतायां सत्यां
विचारे प्रवृत्तिरन्यथा दूरेत्यर्थः । विषयो जीवब्रह्मैक्यं शुद्धचैतन्यं
प्रमेयं तत्रैव वेदान्तानां तात्पर्यात् । सम्बन्धस्तु तदैक्यप्रमेयस्य
तत्प्रतिपादकोपनिषत्प्रमाणस्य च बोध्यबोधकभावलक्षणः । प्रयो-
जनं तु तदैक्यप्रमेयगताज्ञाननिवृत्तिस्सत्स्वरूपानन्दावाप्तिश्चातरति
शोकमात्मविद्वह्य वेद ब्रह्मैव भवतीत्यादि श्रुतेरिति ॥ ५ ॥

विषयसौन्दर्याद्विचारं परिकुर्वतामपि तत्प्राप्तिरनेकजन्मार्जि-
तपुण्यसंचयं विना दुष्प्रापेत्याह ।

वर्षोपलं संपतितं प्रपश्यतां

प्राप्तिस्तु तस्याऽस्ति नरस्य कस्यचित् ॥

तथा विचारं परिकुर्वतां नृणां

प्राप्तिः स्वरूपस्य वृषेण कस्यचित् ॥ ६ ॥

वर्षोपलमिति । वृषेण धर्मेणेत्यर्थः । उक्तं च भगवता ।

मनुष्याणां सहस्रेषु कश्चिद्यतति सिद्धये ।

यततामपि सिद्धानां कश्चिन्मां वेत्ति तत्त्वत इति ॥ ६ ॥

वृषेण स्वरूपप्राप्तिरित्युक्तं तत्राऽसाधारणं धर्मं दर्शयति ।

हरेर्गुरोर्भक्तिरिदं द्वयं यत्

सुसाधनं यः प्रकरोति नित्यं ॥

ऐक्येन तस्यैव करस्थितास्ति

मुक्तिः प्रसादेन हरेर्गुरोश्च ॥ ७ ॥

हरेरिति । नित्यं नियमेन । अव्यभिचारेणेत्यर्थः । ऐक्येन
गुरुदेवतयोरैक्यभावनयेत्यर्थः । एवं भजतामुभयोः प्रसादेन
मुक्तिः सुलभेत्यर्थः । तथा च श्रुतिः ।

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मन इति ॥

भक्त्या मामभिजानाति यावान् यश्चाऽस्मि तत्त्वतः ।

ततो मां तत्त्वतो ज्ञात्वा विशते तदनन्तरम् ॥

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपायान्तिते ॥

इत्यादिस्मृतिभ्यः । भक्त्यैक्येशं गुरुदेवतात्मेति श्रीभागवतो
क्तेश्च ॥ ७ ॥

ना ऽवेदविन्मनुते तं वृंहंतमिति वेदेनैवोक्तं तत्र स वेदो-
ऽपौरुषेयः स्वतः प्रमाणं चेदं दर्शयति ।

सर्वज्ञनारायणनिर्मितत्वा-

दपौरुषेयः सकलो ऽपि वेदः ॥

स्वतः प्रमाणं निरपेक्षितत्वा-

न्मानान्तरस्येति सुनिश्चितो ऽर्थः ॥ ८ ॥

सर्वज्ञेति । यः सर्वज्ञः सर्वविदिति श्रुतेः । भगवतः सर्व-
ज्ञत्वं तथा, तस्माद्यज्ञात् सर्वत ऋचः सामानि जज्ञिर इति श्रुतेः,
अस्य महतो भूतस्य निश्वासितमेवैतद्यद्वेद इत्यादि श्रुतेः,
यस्य निश्वासितं वेदा इति स्मृतेः । निश्वासितन्यायेन नारायण-
निर्मितत्वं वेदस्य । अत एवापौरुषेयत्वं चतुर्मुखपुरुषाद्यनिर्मित-
त्वमित्यर्थः । चतुर्मुखोऽपि नारायणादेव वेदं प्राप्तवानित्याह
श्रुतिः ।

यो वै ब्रह्माणं विदधाति पूर्वं यो वै वेदांश्च प्रहिणोति तस्मै ।
तं ह देवात्मबुद्धिप्रकाशं मुमुक्षुर्वै शरणमहं प्रपद्य इति ।

वेदयत्यधिकारिणः कर्मब्रह्मणी इति वेदः स्वतः, प्रमाणं तच्च
स्वप्रकाशनीयार्थं प्रमाणान्तरानपेक्षम् । यथा भिषजा हरितकीं भ-
क्षयेदित्युक्ते किमत्र प्रमाणमित्याकांक्षायामायुर्वेदवचनप्रदर्शनेन
श्रोता प्रमाणान्तरनिरपेक्ष एव हरितकीं भक्षयति ततश्च रोगनि-
वृत्तिर्भवतीति सुनिश्चितोऽर्थः स्वानुभवसिद्ध इत्यर्थः । तथा स्व-
र्गकामो यजेतेति वाक्यश्रवणानन्तरं स्वर्गार्थी प्रमाणान्तरनिरपे-
क्षतयैव यागे प्रवर्तते इत्यनुभवसिद्धं सर्वलोकप्रसिद्धं च ॥ ८ ॥

ननु स्वतःप्रमाणाद्वेदादेव फलसिद्धौ भवन्त्यां किं वि-
चारस्य प्रयोजनमित्यत आह ।

स्वतः प्रमाणत्वमिदं श्रुतीनाम्

विचारसापेक्षतया प्रणश्येत् ॥

अतो विचारस्य फलं प्रकल्प्यम्

संदेहविभ्रान्तिविनाशमात्रम् ॥ ९ ॥

स्वतइति । यद्यपि विचारनिरपेक्षतयैव स्वतःप्रमाणवेदा
ब्रह्मात्मबुद्धिः फलं तथापि प्रतिबन्धके सति ततो न फलसिद्धिः
अतः प्रतिबन्धकनिवृत्त्यर्थं विचारो ऽपेक्षितः । तथा च न वेदस्य
स्वतःप्रामाण्यभङ्ग इत्यर्थः । विचारो नाम तर्को मननात्मकः
तेन प्रमेयगता ऽसम्भावना निवर्तते । आत्मतत्त्वे सहस्रधा श्रुते-
ऽपि देहेन्द्रियव्यतिरिक्त आत्मा नेति सम्भाव्यते इतीयमसम्भा-
वना तन्निवृत्तौ सत्यां ततो निदिध्यासनेन प्रमेयगताविपरीत-
भावना निवर्तते । अतो विचारस्य मुख्यं फलं प्रमेयगतासंभा

वनानिवृत्तिपरम्परया प्रमेयगतविपरीतभावनानिवृत्तिरपि । अत
उक्तं संदेहाविभ्रांतिविनाशमात्रमिति ॥ ९ ॥

पूर्वोक्तमेव विवृणोति ।

स्वोत्पत्तिमात्रे सकलं विचार-

मपेक्षते चोपनिषद्भवा मतिः ॥

सोत्पत्तितो मूलतमो निहन्ति

दीपो यथाऽन्यं सहकारिणं विना ॥ १० ॥

स्वोत्पत्तिमात्र इति । उपनिषद्भवा मतिरहं ब्रह्मास्मीत्यपरो-
क्षप्रमा, सा स्वोत्पत्तिमात्रे प्रतिबन्धकनिवर्तकं विचारं चकारान्नि-
दिध्यासनमप्यपेक्षते । सोत्पत्तितो मूलतमः मूलाज्ञानं ब्रह्मावरकं
निहन्ति । यथा दीपः स्वोत्पत्तिमात्रे निर्वातत्वाद्यपेक्षते ततश्चोत्पन्नः
सहकारिणं विनैव तमोऽन्धकारं निहन्ति तद्वदित्यर्थः । निहन्ती-
त्यत्रोपसर्गेण विरम्य व्यापारता नाऽस्तीति बोधितम् । आदौ
विद्योत्पद्यते पश्चादज्ञानं निवर्तते इति । तस्मादेवं नाऽस्ति या वि-
द्योत्पत्तिः सैवाज्ञाननवृत्तिरिति स्वसाक्षिकमिति भावः ॥ १० ॥

एवं मननात्मकेन विचारेण प्रमेयगताऽसम्भावना प्रति-
बन्धकीभूता निवर्तते इत्युक्तम् । संप्रति वादिविप्रतिपत्तिजां
पदार्थविषयणीमसम्भावनां निवर्तयन्पदार्थद्वयगतामसम्भावनां
दर्शयति—

पदार्थद्वयं दृक्च दृश्यं ततोऽन्यत्

पदार्थान्तरं नास्ति वेदान्तशास्त्रे ॥

दृशः किं स्वरूपं च दृश्यस्य किंवे—

त्यदाऽत्र द्वयं संविचार्य मुमुक्षोः ॥ ११ ॥

पदार्थद्वयमिति । येन सर्वं विजानातीति श्रुतेः दृग्दृश्याति-
रिक्तं पदार्थान्तरं नास्ति । अन्यवादिकल्पितानां तत्तत्पदार्थाना-
मनयोरन्तर्भावो बोद्धव्यः । तथा हि वैशेषिकसप्तपदार्थानां षोड-
शपदार्थेष्वन्तर्भावस्तेषां च वेदान्तकल्पिते दृश्यपदार्थेऽन्तर्भावः ।

मूलप्रकृतिरविकृतिर्महदाद्याः प्रकृतिविकृतयः सप्त

षोडशकस्तु विकारो न प्रकृतिर्न विकृतिः पुरुष इति ॥

पञ्चविंशतिपदार्थमध्ये मूलप्रकृत्यादिचतुर्विंशतिपदार्थानां
दृश्येऽन्तर्भावः । सच्चिद्रूपः पुरुषः प्रत्यगात्मन्यन्तर्भूत इति पदा-
र्थद्वय एव अन्यवादिकल्पितानामन्तर्भावो ज्ञेय इति । तत्र दृशो
द्रष्टुः किं स्वरूपं सा दृक् सद्रूपा सच्चिद्रूपा वा सच्चिदानन्द-
रूपा वा पुनश्च सा जीवाद्भिन्ना अभिन्ना वा सगुणा निर्गुणा
वेत्याद्यनेकसंशयनिरासपूर्वकं मुमुक्षुणा स्वरूपं विचार्यमित्यर्थः ।
तथा दृश्यं किं स्वरूपं सत्यमसत्यं वेति संशयनिरासोऽपि मुमु-
क्षोरपेक्षित एवेत्यर्थः ॥ ११ ॥

उक्तवैपरीत्यबाधपूर्वकं विचारकर्तव्यतामाह ।

यः संशयात्मा स विनश्यतीति

श्रीकृष्णवाक्यान्निजसंशयादेः ॥

नाशाय धीस्वास्थ्यफलाय चैष

स्वयं हि सम्यक् क्रियते विचारः ॥ १२ ॥

यइति । संशयात्मा विनश्यति सर्वपुरुषार्थभ्रष्टो भवतीति
श्रीकृष्णवचनादपुरुषार्थत्वनिरासार्थं विचारेण निश्चयात्मकज्ञाने
सति संशयनाशात् धीस्वास्थ्यफलमहं ब्रह्मास्मीति ज्ञानं भवती-
त्यर्थः । आत्मा वा अरे द्रष्टव्यः श्रोतव्यो मन्तव्यो निदिध्या-

सितव्य इति श्रुतावात्मदर्शनमनूय तत्साधनत्वेन श्रवणादित्रय-
मुपदिष्टम्। तत्र श्रवणस्य गुर्वधीनत्वात् तत्परायत्तत्वम्। मनननि-
दिध्यासने तु स्वायत्ते भवतो ऽत उक्तं स्वयंहीति। सम्यक्
श्रुत्यविरोधितयेत्यर्थः। श्रुतिमतः तर्को ऽनुसन्धीयतामित्याचा-
र्योक्तेः अनुपदमेव वक्ष्यमाणत्वादेव इत्युक्तम् ॥ १२ ॥

नन्वदोऽत्र द्वयं संविचार्य मुमुक्षोरित्युक्तं तत्र मुमुक्षा नाम मो-
क्षकामना सैव न सम्भवति। तथाहि प्रमाणादात्मस्वरूपा मुक्ति-
र्यदि न ज्ञाता तत्र कामनैव न सम्भवति अज्ञाते कामनाविर-
हात्, प्रमाणेन ज्ञाता चेत् सुतरां सा न सम्भवति सिद्धे इच्छा-
विरहादित्यत आह।

निरतिशयसुखं यत्प्रत्यगात्मस्वरूपं

निरतिशयसुखं यन्मोक्षरूपं तदेव ॥

निरतिशयसुखार्थं सर्वलोकस्य वाञ्छा

भवति च मनसः सा मानमुज्झित्य सर्वम् ॥ १३ ॥

निरतिशयसुखमिति। न इच्छा कस्यापि प्रमाणादुत्पद्यते
तस्या मनोधर्मत्वेन स्वत एवोत्पत्तेः। यच्चोक्तम् प्रमाणादज्ञाते
इच्छैव न, ज्ञाते तु सुतरां न सिद्धे इच्छाविरहादिति। तत्रो-
च्यते। आत्मनो नित्यापरोक्षत्वेन सिद्धत्वेऽपि निरतिशयसुखत्वे-
नाऽसिद्धत्वात् कामना सम्भवत्येव। तदुक्तं वार्तिके।

न युक्तं कामना मुक्तौ पुंसां नास्तीति भाषितुम्।

देशकालानवच्छिन्नसुखाद्यर्थित्वदर्शनादिति ॥ १३ ॥

पूर्वमीमांसकमते सर्ववेदस्य क्रियापरत्वे तं त्वौपनिषदं पु-
रुषं पृच्छामीति बाधः प्राप्नोति तन्निरासार्थं तत्प्रक्रिययैव सर्व-

वेदस्य क्रियापरत्वं दूषयति ।

आम्नायसूत्रे सकलं हि वेदं
क्रियापरं जैमिनिराह यत्नात् ॥
न तन्मतं चारु निषेधवाक्ये
क्रियापरत्वं न हि तदघटेत ॥ १४ ॥

आम्नायेति । आम्नायस्य क्रियार्थत्वादानर्थक्यमतदर्शानां
तद्भूतानां क्रियात्वेन समन्वय इति सूत्रेणाऽऽम्नायस्य क्रिया-
परत्वं सूचितं तन्मतं न चारु न युक्तम् । कुतः । तन्मते विधि-
मन्त्रनामधेयनिषेधार्थवादैः पञ्चात्मको वेद इति तत्प्रक्रिया निवृ-
त्त्यर्थे निषेधवाक्ये क्रियापरत्वं न घटते तयोः स्थितिगतिवत्
परस्परं विरोधात् । तथा च सर्वस्य वेदस्य क्रियापरत्वं न युक्त-
मित्यर्थः ॥ १४ ॥

आम्नायस्य क्रियापरत्वे दूषणान्तरमप्याह ।

आत्मस्वरूपा हि विमुक्तिरुक्ताऽ
विद्यानिवृत्त्या ह्युपलक्षिता या ॥
ज्ञानेन लभ्या न च कर्मसाध्या
ज्ञानं न लभ्यं क्रियया कदापि ॥ १५ ॥

आत्मस्वरूपेति । स एष सम्प्रसादोऽस्माच्छरीरात् समुत्थाय
परं ज्योतीरूपं सम्पद्य स्वेन स्वरूपेणाऽभिनिष्पद्यते स उत्तमः
पुरुष इति श्रुत्याऽऽत्मस्वरूपा मुक्तिरुक्ता । सा च विस्मृतकण्ठ-
चामीकरन्यायेनाऽज्ञानव्यवहितत्वाद् वेदान्तविज्ञानेनाऽविद्यानि-
वृत्त्युपलक्षिता न कर्मसाध्या न क्रियासाध्या सिद्धत्वात् नाऽतो वेद-

स्य क्रियापरत्वमित्यर्थः । ननु माऽस्तु मुक्तिः क्रियासाध्या ज्ञानं
तु क्रियासाध्यं स्यादत आह । ज्ञानमिति । ज्ञानमपि कर्तुमक-
र्तुमन्यथाकर्तुमशक्यत्वान्न क्रियासाध्यं तस्य प्रमाणप्रमेयाधीन-
त्वादित्यर्थः ॥ १५ ॥

सर्ववेदस्य क्रियापरत्वे वेदान्तविज्ञानसुनिश्चितार्था इतिश्रु-
तिविरोधं दर्शयति ।

वेदान्तविज्ञानसुनिश्चितार्था

इतिश्रुतिर्वष्टि यथार्थमानात् ॥

ब्रह्मैव लोके समवाप्नुवन्ति

क्रियापरत्वं न ततोऽस्ति वेदे ॥ १६ ॥

वेदान्तेति । वेदानां ऋगादीनामन्ताः प्रान्ताः शिरोभागाः
प्रज्ञानं ब्रह्मेत्यादयस्तेषां विज्ञानं पदार्थशोधनपूर्वकं जीवब्रह्मै-
करूपतदर्थनिश्चयः तेन सुष्ठु सन्देहादिरहितं यथा स्यात् तथा
निश्चितोऽहं ब्रह्मास्मीतिरूपोऽर्थः परमार्थो यस्सः लोकयते
प्रकाशयते जडजातं येनेति लोकस्तस्याऽन्यप्रकाशकत्वासम्भवात्
स्वप्रकाशमित्यर्थः । शेषं स्पष्टम् ॥ १६ ॥

वेदव्यासस्तु वेदान्ताचार्यो वेदस्य काण्डत्रयात्मकत्वं दर्शयं
स्तस्य विनियोगं दर्शयतीत्याह ।

चेतःशुद्धौ चेतसः स्थैर्यकार्ये

ज्ञानोत्पत्तौ चारु काण्डत्रयं यत् ॥

आम्नायस्याऽनुक्रमाद्वेदवेत्ता

वेद व्यासस्त्वेकवाक्यत्वसिद्धौ ॥ १७ ॥

चेत इति । एवं विनियोगे श्रुतयः प्रमाणम् । तत्र तमेतं वेदाऽ-
नुवचनेन ब्राह्मणा विविदिषन्ति यज्ञेन दानेन तपसा नाशकेनेति
श्रुतिः । कर्मकाण्डस्य चित्तशुद्धिद्वारा विविदिषायां विनियोगमाह ।

एष सर्वेषु भूतेषु गूढात्मा न प्रकाशते ।

दृश्यते त्वग्रया बुध्या सूक्ष्मया सूक्ष्मदर्शिभिरिति ।

श्रुतिरूपासनाकाण्डस्य चेतःस्थैर्ये विनियोगं दर्शयति ।
ततो ज्ञानकाण्डस्थवाक्यानि महावाक्यानि अध्यारोपापवादद्वारा
ज्ञानोत्पत्तौ विनियोगं दर्शयन्तीति यथायथमूहम् ॥ १७ ॥

एवं च वेदस्य स्वतःप्रामाण्यं प्रमाध्य तस्य च साक्षा-
त्परम्परया च ब्रह्मपरतां संप्रदर्श्य तद्वलेन दृशः किं स्वरूपमेव-
मादि विचार आरभ्यते ॥

असङ्गस्य बन्धो न सम्भावनीयो

न मोक्षोऽपि मोक्षस्य तत्पूर्वकत्वात् ॥

अविद्या हि बन्धो निवृत्तिश्च तस्याः

स मोक्षो ऽत्र सर्वस्तदर्थः प्रयत्नः ॥ १८ ॥

असङ्गस्येति । असङ्गो ह्यहं पुरुष इति श्रुतेरनुभूत्या चाऽ-
सङ्गस्याऽऽदौ बंध एव न संभवति मोक्षोऽपि न सम्भवति । कुतः
मोक्षस्य तत्पूर्वकत्वाद् बन्धाभावे मोक्षो ऽप्यसङ्गस्य न संभवती-
त्यर्थः । अत एव श्रुतिः ।

न निरोधो न चोत्पत्तिर्न बन्धो न च साधकः ।

नमुमुक्षुर्न वै मुक्तिरित्येषा परमार्थतेति ॥

तर्हि को बंधः को वा मोक्ष इत्याकाङ्क्षायामाह । अविद्या
स्वस्वरूपापरिज्ञानं निश्चयेन बंधस्तस्या निवृत्तिर्नाशो मोक्षस्तद-

र्थो महापुरुषार्थत्वात्सतां सर्वोऽपि प्रयत्नः । अभियुक्तैरप्युक्तम् ।
स्वात्माज्ञानं कारणं बंधनस्य स्वात्मज्ञानात्तन्निवृत्तिश्च मुक्ति-
रिति ॥ १८ ॥

अविद्यारूपस्य बंधस्याऽनादित्वात्तत्रोपायचिन्तैव नास्ति
अविद्यानिवृत्तिरूपमोक्षस्तूपायसाध्योऽतस्तत्रोपायं दर्शयति ।

अविद्यानिवृत्तिः प्रमाणेन साध्या

प्रमाणं च वेदान्तवाक्यानि नाऽन्यत् ॥

अविद्यानिवृत्तौ त्वयं ज्योतिरात्मा

स्वतः सिद्ध आविर्भवेत्साधकानाम् ॥ १९ ॥

अविद्येति । अनाद्यविद्यायाः निवृत्तिर्नाशः प्रमाणेन प्रमा-
णजन्यज्ञानेनेत्यर्थः । ज्ञानाज्ञानयोर्विरोधादित्यर्थः । तदुक्तम् ।

अविद्याया अविद्यात्वमिदमेव हि लक्षणम् ।

मानयोगासहिष्णुत्वमन्यथा वस्तु सा भवेदिति ।

किं तत्र प्रमाणं येनाऽविद्यानिवृत्तिस्तत्राह । प्रमाणं च
वेदान्तवाक्यानि प्रज्ञानं ब्रह्म तत्त्व मसीत्यादीनि तत्त्वाऽऽवेद-
कानि ।

लिङ्गसंख्याविभेदेऽपि विशेषणविशेष्यता ।

विभक्तिः पुनरेकैव विशेषणविशेष्ययोः ॥

इतिवचनात्प्रमाणं वेदा इति नपुंसकत्वसंख्याभेदेऽपि विशेषणवि-
शेष्यतोक्ताननु प्रत्यक्षादीनामन्येषां प्रमाणानां सत्त्वात्प्रमाणं च
वेदान्तवाक्यानीति कथमित्यत आहानान्यदिति । अन्यानि प्रमा-
णानि व्यावहारिकाणि प्रत्यक्षादीन्यविद्यानिवृत्तौ न समर्थानि
तेषां पराग्विषयत्वेन तत्त्वावेदकत्वाभावादित्यर्थः । तदुक्तं । सर्वं

परान्विषयमेव हि मानजातं वेदावसानवचनानि च वर्जयित्वेति ।
किंच जडार्थविषयं मानं स्वप्रमेयस्य कर्मत्वेन बोधकम् । महावाक्यं
तु स्वप्रमेयस्य विनैव कर्मत्वमवबोधयितुं समर्थमतो वेदान्तवाक्या-
न्येवाऽविद्यानिवृत्तौ प्रमाणं नान्यदित्यर्थः । तथा च श्रुतिः ।
पराञ्चि खानि व्यतुणवत् स्वयम्भुवस्तस्मात् पराङः पश्यति
नान्तरात्मन्निति । पराङ्पराभूतान्यनात्मभूतान् शब्दादीन् पश्य-
ति उपलभते उपलब्धानान्तरात्मन्नान्तरात्मानमिति श्रुत्यर्थः ।
एतेन वेदान्ता अद्वितीयब्रह्मणि प्रमाणं न वेति प्रमाणगतास-
म्भावनानिवृत्तिरपि बोद्धव्या । तथा च प्रमाणजन्यज्ञानेना
ऽज्ञानानिवृत्तौ मेघापायैऽशुमानिव स्वयञ्ज्योतिः स्वप्रकाश
आत्मा साधकानामधिकारिणामविर्भवेत् । स्वतःसिद्ध इत्यनेन
स्वर्गादिवन्नाऽऽत्मस्वरूपा मुक्तिर्जन्येति दर्शितम् । विमुक्तश्च विमु-
च्यत इति श्रुतेः ॥ १९ ॥

सर्वप्रक्रियाग्रन्थेष्वन्तःकरणवृत्त्यवच्छिन्नं चैतन्यं प्रमाण-
मित्युक्तम् । अत्र तु वेदान्तवाक्यानीत्युक्तम् । तथाच प्रमाण-
विषयविरोध आभासते तदर्थं मुख्यौपचारिकभेदात् प्रमाणं
द्विविधं, मुख्यमौपचारिकं च प्रमाणमिति विविच्य दर्शयति ।

धीवृत्त्यवच्छिन्नचितिः प्रमाणम्

तत्साधनत्वादितरत्प्रमाणम् ॥

तत्रोपचारात् खलु मानशब्दो

मुख्यं प्रमाणं तु यथोक्तमेव ॥ २० ॥

धीति । अत्रेयं प्रक्रिया । एकमेव चैतन्यमुपाधिभेदात्
सप्तविधम् । शुद्धचैतन्यम्, ईश्वरचैतन्यं, जीवचैतन्यं, प्रमातृचैतन्यं,
प्रमाणचैतन्यं, विषयचैतन्यं, फलचैतन्यं चेति । तत्रसर्वोपाधिवि-

निर्मुक्तं शुद्धचैतन्यम्, मायोपहितचैतन्यमीश्वरचैतन्यम्, अवि-
द्योपहितचैतन्यं जीवचैतन्यम्, जीवेशावाभासेन करोति माया-
चाऽविद्या च स्वयमेव भवतीति तापिनीयश्रुतेः। अन्तःकरणावच्छिन्नं
चैतन्यं प्रमातृचैतन्यम्, अन्तःकरणवृत्त्यवच्छिन्नं चैतन्यं प्रमाण-
चैतन्यम्, विषयावच्छिन्नं चैतन्यं विषयचैतन्यम्, अन्तःकरणवृत्त्यव-
च्छिन्नं चैतन्यं विषयचैतन्याभिन्नं तत्फलचैतन्यमित्युच्यते । तत्र-
वृत्तिविषययोर्युगपदेकदेशावस्थानेन तदुपहितयोश्चैतन्ययोरप्य-
भेदो भवति । तथाहि । यथा तडागोदकं छिद्राभिर्गत्य कुल्या-
द्वारेण केदारं प्रविश्य चतुष्कोणाद्याकारेण परिणमते तथेन्द्रिय-
विषयसंयोगानन्तरमन्तःकरणं चक्षुरादिद्वारा विषयदेशं गत्वा तेन
विषयेण संयुज्यते, पश्चात्तत्तदाकारेण परिणमते । सोऽयं परिणामो
वृत्तिस्तस्यां वृत्तौ विषयचैतन्यं प्रतिफलति तदा वृत्तिविषययो-
र्युगपदेशावस्थत्वेन तदुपहितचैतन्यभेदस्याऽप्रयोजकत्वात् ।
प्रमाणचैतन्यं विषयचैतन्याभिन्नं भवति सेयं प्रत्यक्षप्रमा । तत्र
वृत्त्या विषयो नाऽस्तीत्यसत्त्वापादकमावरणं निवर्त्तते, चैतन्येन
तु विषयो नाऽऽभातीत्यभानापादकमावरणं निवर्त्तते । तत्र प्रमथा
च सावरणमज्ञानं मौढ्यापादकं निवर्त्तते ततो विषयः स्फुरति
साक्षिणा । अन्तःकरणोपहितं चैतन्यं साक्षीति प्रक्रिया व्यवहारे।
न चेयं प्रक्रिया स्वकपोलकल्पितेति वाच्यम् । श्रुत्युक्तत्वात् । तथाच-
श्रुतिः । यत्र हि द्वैतमिव भवति तदितर इतरं पश्यतीत्यादि ।
तत्राऽविद्यादशायामखण्डचैतन्यमुपाधिना द्वैतमिव भवति द्वितीय
मिव भवति तदा इतरः प्रमाता इतरं विषयं पश्यति जानाति। पश्य-
तीति क्रियापदं क्रिया चाऽन्तःकरणवृत्तिरूपा अन्तःकरणस्य
परिणामित्वात् । तथा चोक्तमाचार्यः ।

आत्मनः सच्चिदंशश्च बुद्धेर्वृत्तिरिति द्वयम् ।

संयोज्य चाऽविवेकेन जानामीतिप्रवर्तते ॥

आत्मनस्तु क्रिया नाऽस्ति बुद्धे र्बोधो न जातु चित् ।

जीवःस्वरूपमज्ञाय ज्ञाता द्रष्टेति गृह्यतीति ॥

तथा चाऽन्तःकरणवृत्त्यवच्छिन्नं चैतन्यं मुख्यं प्रमाणम् । या वृत्तिरुत्पद्यते सा चैतन्याभासस्वचितैवोत्पद्यते । यथा घटादिरुत्पद्यते यः स आकाशव्याप्त एवोत्पद्यते तथा वृत्तिरपि । अत उक्तं धीवृत्त्यवच्छिन्नं चैतन्यमिति । तथा च धीवृत्त्यवच्छिन्नचैतन्यं मुख्यं प्रमाणं, तत्साधनत्वात् वृत्तिकरणत्वादितरच्चक्षुरादि प्रमाणमौपचारिकमित्यर्थः ॥ तथा च न पूर्वोक्तो विरोधाभासः । अज्ञातज्ञापकत्वरूपं प्रमाणत्वमुभयसाधारणम् । तत्र व्यवहारे यावद्बाधं प्रामाण्यमिति न्यायात्प्रमाणत्वमुत्तेषां वस्तुतः अज्ञातज्ञापकत्वाभावात् । ननु घटोऽयं घटोऽयमिति धारावाहिकज्ञाने अज्ञातज्ञापकत्वाभावात्तवेदं लक्षणमव्याप्तमिति चेन्न । धारावाहिकबुद्धिस्थले न ज्ञानभेदः किन्तु यावद्धटस्फुरणं तावद्धटाकारान्तःकरणवृत्तिरेकैव न तु नाना । वृत्तेः स्वविरोधिवृत्त्यन्तरोत्पत्तिपर्यन्तं स्थायित्वाभ्युपगमात् । तथा च तत्र प्रतिफलितचैतन्यरूपघटादिज्ञानमपि तत्र तत्कालीनमेकमेवेति नाऽव्याप्तिः । तस्मादज्ञातज्ञापकत्वं प्रमाणलक्षणं युक्तम् ॥ २० ॥

अन्तःकरणवृत्त्यवच्छिन्नचैतन्यरूपप्रमाणजन्यं यद्वृत्तिज्ञानं तद्गतं यत्प्रामाण्यं तत्स्वत एव गृह्यत इत्याह ।

प्रामाण्यं यत्तद्गतं तत्स्वतो हि

ग्राह्यं नान्यैरेष नो राजमार्गः ॥

अप्रामाण्यं गृह्यते तत्परस्मा-

च्छेषं ज्ञेयं त्वाकरस्थाद्विचारात् ॥ २१ ॥

प्रामाण्यमिति। यथा अनभ्यासदशायां प्रथमोत्पन्नं यज्जलज्ञानं तत्प्रमाणमप्रमाणं वेति प्रमाणगतासम्भावना प्रमाणसंशय इत्युच्यते तथा वेदान्ता अद्वितीये ब्रह्मणि प्रमाणं न वेति संशयः स च प्रामाण्यनिश्चयात् निवर्त्तते । तत्र प्रामाण्यनिश्चयस्तु स्वत एव । प्रामाण्यं नाम तद्वति तत्प्रकारकत्वम् । तस्य स्वतस्त्वन्नाम यावत्स्वाश्रयग्राहकग्राह्यत्वम् । स्वाश्रयो वृत्तिज्ञानं तद्ग्राहकं साक्षिचैतन्यम् । दृष्टेर्द्रष्टारमिति श्रुतेः । तेन तद्वतं वृत्तिज्ञानगतं प्रामाण्यं स्वत एव गृह्यत इति स्वतः प्रामाण्यं श्रुत्यनुभवमूलात् । अप्रामाण्यं तु परतो गृह्यते । तच्च तदभाववति तत्प्रकारकत्वम् । तस्य वृत्तिज्ञानानुपनतित्वेन साक्षिणा ग्रहीतुमशक्यत्वात्परत एवाऽप्रामाण्यं गृह्यते इत्यर्थः । प्रामाण्यस्वतस्त्वपक्षे संशयो दोषवशादुपपद्यत इत्यादिविचार आकरतो भाष्यादिग्रन्थतो ज्ञेयः, अत्रविस्तरभयान्नोच्यत इत्यर्थः । प्रामाण्यस्वतस्त्वप्रक्रिया न स्वकपोलकल्पितेत्याह, एष नो राजमार्ग इति श्रुत्युक्तत्वात् । तत्र यन्न मनसा मनुते ये नाऽऽहुर्मनो मतमिति श्रुतेः । मनः साक्षिभास्यं एवं मनसः साक्षिभास्यत्वे सिद्धे । कामः संकल्पो विचिकित्सा श्रद्धा । श्रद्धा धृतिरधृतिर्धीरताऽधीरेतेति तत्सर्वं मन एवेति श्रुतेः । धीशब्देन ज्ञानं मनोधर्मस्तदपि साक्षिभास्यं तद्वतं यत् प्रामाण्यं तदपि साक्षिभास्यमेवंरीत्या प्रामाण्यं स्वत एव गृह्यत इति एष नोऽस्माकं वेदान्तिनां राजमार्गः तत्स्करतर्कपराहतो न भवतीत्युक्तमितिदिक् ॥ २१ ॥

अविद्यानिवृत्तिः प्रमाणेन साध्येत्याद्युक्तं तदनेन श्लोकेन स्पष्टीक्रियते ।

ब्रह्माकारा तत्त्वमस्यादिवाक्यै-
र्या धीवृत्तिर्ब्रह्मविद्याभिधाना ॥

उक्ता वेदे मूलमज्ञानमेषा

दग्ध्वाऽऽत्मानं घातयेत्पूर्णवह्नौ ॥ २२ ॥

ब्रह्मेति । कारणभूतैस्तत्त्वमस्यादिमहावाक्यैर्या ब्रह्माका-
रा धीवृत्तिरुत्पद्यते सा ब्रह्मविद्या उक्तेति वेद । तद्यो वेद निहितं
गुहायां परमे व्योमन्निति श्रुतौ । अस्याः श्रुतेरर्थः । तत्सर्वं वे-
दान्तप्रसिद्धं ब्रह्म यः साधनचतुष्टयसंपन्नो ऽधिकारी वेद सा-
क्षात्करोति निहितं स्थितं तद्वृत्युपलभ्यमानत्वात् तत्र निहितो-
क्तिः, गुहायां बुद्धौ परमे प्रकृष्टे व्योमन् व्योम्नि हृदयपुण्डरि-
कान्तर्हृदयाकाशेऽत्र वर्तमानबुद्धावित्यर्थः । एषा ब्रह्मविद्येति अ-
भिधानं नाम यस्याः सा तथा मूलमज्ञानमधिकारिणो ब्रह्मत्वा-
वरकमज्ञानमावरणविक्षेपशक्त्यात्मकं भावरूपं त्रिगुणं दग्ध्वा प्र-
दाह्याऽऽत्मानमपि स्वां वृत्तिमपि पूर्णवह्नौ अखण्डे ब्रह्मणि ब्रह्मा-
ग्नौ घातयेन्नाशयेदित्यर्थः । तथा च चरमवृत्तिक्षये यथा द्विती-
यमुखाश्रयदर्पणाभावे मुखमात्रमवशिष्यते तथाऽखण्डब्रह्मा ऽव-
शिष्यते ।

पूर्णमदः पूर्णमिदं पूर्णात्पूर्णमुदुच्यते ।

पूर्णस्य पूर्णमादय पूर्णमेवा ऽवशिष्यते इति ॥

श्रुतेरितिभावः । उक्तं हस्तामलकाचार्यैः ।

यथादर्पणाभाव आभासहानौ

मुखं विद्यते कल्पनाहीनमेकम् ।

तथाधीवियोगे निराभासको यः

स नित्योपलब्धिस्वरूपो ऽहमात्मेति ॥ २२ ॥

ननु द्विविधमावरणमसत्त्वापादकमेकमपरमभानापादकम् ।
तत्राऽऽद्यं परोक्षज्ञानेन नश्यति द्वितीयमपरोक्षप्रमयैव नश्यति ।
तदुक्तम् ।

परोक्षज्ञानतो नश्येदसत्त्वावृत्तिहेतुता ।

अपरोक्षधिया नश्येदभानावृत्तिहेतुतेति ॥

एवं स्थितौ वाक्यान्नाऽपरोक्षज्ञानमुत्पद्यते कुत्राऽप्य-
दृष्टत्वात् । तथा सति तत्त्वमस्यादिवाक्यान्नाऽपरोक्षप्रमा तां
विना अभानापादकावरणनाशाभावात् न ब्रह्माऽहमस्मीत्यपरो-
क्षज्ञानमुत्पद्यत इत्यत आह ।

अथत्तत्त्वमसीतिवेदवाक्या-

दपरोक्षैव मतिर्हि भेदहन्त्री ॥

दशमस्त्वमसीति लोकवाक्या-

दशमोऽस्मीत्यपरोक्षधीर्यथाऽत्र ॥ २३ ॥

अथेति । अथ चेद् वाक्यान्नापरोक्षप्रमा जायत इति मन्य-
से चेत् तर्हि, दशमस्त्वमसीत्यत्र वाक्यादपरोक्षप्रमा दृष्टा तथा
प्रकृतेऽपि तत्त्वमसीतिमहावाक्यादपरोक्षप्रमोत्पद्यते । तथा चा-
ऽभानापादकावरणनाशादहं ब्रह्मास्मीत्यपरोक्षप्रमा घटत इत्यर्थः ।
शब्दप्रमाणं तु यत्र विषयः परोक्षस्तत्र परोक्षप्रमामेवोत्पादय-
ति । यत्र चाऽपरोक्षो विषयस्तत्रापरोक्षप्रमा जनयति तस्यो-
भयसाधारणत्वादिति भावः ॥ २३ ॥

नन्विन्द्रियजन्यं ज्ञानमपरोक्षं न प्रमाणान्तरजन्यं ज्ञानम-
परोक्षं दृष्टमतो वेदान्तशास्त्रोक्तमपरोक्षलक्षणमाह-

यदनावृतचित्तदात्मताऽदो

ह्यपरोक्षत्वमिह ब्रुवन्ति सन्तः ॥

अत एव जडार्थसंविदैक्या-

दपरोक्षं न जडेषु तत्स्वतोऽस्ति ॥ २४ ॥

यदिति । इह वेदान्तशास्त्रे यत् या अनावृतचिदनावृतसंवि-
त्तस्यास्तदात्मता, तदात्मनो भावस्तदात्मता तादात्म्यमिति
यावत् । तदपरोक्षत्वं सन्तो वेदान्तनिपुणाचार्याः ब्रुवन्ति नेन्द्रि-
यजन्यं ज्ञानमपरोक्षम् । तस्याभावप्रत्यक्षे मनसोऽनिन्द्रियत्वेन
सुखाद्यपरोक्षे च व्यभिचारादिति योजना । अत्राऽयमर्थः ।
अनावृतसंवितादात्म्यमपरोक्षत्वमनावृतसंवित्साक्षिचैतन्यमन्तः-
करणोपहितं चैतन्यं साक्षी तस्याऽऽवृतत्वे जगदान्ध्यप्रसङ्गः ।
तादात्म्यं नाम तद्विन्नत्वे सति तद्विन्नसत्ताकत्वम् । तथा च दशम-
स्त्वमसीत्यत्र सामानाधिकरण्यादशमस्य त्वं पदार्थोभिन्नतया
अपरोक्षत्वेन वाक्यादपरोक्षप्रमैव जायते ऽहं दशमोऽस्मीति । ननु
न वाक्यादपरोक्षज्ञानं मनसा तत्साक्षात्कार इति चेन्न । सिद्धान्ते
मनसोऽनिन्द्रियत्वस्योक्तत्वात् । वृत्त्युपादानत्वेन करणत्वाऽयो-
गाच्च । प्रमाणजन्यापरोक्षज्ञानस्यैव भ्रमनिवर्तकत्वाच्च । मन-
सोऽनिन्द्रियत्वं तु

एतस्मा ज्ञायते प्राणो मनः सर्वेन्द्रियाणि चेति ।

श्रुतेर्ज्ञेयम् । सुखादिसाक्षात्कारस्य चाऽप्रमात्वमिष्टमेव तस्य
प्रतीतिकत्वात् । एवं तत्त्वमसीत्यत्रापि तत्पदलक्ष्यस्य ब्रह्मण
स्त्वम्पदलक्ष्यसाक्ष्यभिन्नतया अनावृतसंवितादात्म्यान्नित्या-
परोक्षत्वेन शोधितत्वम्पदार्थस्याऽधिकारिणो मनननिदिध्या-
सनसंस्कृतान्तःकरणसहकृतमहावाक्यादहं ब्रह्मास्मीत्यपरोक्षप्रमा
जायत इति । अत एवेति । अनावृतसंवितादात्म्यमपरोक्षत्वमत

एव हेतोरन्तःकरणवृत्त्यवच्छिन्नचैतन्यस्येति शेषस्तस्य जडार्थ-
संविदैक्यात् । जडार्थाः घटादयः तदवच्छिन्ना या संवित्तया
सहैक्यादेकलोलीभावात् । अनावृतसंवित्तादात्म्यरूपमपरोक्षत्वं
व्यावहारिकं तज्जडेषु घटादिषु न स्वतो नास्ति जडाजडयोर-
भिन्नसत्ताकत्वाभावात् किन्तु घटादयो अविद्यावच्छिन्नचैतन्ये
अविद्याकल्पिता एव भासन्त इत्यर्थः । तेषामधिष्ठानपारोक्ष्येणा
ऽपरोक्षं न स्वत इति फलितोऽर्थः ॥ २४ ॥

एतदेव विवृणोति ।

अधिष्ठानसत्त्वेन तस्याऽस्ति सत्त्व-

मधिष्ठानभानेन तस्यास्तिभानम् ॥

अतः कल्पितत्वं जडार्थेषु युक्तम्

यथा शुक्तिरूप्ये च रंगे च तद्वत् ॥ २५ ॥

अधिष्ठानेति । यथा सादृश्याच्छुक्तिरजतभ्रमस्तथा शुक्तौ
कचिद्रङ्गभ्रमोऽपि दृष्टस्तद्वदित्यर्थः । शेषं स्पष्टम् ॥ २५ ॥

ननु विषयावच्छिन्नब्रह्मचैतन्यस्य वृत्त्यवच्छिन्नप्रमाणचैत-
न्यस्य चैकलोलीभावादनावृतसंवित्तादात्म्यरूपमपरोक्षम्भवति
चे तर्हि, ब्रह्मबुद्धिःसम्पन्नैव भवति । सद्यो मोक्षप्रसङ्गः सर्वेषा-
मित्यत आह ।

विशेषस्त्वयं तत्त्वमस्यादिवाक्या-

द्विशिष्टत्वहान्या विशुद्धापरोक्ष्यम् ॥

घटाद्यर्थसंविद्घटाद्यर्थमिश्रा

ततो नास्ति तस्यां हि सद्यो विमुक्तिः ॥ २६ ॥

विशेष इति । तत्त्वमस्यादिवाक्याद्भागलक्षणया विशेषणां श-

परित्यागेन त्वम्पदलक्ष्यमात्मनो ऽब्रह्मत्वनिवृत्तौ तत्पदलक्ष्यस्य
च परोक्षत्वनिवृत्तौ विशुद्धापरोक्ष्यमन्यानुपरक्तचैतन्यस्यानावृत-
संवित्तादात्म्यरूपमपरोक्षत्वं भवति । यस्य सर्वमात्मैवाऽभूदि-
ति श्रुतेः । प्रमाणप्रमेयादिव्यवहारहीनं भवतीत्यर्थः । घटाद्यर्थ-
संवित्तु घटाद्यर्थमिश्रा आविद्यकजडपदार्थोपरक्ता भवति घटं
जानामीति प्रतीतेः । प्रमाणप्रमेयस्फुरणात्तस्य हेतोर्न सद्यो मुक्तिः
अन्यानुपरक्तचैतन्यभानस्यैव मोक्षहेतुत्वादित्यर्थः ॥ २६ ॥

ननु जातायामपि ब्रह्मात्मबुद्धौ बाधितमपि द्वैतं भासते एव
निर्विशेषमन्यानुपरक्तं चैतन्यं क दृष्टमिति चेत् तत्राह ।

समाधिकाले न जडं समीक्षते

स्वात्मा स्वभूमत्वमुपागतस्तदा ॥

व्युत्थानकाले सकलं बहिः स्थितं

प्रबाधितं पश्यति चोत्तरीतितः २७

समाधिकाले इति ॥ असम्प्रज्ञातसमाधिकाले जडं कल्पितं
न पश्यति तदानीं स्वात्मा सर्ववृत्तिनिरोधात् स्वभूमत्वं स्वा-
भाविकं भूमस्वरूपत्वं प्राप्त इत्यर्थः । “यत्र नान्यत् पश्यति ना-
ऽन्यत् शृणोति नाऽन्यद्विजानाति सभूमेति” श्रुतेः । अत एवो-
क्तं सूत्रकृता अपि संराधने प्रत्यक्षानुमानाभ्यामिति । संराधने
समाधिकालेऽपि प्रत्यक्षं श्रुतिः, अनुमानं स्मृतिस्ताभ्यामुक्त-
त्वात् । निर्विशेषमात्मानं पश्यतीति सूत्रार्थः । तत्र श्रुतिः “ज्ञान-
प्रसादेन विशुद्धसत्त्वस्ततस्तु तं पश्यति निष्कलं ध्यायमान इति” ।
स्मृतिरपि ।

यं विनिद्रा जितश्वासाः सन्तुष्टाः संयतेन्द्रियाः ।

ज्योतिः पश्यन्ति युञ्जानास्तस्मै योगात्मने नमः इति ।

ध्यानेनाऽत्मनि पश्यन्ति केचिदात्मानमात्मनेति भगवतोक्तेश्चे-
त्यर्थः। देहनिर्वाहार्थं व्युत्थानकाले प्रकर्षेण बाधितमधिष्ठानसत्त्वेन
तस्याऽस्ति सत्त्वमित्याद्युक्तरीत्या वक्ष्यमाणरीत्या च पश्यती-
त्यर्थः ॥ २७ ॥

उक्तसमार्थं लक्षयति ॥

सदपि चित्तमदोऽसदिव स्थितम्

भवति यत्र सुसाधनतो नृणाम् ॥

स हि समाधिरितीह सुलक्षितः

परमशर्मपदं परमार्थतः ॥ २८ ॥

सदपीति । सुतरां यमनियमाद्यष्टांगसाधनैः सदपि चित्तं
सर्ववृत्तिनिरोधादसदिव स्थितं निश्चलं भवति स समाधिरिति इह
व्यवहारभूमौ हीति विद्वत्प्रसिद्धः सुलक्षितः सुष्ठु शोभनत्वेन
लक्षित उक्तः। तथा च सूत्रम् तत्तदेवार्थमात्रनिर्भासस्वरूपशून्यामिव
समाधिरिति । तादृशं चित्तं परमशर्मपदं परमं निरितशयं शर्म-
मुखं, प्रपद्यते प्राप्यते ऽनेनेति पदं परमार्थतो अकृत्रिममित्यर्थः ॥

समाधिनिर्धूतमलस्य चेतसो

निवेशितस्या ऽऽत्मनि यत्सुखं भवेत् ।

न तद्विरा वर्णयितुं सुशक्यते

स्वयं यदन्तःकरणेन गृह्यत इति श्रुतेः ।

सुखमात्यन्तिकं यत्तद्बुद्धिग्राह्यमतीन्द्रियमिति गीतोक्तेश्च ॥ २८ ॥

वक्ष्यमाणरीत्या बाधितं पश्यतीत्युक्तं तदेवानुभवानुवादेन
दर्शयति ।

अघटनघटनापटीयसीयम्

यदुपतिदेववरस्य शक्तिरुच्चैः ॥

क च वत रशना क सर्पभानम्

क च रविरेक इह द्वितीयभानम् ॥ २९ ॥

अघटनेति ॥ इयं समस्तनामरूपात्मकप्रपञ्चाकारेण परिणता श्रीकृष्णस्य शक्तिः सामर्थ्यविशेषः । “देवात्मशक्तिं स्वगुणैर्निरूढामिति” श्रुतेः यदुपतीत्युक्तम् । एतेन तस्याः परतन्त्रत्वमुद्घोषितम् । उच्चैः मेरोरिव भगवच्छरणतां विना अनुलङ्घनीया । मामेव ये प्रपद्यन्ते मायामेतां तरन्ति त इति स्मृतेः । तस्याः प्रभावं दर्शयति । अघटनं केनाऽपि कर्तुमशक्यं तस्य घटना रचना तस्यां पटीयसी कुशलेत्यर्थः । एतेन विवर्त्तवादः प्रदर्शितः । अतत्त्विकोऽन्यथाभावप्रदर्शनात्पटीयस्त्वमेव दर्शयति । वत इति खेदे । रशना रज्जुविशेषः क तस्यामधिष्ठानभूतायां लौकिकसामान्यभावेऽपि क सर्पस्तस्य भानं च केत्यर्थः । अयम्भावः । पुरोवर्तीन्द्रियसन्निकर्षानन्तरमिदमाकारवृत्तौ सत्यां इदन्त्वावच्छिन्नचैतन्यनिष्ठा रज्जुत्वप्रकारिका अविद्या सादृश्यदर्शनसमुद्भूतसंस्कारसहकृता सती सर्पाकारेण सर्पज्ञानाकारेण च स्वयंपरिणम्य स्वपटीयस्त्वं दर्शयतीति चेत्यपरम् । गगनस्थो रविरेकः द्वादशरव्यादौ द्वितीयराविदर्शनं केति । यदुपतिदेववरस्य शक्तिरित्यनेन भोजयितेश्वरो दर्शितः । क च वत रशनेत्यनेन भोग्यं दर्शितं । क च रविरेक इत्यादिना भगवत् प्रातिविम्बो जीवो भोक्तेति त्रिविधो भेदभ्रमो भगवच्छक्तिमूलोऽनिर्वचनीय एवं रीत्या बाधितं पश्यतीत्यर्थः ॥ २९ ॥

पुनश्च स्वानुभवानुवादेन प्रपञ्चस्य बाधितत्वं दर्शयति पञ्चभिः पदैः ।

क च परमसुखं निजस्वरूपम्
 क च मम दुःखपरम्पराविलासः ॥
 क च मम विभुता क कर्मदैन्यम्
 क च मम तेन बभूव पाशबन्धः ॥ ३० ॥

क चेति । परमसुखदुःखपरम्पराविलासयोस्तथा विभुता-
 कर्मदैन्ययोः परस्परात्यन्तविरुद्धयोः सम्बन्धघटना किमन्यन्मा-
 याया अघटनघटनापटीयस्त्वादितिभावः । बभूवेति पदस्याग्रिम-
 श्लोकेऽपि सम्बन्धो बोध्यः शेषं स्पष्टम् ॥ ३० ॥

क च मम चितिता क तच्च मौढ्यम्
 शिव ! शिव ! किं करवाणि तन्न मेऽस्ति ॥
 क च मम सुखरूपताऽनुभूतेः
 क च मम बाह्यपदार्थशर्मवाञ्छा ॥ ३१ ॥

केति ॥ चितिता निर्विषयज्ञानस्वरूपता तत्र मौढ्यमज्ञान-
 केति शिव शिव इति खेदे । तदज्ञानं मम नास्ति रवाविव तमो
 बोधात्पूर्वमहमज्ञ इत्यादि मायया दर्शितं तत्र किमहं करवाणि
 तस्याः प्राबल्यादित्यर्थः ॥ ३१ ॥

क्व च बत निरहंकृतिर्ममात्मा
 क्व च तनुषु प्रजडास्वहंकृतिर्मे ॥
 क्व च मम ममताविहीनतेयम्
 क्व च ममता गृहपुत्रबान्धवादौ ॥ ३२ ॥

कचेति । ममाऽऽत्मेति राहोः शिर इतिवत्कल्पनया पृष्टी ।

तनुष्विति बहुवचनं एकस्यैवाऽऽत्मनो अतीतानागतानेकदेहा-
भिप्रायं अन्यथा पूर्वानुभूतपदार्थस्मृतिं विना जननीस्तनपानाय
मृगशावकादेः प्रवृत्तिर्न स्यात् ॥ ३२ ॥

क्व च मम निरुपाधि रूपमेकं

क्व च म उपाधिकृतस्त्वेकभेदः ॥

क्व च मम सविशेषतानिरासः

क्व च म उपाधिकृतं विशेषमानम् ॥ ३३ ॥

क्वेति ॥ तत्र को मोहः कः शोक एकत्वमनुपश्यत इति
श्रुतेः । निरुधिकमेव रूपं क ।

एक एव हि भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवदिति ॥

उपाधिकृतो भेदः क । दृष्टमस्पर्शमरूपमव्ययमित्यादिश्रुति-
भिः । तथास्थूलमना एवेत्यादिभिश्च सविशेषत्वनिरासः केत्या-
दयः श्रुतयो ज्ञेयाः ॥ ३३ ॥

क्व च ममासुविरागितास्वरूपम्

क्व च मम कामविलासिनीषु चित्तम् ॥

क्व च मम न हि बन्धनं न मोक्षः

क्व च मम बन्धनमोक्षणप्रवादः ॥ ३४ ॥

क्वेति ॥ शास्त्रे लोके च प्रकर्षेण वादः कथनमित्यर्थः ।
उभावपि श्लोकौ स्पष्टार्थौ ॥ ३४ ॥

किमेतावतेत्यत आह—

अज्ञानमेतत्सकलं व्यलीकम्

तज्जं सुखं दुःखमपि व्यलीकम् ॥

मृगोदकं सर्वमपि व्यलीकम्

तज्जास्तरङ्गा अपि ते व्यलीकाः ॥ ३५ ॥

अज्ञानमिति ॥ एतत् सर्वं पूर्वोक्तं दुःखपरम्पराविलासा-
दिकमखण्डैकरसे नित्यनिरतिशयानन्दस्वरूपे चिन्मात्राश्रयवि-
षयत्रिगुणात्मके भावरूपे आवरणविक्षेपाद्यनेकशक्त्यात्मके, जग-
ति जडरूपेणाऽनुगते पुरुषे मौढ्यरूपेणाऽनुगतमपवर्गपरिपन्थि
अहमज्ञइति प्रतीतावध्यस्ततया भासमानत्वाच्चलीकं, तज्जं स-
साधनं सुखं दुःखमपि व्यलीकं, तयोः सत्यत्वे मोक्षप्रवृत्तिरेव
न स्यात् । न हि सत्यं निवर्तत इति न्यायादित्यर्थः । यथा मृ-
गोदकं सर्वमप्यंशांशिभावरहितं व्यलीकं तत्कार्यन्तरङ्गादि-
कमपि व्यलीकं तथेदमज्ञानं तत्कार्यं च मृषेत्यर्थः । नन्वज्ञान-
स्य भावरूपत्वे किं प्रमाणमिति चेच्छृणु । श्रुतिं तदनुकूलां युक्तिं
चाऽवधारय । “मायां तु प्रकृतिं विद्यान् मायिनं तु महेश्वरमिति
श्रुतेः । जगत्परिणामोपादानत्वात् प्रकृतिर्नाऽभावरूपा । नह्यभावः
परिणमते अतो नाऽभावरूपम् । किञ्च अहमज्ञ इति प्रतीतौ प्रति-
योगिभानमन्तरेणैव भासमानत्वात् नाऽभावरूपं, तस्माद् यथा-
धर्मविरुद्धो अधर्मो भावरूपो दुःखकारणं तथेदमज्ञानमपि भाव-
रूपं दुःखकारणम् । उक्तं च ।

जाड्यं जगत्यनुगतं खलु भावरूपम्

मौढ्यं च पुंगवमिति प्रतिभाति तद्वत् ।

जाड्यं च मौढ्यमिति वाऽनुभवप्रसिद्धम्

अज्ञानमाहुरपवर्गपिधानदक्षमिति ॥

नन्वज्ञानस्य भावरूपत्वे किं प्रमाणभूतं चेच्छ्रुतिं तदनु-

कूलां युक्तिं च अवधारयेदिति ॥ ३५ ॥

ननु सकार्यमज्ञानं मृषा चेत् तथापि प्रतीयते कथं तस्या-
पलापः कर्तुं शक्यइत्यत आह—

सामग्रिका यावदिहास्ति भाने

प्रभासतां नाम मृषा मृगोदा ॥

प्रारब्धवेगात्सुखदुःखभानम्

भूयात्तथा नो न हि कापि हानिः ॥ ३६ ॥

सामग्रिकेति । यथा मृगोदकमूपरभूमौ मृषात्वेन बहुशः
प्रतीतमपि यावत्सामग्रिकासूर्यकिरणादिरूपा तावत्पर्यन्तं भासते
तावता न तस्य सत्यत्वं वक्तुं शक्यमेवमधिष्ठानमज्ञानेन, प्रप-
ञ्चहेतुभूतमूलाज्ञाननिवृत्तावपि तत्कार्यं सुखदुःखसाक्षात्कारः
प्रारब्धरूपसामग्रिवशाद् भासतां नाम न हेतावता नोऽस्माकम-
ज्ञानं तत्कार्यप्रपञ्चे सत्यत्वबुद्धिरूपा हानिर्नास्त्येवेत्यर्थः ।
उक्तं च । उत्खातदंष्ट्रोरगवदविद्या किं करिष्यतीति, न हि त-
दपलापं ब्रूमः किन्तु सकार्यमज्ञानं मृषेति ब्रूम इति ॥ ३६ ॥

भ्रान्त्या कृतानां खलु कर्मणां मया

विपाक एवं बहुधाऽनुभूयते ॥

भ्रान्तिर्निवृत्तैव तथापि कर्म

प्रारब्धमेतन्नहि मुञ्चतीह ॥ ३७ ॥

भ्रान्त्येति । भ्रान्तिः सत्कार्यं मूलाज्ञानं ततः कामस्ततः
कर्माकर्मविकर्मरूपाणि कर्माणि मया कृतानि तेषां विपाको व-
हुधा बहुप्रकारमनुभूयते । कर्मविपाकस्तु पतञ्जलिनोक्तः ।

सति मूले तद्विपाको जात्यायुर्भोगाः ते ह्यादपरितापफलाः पु-
ण्यहेतुत्वादिति सूत्रेण । एवं सति भ्रान्तिनिवृत्तैव तथाऽपीह देहे
प्रारब्धं कर्म मां हीति निश्चयेन न मुञ्चतीत्यर्थः । ननूपा-
दाननाशेऽपि उपादेयं तिष्ठतीति न दृष्टमिति च तत्राहुः ।

ज्ञात्वाप्यसर्पं सर्पोत्थं यथा कम्पं न मुञ्चति ।

विध्वस्ताखिलमोहोऽपि मोहकार्यं न मुञ्चतीति ॥

यथा वा तार्किकैः समवायिकारणनाशात् कार्यनाशमङ्गी-
कुर्वन्निरपि निरुपादानमेव द्रव्यं क्षणमात्रं तिष्ठतीत्यङ्गीकृतं तद्व-
त् । उपादाननाशेऽपि तदुपादेयमहङ्कारदेहादिनिरुपादानमेव न
यावत्प्रारब्धकर्मभोगमनुवर्तते दृष्टत्वात् । न हि दृष्टे ऽनुपपन्नं
नामेति न्यायात् । श्रुतिरपि । “तस्य तावदेव चिरं यावन्न विमो-
क्ष्येऽथ सम्पत्स्य” इति । अहं ब्रह्मास्मीति चरमसाक्षात्कारानन्त-
रमहं ब्रह्म न भवामि न जानामीति प्रत्ययो नास्त्येव यदि परं
घटं न जानामीत्यादिप्रत्ययः स्यात् तदुपादानाय संस्कारः
कल्प्येत । अज्ञानलेशपदेनाऽपि भाष्यस्थेनाऽयमेव संस्कारो वि-
वाक्षितः । न हि सावयवमज्ञानम् कियन्नष्टं कियत्तिष्ठतीति वाच्यम्,
तस्यानिर्वचनीयत्वात् । तस्माज्जीवन्मुक्तस्य घटं न जानामीत्या-
दिप्रत्ययः संस्कारमात्रादेव । उक्तं च सङ्क्षेपशारीरके ॥ गन्ध-
स्था या लेशसंस्कारभाषा विज्ञातव्या भाष्यकारीया तत्रेति किं
बहुना सर्वोऽपि तस्य व्यवहारः संस्कारमात्रादेवेति । तदुक्तं
तत्रैव ॥

पश्यामि चित्रमिव सर्वमिदं द्वितीयम्

तिष्ठामि निष्कलचिदेकवपुष्यनन्ते ॥

आत्मानमद्वयमनन्तसुखैकरूपम्

पश्यामि दग्धरशनामिव च प्रपञ्चमिति ॥

तस्माद् भ्रान्तिर्निवृत्तैव तथापि कर्म प्रारब्धमेतन्न हि भ्रुञ्च-
तीति साधूक्तमिति ॥ ३७ ॥

कर्म तावन्नाऽऽत्मसमवायि किन्त्वन्यसमवायीत्येवं सति यत्
कर्मकर्तृत्वं स्वस्य सापि भ्रान्तिरित्याह ।

शरीरकर्मेन्द्रियचित्तसाध्य-

मारोप्य तच्चात्मनि कर्मजातम् ॥

कर्त्ताहमस्मीतिविपर्ययोऽयम्

चन्द्रे यथा मेघगतिस्तथैव ॥ ३८ ॥

शरीरकर्मेति । शरीरं भोगायतनं कर्मभोगप्रदं श्रोत्रादीनि
बाह्येन्द्रियाणि चिन्मयन्तःकरणं तैः साध्यं तन्निष्ठमित्यर्थः । यथा
मेघनिष्ठां गतिं चन्द्र आरोप्य चन्द्रो धावतीति प्रतीतिस्तथाऽहं
कर्त्तेति भ्रान्तिरित्यर्थः ॥ ३८ ॥

आविद्यकं कर्माऽविद्यावतामुपकारकं तैराविद्यकमिति मत्वा
न त्याज्यमित्याह ।

आविद्यकं यदपि कर्म तथापि सर्वम्

कृष्णार्पितं विविदिषां जनयेच्च शुद्धिम् ॥

कांस्यं निषिद्धमपि जन्मफलं समस्तम्

सन्त्यज्य कर्म नियतं विदधीत मर्त्यः ॥ ३९ ॥

आविद्यकमिति । सर्वं लौकिकमलौकिकं वा कर्माऽऽविद्यकं
यद्यपि तथापि कृष्णार्पितं सत्, यत्करोषि यदश्नासीत्यादि
स्मृतेः, चेतःशुद्धिं जनयित्वा विविदिषां जनयेत् । तमेतं वेदा-
ऽनुवचनेन ब्राह्मणा विविदिषन्ति यज्ञेन दानेन तपसा नाशके-

नेति बृहदारण्यकोक्तेः । नियतस्य तु संन्यासः कर्मणो नोपप-
द्यत इति स्मृतेः । तदनुष्ठेयमित्यर्थः । निषिद्धं न पलाण्डं भक्ष-
येदित्यादि तथा श्येनेनाऽभिचरन्यजेतेति वेदविहितत्वेऽपि आ-
भिचारिकं फलदोषेण दुष्टत्वात् त्याज्यमेवेत्यर्थः । काम्यमित्यत्र
मतद्वयं तत्राचार्यमते काम्यं नाऽनुष्ठेयमेव । वार्त्तिककारमते तु
काम्यमपि कामनां त्यक्त्वा ज्योतिष्टोमादीश्वराराधनत्वेनाऽनु-
ष्ठितं सत् विविदिषां जनयेदेवेति ॥ अन्यथा काम्यकर्मप्रतिपा-
दकश्रुतीनां वैयर्थ्यं स्यादित्याकरे विस्तरः ॥ ३९ ॥

कर्मानुष्ठानं चित्तशुद्धिद्वारा विविदिषोत्पादने समर्थमेव न
तु ज्ञानसमुच्चयेन तस्यानुष्ठानं तस्य तत्राऽसामर्थ्यम् इत्याह—

न कर्म विज्ञानसमुच्चयः स्वा-

त्कर्मोपमर्दः खलु तत्त्वबुद्धेः ॥

अज्ञाननाशो न हि कर्मणाऽतो

ज्ञानेन मुक्तिर्न समुच्चितेन ॥ ४० ॥

नेति ॥ तत्त्वबुद्धेस्तत्त्वज्ञानादाविद्यकानां कर्मणामुपमर्दः
स्यात् । यद्वा कर्मानुष्ठानहेतोः क्रियाकारकविभागस्याऽविद्या-
कृतस्य विद्यासामर्थ्यादुपमर्दो बाधः स्यात् । यत्र त्वस्य सर्वमा-
त्मैवाऽभूत् केन कं पश्येदित्यादिना । तथा चोपमर्दितकर्मसमु-
च्चयो मुक्तावनुपयुक्तः । किञ्च विज्ञानं तावदज्ञानं विनाश्य मुक्ति-
जननसमर्थं तेजस्तिमिरयोरिव तयोर्विरोधात् । कर्माविद्ययोर्वि-
रोधाभावान्नाऽज्ञाननाशने तस्य सामर्थ्यमतो न ज्ञानसमुच्चयो
युक्त इत्यर्थः ॥ तदुक्तमाचार्यैः ॥

अविरोधितया कर्म नाऽविद्यां विनिवारयेत् ।

विद्या ऽविद्यां निहन्त्येव तेजस्तिमिरसङ्गवदिति ॥

अन्यत्रा ऽप्युक्तम्—

प्रमाणजन्यज्ञानेन विना विधिशतैरपि ।

रज्जुसर्पादिविभ्रान्तिर्न कापि विनिवर्तत इति ॥

तस्मात् कर्मणा ज्ञानसमुच्चयोनाऽनुप्रेयस्तस्या ऽन्यथा सि-
द्धत्वादिति ॥ ४० ॥

भ्रान्त्या कृतानां कर्मणां पुरुषस्य फलभोक्तृत्वे केन प्रका-
रेणेत्यपेक्षायां तदर्थयति—

शरीरकर्मेन्द्रियचित्तयोगे

ध्रियः सुखाकारतया विकारः ॥

तस्योपलब्धृत्वमदो ऽस्य कर्म

फलस्य भोक्तृत्वमितो ऽन्यथा न ॥ ४१ ॥

शरीरेति ॥ शरीरं भोगायतनं कर्म यज्ञादिः उपासनारूपं च
वाह्यानीन्द्रियाणि दश चित्तमन्तःकरणमेतेषाम् । द्वन्द्वैकत्वम् । इदं
पञ्चप्राणादेरुपलक्षणम् । तथा च सप्तदशात्मकं सूक्ष्मशरीरं भोगसा-
धनं एतेषां योगे सति धियो बुद्धेः धर्मवशात् सुखाकारतया अ-
धर्मवशात् दुःखाकारतया च विकारः परिणामः । तस्य परि-
णामस्योपलब्धृत्वं इदमनुकूलं प्रतिकूलं वेति यत् ज्ञातृत्वं अदः
पुरुषस्य कर्मफलभोक्तृत्वमितो ऽन्यथा प्रकारान्तरेण नाऽस्ती-
त्यर्थः । आत्मेन्द्रियमनोयुक्तं भोक्तेत्याहुर्मनीषिण इति श्रुतेः ।
पुरुषः सुखदुःखानां भोक्तृत्वे हेतुरुच्यत इति स्मृतेः ॥ ४१ ॥

स्वप्ने भोगसाधनवैलक्षण्यं जागरतो दर्शयति—

स्वप्ने तु सर्वेन्द्रियदिव्यदेह-

योगो ऽस्य सर्वः किल वासनात्मा ॥

शेषं समानं सुखदुःखभोगो

न वस्तुगत्या मयि चित्स्वरूपे ॥ ४२ ॥

स्वप्नेतिविति ॥ स्वप्नदेहस्या ऽयोनिजत्वादिव्यदेह इत्युक्त-
म् । वासनात्मा संस्कारस्वरूप इति किल श्रूयते । अस्य स-
र्वावतो मात्रासुपादायेति श्रुतेः । मात्रां पुष्पपुटस्येव संस्कारः ।
अयं च जाग्रत्स्वप्नयोः सुखदुःखभोग आविद्यककर्मनिमित्तोव-
स्तुगत्या वस्तुतः मयि चित्स्वरूपे नास्तीति स्वानुभवसिद्धमि-
त्यर्थः । शेषमन्तःकरणपरिणामस्तस्योपलब्धत्वं च समानमे-
वेत्यर्थः । इच्छा द्वेषः सुखं दुःखं सङ्घातः चेतना धृतिरिति स्मृतेः ।
सुखदुःखे मनोधर्मः । अत उक्तम् । सुखदुःखाकारतया परिणाम
इति ॥ ४२ ॥

जाग्रत्स्वप्नभोगसाधनवैलक्षण्यं सुषुप्त्यवस्थायां दर्शयति-

सुषुप्त्यवस्थासुखदुःखभोगो

विनापि कर्मा ऽस्य तथा प्रतीतेः ॥

तत्राप्यविद्यागुणवृत्तमेत-

न्निवृत्तिरस्याः परमः पुमर्थः ॥ ४३ ॥

सुषुप्त्यवस्थेति ॥ अहं सुखमस्वाप्सम् । अहं दुःखम-
स्वाप्समिति प्रतीतेः विनाऽपि कर्म निमित्तकारणं कर्म विनापि
सुखदुःखभोगः सुषुप्त्यवस्थायामनुभवसिद्धमित्यर्थः ॥ सुषुप्त्य-
वस्था अव्याकृताऽवस्था तस्यां कर्म व्याकृतरूपं नाऽस्त्येवाऽत
उक्तं विनापि कर्मेति । अन्यथा जाग्रदशायां परामर्शानुपपत्तिः स्यात्
। तर्हि तत्र किंनिमित्तः सुखदुःखभोग इति चेत् तत्राऽऽह । तत्रा-

ऽपीति । सुषुप्त्यवस्थायामपि अविद्यागुणाः सत्त्वरजस्तमांस्युपा-
दानभूतानि तेषां वृत्तं तन्निमित्तमित्यर्थः । तथा सत्त्वं सुखाकारत-
या परिणमते रजो दुःखाकारतया परिणमते तमो मोहाकारतया
परिणमते तेन सुखमस्वाप्सं दुःखमस्वाप्सं मूढोऽहमिति प्रत्ययः ।
ननु गुणसाम्यावस्थानं तत्रोक्तं विरुध्येतेति चेन्न । तस्य गाढसुषु-
प्त्यवस्थाविषयत्वात् । अतो गुणत्रयरूपाविद्यानिवृत्तिरेव परमपुरु-
षार्थो येन सर्वावस्थोच्छेद इत्यर्थः । कर्माश्रयस्याऽहङ्कारस्य तत्र
लीनत्वाद्विनाऽपि कर्मेत्युक्तम् । ननु सुषुप्तौ यथा सुखमनुभूतं
स्मर्यते । तथा ऽहङ्कारोऽपि तत्राऽनुभूत एव स्मर्यते इति वाच्य-
म् । अन्यथा ऽहमस्वाप्समिति परामर्श एव न स्यात् । तथा
च । तत्र कर्माश्रयाहङ्कारसत्त्वेन कथमुक्तं विनाऽपि कर्म सुख-
दुःखभोग इति चेन्मैवम् । तत्राऽहङ्कारस्वीकारे पुमान् जाग्रियाद् ।
जाग्रदवस्थायामेव तस्य प्रतीतेरहं जागर्मीति प्रतीतेर्न सषु-
प्तिस्वप्नयोस्तथा प्रतीत्यभावात् । तर्हि कथमस्वाप्समिति
सामानाधिकरण्येन प्रतीतिरिति चेदुच्यते । यथा मुखप्रति-
विम्बाश्रये दर्पणे जपाकुसुमलोहित्याध्यासे रक्तं मुखमिति
सामानाधिकरण्येन प्रतीतिस्तथा ऽहङ्काराश्रयसाक्षिचैतन्यस्य
स्मरणाश्रयत्वाद्दहमस्वाप्समिति सामानाधिकरण्येन प्रतीतिरतो
न सुषुप्तावहङ्कारोऽनुभूतः स्मर्यते । तथा च कर्माश्रयाहङ्कारं विनैवा-
ऽहं सुखमस्वाप्सं दुःखमस्वाप्समिति प्रत्यय उपपद्यते तस्य च
यथोक्तव्यवस्थैव ग्राह्येति न किञ्चिदनुपपन्नमिति ॥ ४३ ॥

बुद्धिस्वभावजदुःखस्य प्रारब्धाधीनत्वेन बुद्धमूढयोर्भोक्तृ-
त्वं समानं तथापि बुद्धं प्रति विशेषमाह—

समानमेतद्धि विमूढबुद्धयो-

भोक्तृत्वमास्मिन्खलु संशयो न ॥

विमूढलोकस्य विषादहर्षौ

सूक्ष्मस्य तौ नैव विशेष एषः ॥ ४४ ॥

समानमिति ॥ पदार्थः स्पष्ट एव । मत्वा धीरो हर्षशो-
कौ जहातीति श्रुतेः । दुःखेष्वनुद्विग्नमनाः सुखेषु विमृतस्पृह इति
स्मृतेश्च । बुद्धात्मतत्त्वस्य हर्षविषादौ न स्त इत्यर्थः ॥ ४४ ॥

अन्यमपि तं प्रति विशेषमाह—

धैर्येण शौर्येण च धीरलोकः

संग्रामतो नैव पराङ्मुखः स्यात् ॥

तत्त्वज्ञधीरः सुखदुःखघातैः

प्राप्तैः प्रतीचो न पराङ्मुखः स्यात् ॥ ४५ ॥

धैर्येणेति । धीरलोको रणधीरलोकस्तत्त्वज्ञः धीरः आ-
धिदैविकाध्यात्मिकाधिभौतिकभेदभिन्नैर्विषसंपृक्तानामिव सुख-
मिश्रदुःखघातैश्च सुखदुःखानां घाताः दुःसहानुभवा स्तैस्तत्त्व-
ज्ञत्वात् पुनः पुनः तत्त्वानुस्मृत्या धीरः प्रतीचः स्वप्रकाशपरमा-
नन्दघनान् न पराङ्मुखो ऽहं सुखी दुःखीति प्रत्ययवान् न भ-
वतीत्यर्थः ॥ ४५ ॥

अहं सुखी दुःखीति प्रत्ययो ऽपि भ्रान्तिरेवेत्याह—

बुद्धिस्थदुःखं निजआत्मनीद-

मारोप्य दुःखीति विपर्ययो मे ॥

आरोपितं तत्सकलं मृषेति

मत्वा निजात्मानमुपाश्रितोऽस्मि ॥ ४६ ॥

बुद्धिस्थदुःखमिति । मत्वान्ऽवयव्यतिरेकाभ्यां नि-
श्चित्य निजात्मानं स्वप्रकाशपरमानन्दघनमाविद्यकसुखदुःखाद्य-
स्पृष्टमुपाश्रितोऽस्मि तत्रैव बुद्धिस्थैर्यं प्राप्तोऽस्मित्यर्थः ॥ ४६ ॥

इदानीं महावाक्यार्थानुभवसिद्ध्यर्थं तत्पदशोधनमनेकप्रकारैः
क्रियते—

ज्ञानं समस्तं खलु धर्मिमात्रे

भ्रान्तं प्रकारे तु विपर्ययः स्यात् ॥

अज्ञानतज्जं सकलं प्रकारं

हित्वानिजात्मानमुपाश्रितोऽस्मि ॥ ४७ ॥

ज्ञानमिति । सर्वज्ञानं धर्मिण्यभ्रान्तं प्रकारे तु विपर्ययः
स्यादिति न्यायात् । धर्म्यं सन्मात्रे वस्तुनि ज्ञानं न भ्रान्तं
तस्य अधिष्ठानत्वात् । तर्हि कुत्र भ्रान्तमत आह । प्रकारे
विपर्ययो भ्रान्तिः सति धर्मिण्यज्ञानं भ्रान्तिरध्यस्तया प्रतीय-
मानत्वात् । तथा तज्जं सकलमपि कार्यं प्रकाररूपं भ्रान्तिरूपम-
ध्यस्ततया प्रतीयमानत्वात् । मिथ्येति हित्वोपेक्ष्य निजात्मानं
परमार्थसत्यं धर्मिणमुपाश्रितोऽस्मि तत्रैव बुद्धिस्थैर्यं प्राप्तोऽस्मी-
त्यर्थः ॥ ४७ ॥

अध्यस्तत्वमेव दर्शयति—

स्वतः प्रकाशादिह धर्मिणोऽन्यो

जडः प्रकारः परिभासते हि ॥

तमेव भ्रान्तं ह्यनुभाति सर्व-

मित्यादिवेदार्थमिमं ब्रवीति ॥ ४८ ॥

स्वत इति । एको हिशब्दो निश्चयाऽर्थोऽन्यः पाद-

पूरणार्थः ॥ सन्मात्रात् स्वतःप्रकाशाद् धर्मिणः जडः प्रकारः प्र-
तिभासते परितो दृश्यते, इह संसारितादशायां स्वतश्चिद्रूपाभा-
वाज्जडइत्युक्तम् । अन्यसिद्धिकत्वात् प्रकारकमुक्तम् । अत्रा-
ऽर्थे श्रुतिं प्रमाणयति । तमेव भान्तमनुभाति सर्वं यस्य भासा
सर्वमिदं विभाति । अस्याः श्रुतेरर्थः । तमधिष्ठानभूतं भान्तं स्व-
प्रकाशमनु पश्चात् सर्वं कल्पितमधिष्ठानविलक्षणं मायातत्कार्य-
रूपं भाति भासते भासमानसमये च न स्वतो भाति किन्तु यस्य
चैतन्यस्य भासा प्रकाशेन सर्वमिदं विभातीत्यर्थः । अनुभाती-
त्यर्थः । अनुभातीत्यनेन प्रकारकत्वमुक्तं यस्य भासा विभाती-
त्यनेन जडत्वमुक्तमिति भावः ॥ ४८ ॥

एतदेव सदृष्टान्तमाह—

जडं न सन्नापि च चित्स्वरूपं

परस्य सत्तास्फुरणं न भाति ॥

अतः प्रकारत्वमुदीरितं तद-

स्वजौ यथालीकभुजङ्गमादेः ॥ ४९ ॥

जडमिति । जडं न सन्नाऽपि च चित्स्वरूपम् । अत्र
हेतुमाह । परस्येति । अधिष्ठानस्येत्यर्थः । अधिष्ठानचैतन्यस्व-
रूपस्य परब्रह्मण इत्यर्थः । अतो ज्ञानन्तत्कार्यस्य प्रकारकत्व-
मुक्तं श्रुतियुक्तिभ्यामित्यर्थः । तत्र दृष्टान्तमाह । स्वजाविति ॥ ४९ ॥

प्रकारोत्पत्तिक्रममाह—

अहो हि मायाबलमेतदुच्चै-

स्तद्धर्मिणं भान्तमपि स्वतस्तम् ॥

आच्छाद्य विक्षिप्य च पञ्चभूत-

कार्यं प्रकारं जनयेत्तथा ऽन्यत् ॥ ५० ॥

अहो हीति । अहो इति विस्मये हि निश्चये । माया मूला-
ज्ञानं तस्य बलं सामर्थ्यमेतन् महदुच्चैर्ब्रह्मादिभिरप्यनुलङ्घनीयम् ।
किं तदित्याह ॥ स्वतो भान्तं स्वप्रकाशधर्मिणमाच्छाद्य अन्धकार
इव गर्भागारं, चेत्यपरं, स्वयं विक्षिप्य विक्षेपशक्तित्वं प्राप्य पूर्व-
पूर्वसंस्कारजीवकर्मप्रयुक्ता सती शब्दस्पर्शरूपरसगन्धात्मकानि
आकाशवायुतेजोजलपृथिव्याख्यानि पञ्चभूतानि तत्कार्यं स्थूल-
देहादिरूपं एतं प्रकारं जनयेदुत्पादयेदित्यर्थः । एतदुपलक्षणं
महदहङ्कारादीनाम् ॥ तथाऽन्यद्व्यवहारादिकादन्यदित्यर्थः ।
प्रातिभासिकं रज्जुसर्पादि रज्ज्ववच्छिन्नचैतन्यमाच्छाद्य तत्र स-
र्पादिकं स्वीयविक्षेपशक्त्या जनयेदित्यर्थः । आगन्तुकदोषजन्यं
तदन्यत् व्यावहारिकमिति तल्लक्षणादित्यर्थः । भासिकं प्रातीति-
कमिति पर्यायः ॥ ॥ ५० ॥

प्रकारस्वरूपमाह—

अयं प्रकारः सदसद्विलक्षणः

स्त्रीपुंनभ्यां हि यथा नपुंसकः ॥

यद्वा प्रकारः खलु सद्विलक्षणो

दुःखानृतान्तात्मतया प्रतीतितः ॥ ५१ ॥

अयमिति । अयमनुभूयमानः प्रकारः सच्चेद्वक्तव्यस्तर्हि
नश्यति । नाऽसतो विद्यते भाव इति स्मृतेः । सद्विलक्षणो अस-
च्चेद् वक्तव्यस्तर्हि प्रतिभाति । न बन्ध्यापुत्रवदसत् । अत उभ-
यविलक्षणः तत्र दृष्टान्तः स्पष्टः । तथा च सदसद्विलक्षणो
नामाऽनिर्वचनीयप्रकार इति फलितोऽर्थः । असद्विलक्षणमित्युक्ते

सत्यतिव्याप्तिः अत उक्तं सद्विलक्षणमिति । तावत्युक्ते ऽसत्य-
तिव्याप्तिरत उक्तम् सद्विलक्षणमिति अभ्युपेत्येदमुक्तम् । अस-
ति निःस्वरूपेऽतिव्याप्तिशङ्कानवकाशात् । असन्नाम किञ्चिदस्ति-
चेदसत्त्वव्याघातो नास्ति चेत् कुत्राऽतिव्याप्तिरित्यस्वरसा-
ल्लक्षणान्तरमाह । यद्वेति । सद्विलक्षणत्वमनिर्वचनीयत्वम् । कुतः
दुःखानृतान्तात्मतया प्रतीतेः । सत्यज्ञानानन्दानन्तं ब्रह्म तद्विल-
क्षणत्वेनाऽनुभूयमानत्वात् सद्विलक्षणत्वमनिर्वचनीयत्वं मायात-
त्कार्यस्येत्यर्थः । ननु तर्हि कथमाचार्योक्तिः । सदसद्ब्रथामनि-
र्वचनीयमितिचेत् प्रथमतः शिष्यबुद्धिव्युत्पादनमात्रे तात्पर्यादा-
चार्याणामिति । कालत्रयाबाध्यत्वं सत्त्वं तद्विन्नमनिर्वचनीयमि-
त्यर्थः ॥ ५१ ॥

यत् पूर्वमुक्तं सद्धर्मिणं सद् ब्रह्म तद्धर्मिणमाच्छादयतीति
तत्र विशेषमाह—

सत्ता स्फुरत्ता परमात्मनो या

नाऽऽच्छाद्यते सा ह्युपजीव्यभावात् ॥

आनन्दमाच्छादयतीव माया

तन्नाशने तत्त्वमसीतिवाक्यम् ॥ ५२ ॥

सत्तेति । सच्चिदानन्दं ब्रह्म तत्र सदंशं चिदंशं च माया
मूलाज्ञानं ना ऽऽच्छादयति । कुतः । स्वस्योपजीव्यभावादुपजी-
व्यत्वात् सदंशचिदंशयोः स्वोपजीवकत्वेन । तयोराच्छादने
अज्ञानस्यैव सिद्धिर्न स्यात् । अहमज्ञो मामहं न जानामीत्य-
ज्ञानसिद्धिसाक्षिणैवा ऽनन्यगतिकत्वात् । प्रमाणैरज्ञानसिद्धिश्चे-
द्वाच्या तर्हि तन्निवर्त्तकं किमपि न स्यात् । तस्मात् केवलसाक्षि-
भास्यमज्ञानं स्वोपजीव्यसच्चिदंशौ ना ऽऽवृणुते । किं तर्हि तदाह

आनन्दांशाच्छादननिवृत्तौ तत्त्वमादिवाक्यं समर्थमित्यध्याहारः ।
आनन्दमाच्छादयतीव सम्यगविचारितत्वादिवशब्दप्रयोगः ।
तन्नाशने वाक्यविचारजन्यतत्त्वज्ञानेना ऽज्ञाननिवृत्तौ स्वप्रका-
शानन्दाविर्भावः स्वत एवेत्यर्थः ॥ तदुक्तमाचार्यैः ।

प्रत्यग्बोधो य आभाति सो ऽद्वयानन्दलक्षणः ।

अद्वयानन्दबोधश्च प्रत्यग्बोधैकलक्षणः ॥

इदमन्योन्यतादात्म्यप्रतिपत्तिर्यदा भवेत् ।

अब्रह्मत्वं त्वमर्थस्य व्यावर्त्तेत तदैव हि ॥

तदर्थस्य च पारोक्ष्यं यद्येवं किं ततः शृणु ।

पूर्णानन्दैकरूपेण प्रत्यग्बोधोऽवतिष्ठत इति ॥

अत उक्तं तन्नाशने तत्त्वमसीति वाक्यम् ॥ ५२ ॥

अखण्डस्वरूपत्वे ऽप्यंशाच्छादने दृष्टान्तमाह—

यथा हिमांशुः खलु तैजसोऽयं

प्रकाशकत्वान्नहि तत्प्रकाशम् ॥

उपाधिराच्छादयतीति दृष्टं

तदुष्णतांशः पिहितो ऽनुभूयते ॥ ५३ ॥

अथेति । प्रकाशोष्णत्वं तेजः स्वरूपमखण्डं तत् तेज आ-
प्यचन्द्रमण्डले प्रतिफलितं यदा भवति तदा उपाधिः चन्द्र-
मण्डलमुपहितस्य तेजसः उष्णत्वमाच्छादयति न प्रकाशं यथा-
तथा अज्ञानं सदंशं चिदंशं ना ऽच्छादयति किन्तु आनन्दां-
शमित्यर्थः ॥ ५३ ॥

आवरणविक्षेपशक्तिं लक्षयति । तत्प्रसङ्गाद् विद्यामपि ल-
क्षयति—

आविर्भावोत्पादकं यत् स्वरूप-

स्यैषा विद्या यत्तिरोधानमन्या ॥

विद्याविद्ये ते च जीवाश्रिते स्तो

नेशस्थे ते तस्य सर्वज्ञतायाः ॥ ५४ ॥

आविर्भावइति । स्वरूपस्य यदाऽऽविर्भावोत्पादकं सा विद्या
यत् स्वरूपस्य तिरोधानं सा ऽन्या ऽऽवरणशक्तिरविद्येत्यर्थः ।
एते च विद्याविद्ये जीवाश्रिते नेशस्थे ते इश्वरनिष्ठे न स्तस्तस्यो-
पाधेः शुद्धसत्त्वप्राधान्येन वक्ष्यमाणस्य विक्षेपशक्त्याख्यमाया-
रूपस्य सर्वकल्पनाधिष्ठानत्वेन सर्वानुस्यूतत्वाद् दीपवत् स्वसं-
म्बद्धसर्वावभासकत्वेन च सर्वज्ञत्वाद् हेतोरित्यर्थः । जीवोपा-
धेरविद्यायाः मलिनसत्त्वप्राधान्येन च सर्वज्ञत्वमतो विद्याविद्ये
द्वे अपि जीवाश्रिते एवेति भावः ॥ ५४ ॥

विक्षेपशक्तिं लक्षयति—

कार्योत्पादे या समर्थाऽस्ति शक्ति-

र्विष्णो ज्ञेया नाम विक्षेपशक्तिः ॥

मानं वेदः प्राह शक्तिद्वयं तत्

सवानर्थप्राप्तिमूलं जनानाम् ॥ ५५ ॥

कार्येति ॥ विक्षेपशक्तिः लिङ्गादि ब्रह्माढान्तं जगत् सृ-
जदित्याचार्योक्तेः । आवरणविक्षेपशक्तिद्वयं न स्वकपोलकल्पितं
किन्तु श्रुतिमूलं नाऽतोऽत्राऽप्रामाण्यशङ्का कार्येत्यभिप्रायः ।
तथा च श्रुतिः ॥

नतं विदाथ य इमा जजानान्यद्युष्माकमन्तरं बभूव ।

नीहारेण प्रावृता जल्प्या चासुतृष उक्थशासश्चरन्ति ॥

इमाः प्रजाः यो जजान उत्पादयां बभूवेत्यनेन विक्षेपश-

क्तिरुक्ता । न तं विदाथ इति श्रुतिभागेनाऽऽवरणशक्तिर्जावनि-
ष्टेत्युक्तम् । प्रजाजननसामर्थ्यादीशस्य सर्वज्ञत्वमर्थसिद्धम् । न
ह्यसर्वज्ञो विचित्रं प्रपञ्चं रचयेदित्यर्थः ॥ ५५ ॥

एवं ज्ञानं समस्तं खलु धर्मिमात्र इत्याद्यारभ्य कार्योत्पाद
इत्यन्तैः श्लोकैर्धर्मि ब्रह्मैव सत्यं तत्र प्रपञ्चः प्रकारीभूतो ऽनिर्व-
चनीयत्वादप्रामाणिक इति तत्पदार्थशोधनमनेन प्रकारेण कृतम् ।
अधुना प्रकारान्तरेण तदेवोच्यते—

भयं द्वितीयाद्भवतीति वेद-

स्तथा ऽभयं वै जनकेतिवेदः ॥

श्रुत्योर्विरोधे समुपस्थिते हि

पूर्वश्रुतेर्बाधमुदीरयामि ॥ ५६ ॥

भयमिति ॥ द्वितीयाद्वै भयं भवतीत्युक्ता बृहदारण्यक-
श्रुतिं द्वितीयां अभयं वै जनकं प्राप्तोऽसीति तत्रत्यैव तयोरुभयोः
श्रुत्योरिति विरोधः शेषं स्पष्टम् ॥ ५६ ॥

बोधप्रकारमाह त्रिभिः—

ब्रह्मैव सर्वं जगदित्यमेका

ह्यात्मैव सर्वं श्रुतिराह चान्या ॥

य एष सर्पस्तत्र रज्जुरेषा

यथा तथा वस्तुनिरूपणं तत् ॥ ५७ ॥

ब्रह्मातिरिक्तं न हि किञ्चिदन्य-

त्प्रतीयते वाक्यविचारणे ॥

तथा ऽनुभूतिश्च समाधिकाले

स्वात्मातिरिक्तं न हि भाति किञ्चित् ॥ २८ ॥

ब्रह्मेति ॥ स्पष्टार्थौ श्लोकौ ॥ ५७ ॥ ५८ ॥

प्रतीयते वाक्यार्थविचारेणेत्युक्तम् तत्र वाक्यार्थमाह—

ब्रह्मैवेदमिदं हि वाक्यमुदितं वेदे तदर्थस्त्वयं

सामानाधिकरण्यमत्र गदितं बाधो महासूरिभिः ॥

मुख्यार्थानुपपत्तिहेतुकतया गत्यन्तरादर्शनात्

यः सर्पस्तत्र रज्जुखण्डमिव तद्वेदान्तवाक्येष्वपि ॥ ५९ ॥

ब्रह्मैवेदमित्यादि ॥ ब्रह्मैवेदमिदं सर्वमिति वाक्ये ब्रह्म-
पदसर्वपदयोः सामानाधिकरण्यं नामैकविभक्तिकत्वे सति भिन्न-
प्रवृत्तिनिमित्तानां शब्दानां एकस्मिन्नर्थे वृत्तिः सामानाधिकरण्यं
तन्मुख्यार्थानुपपत्तिहेतुकतया जडाजडयोरैक्यायोगात् मुख्या-
र्थासम्भवात् गत्यन्तरादर्शनाच्च यः सर्पस्तद्रज्जुखण्डमिति वद्वाधे
सामानाधिकरण्यं यथा तथा ब्रह्मैवेदमित्यादिवेदान्तवाक्येष्वपी-
त्यर्थः । ननु नीलोत्पलमिति वत्सामानाधिकरण्यं मृद्वट इति वद्वा
सामानाधिकरण्यमत्राप्यस्त्वित्यत आह । गत्यन्तरादर्शनादिति ।
जडाजडयोः सर्वयोः ब्रह्मगुणगुणित्वासम्भवान्न नीलोत्पलमि-
ति वत् सामानाधिकरण्यं नाऽपिमृद्वट इति वद् ब्रह्मणो निरंशत्वेन
विकाराभावात् तस्माद् बाधाख्यमेव सामानाधिकरण्यं युक्तमित्य-
र्थः । तथा च द्वितीयस्य बाधितत्वात् द्वितीयाद्वै भयं भवतीति-
श्रुतेः । परमार्थिकश्रुत्या बाध इति भावः ॥ ५९ ॥

एवं श्रुतिप्रमाणेन बाधितत्वमुक्तं तत्राऽनुकूलमनुमानमाह—

यदज्ञानतो यत्समुत्पद्यते तद्-

मृषा^१वस्तु तत्ज्ञानतस्तस्य बाधः ॥

इति व्यासितो ब्रह्मणो ऽन्यत्समस्तं

जगद् बाधितं रज्जुसर्पेण तुल्यम् ॥ ६० ॥

यदिति ॥ अत्राऽयम्प्रयोगः । विमतं जगद् बाधितमधि-
ष्ठानादुत्पत्तत्वे सति तद्ज्ञानबाध्यत्वात् । यद्यधिष्ठानाज्ञानादुत्प-
द्यते तत्तदधिष्ठानज्ञानाद् बाधितं यथा रज्जुसर्पः । तदुक्तमाचार्यैः ।
तावत् सत्यं जगद्भाति शुक्तिकारजतं यथा ।

यावन्नाशयते ब्रह्म सर्वाधिष्ठानमव्ययम् ॥ ६० ॥

अत्राऽर्थे स्वानुभवं प्रमाणयति—

ब्रह्माज्ञानं स्वाऽनुभूत्या ममाऽऽसीत्

तस्माज्जातं दृश्यजातं समस्तम् ॥

ब्रह्मज्ञानात्स्वानुभूत्या समस्तं

ब्रह्मण्येतद्बाधितं मे विभाति ॥ ६१ ॥

ब्रह्मेति ॥ जीवस्याऽनादित्वान् ममाऽऽसीदित्युक्तम् ।
तदुक्तं साम्प्रदायिकैः ।

जीव ईशो विशुद्धा चित्तथा जीवेशयोर्भिदा ।

अविद्या तच्चिदोर्योगः षडस्माकमनादय इति ॥ ६१ ॥

ननु जगद् बाधितं मे विभातीत्युक्तम् । तत्र शुक्तिज्ञाने क-
ल्पितरजतानवभासवत् जगदनवभास एवाऽस्त्वित्यत आह—

उपाधिनाशेन त्रिना न चाऽस्य

सोपाधिकत्वात्प्रतिभासनाशः ॥

उपाधिनाशः खलु कर्मनाशा-

त्ततो ऽस्य सर्वः प्रतिभासनाशः ॥ ६२ ॥

उपाधिनाशेति ॥ विपर्ययो मिथ्याज्ञानं अतास्मिस्तद्बु-
द्धिरिति यावत् । स च द्विविधः । सोपाधिको निरुपाधिकश्च ।
तत्र निरुपाधिको द्विविधः । बाह्य आभ्यन्तरश्च तत्र बाह्यः शुक्ताविदं
रजतमित्यादि अहमज्ञो ब्रह्म न जानामीत्यादिराभ्यन्तरः ।
सोपाधिकोऽपि द्विविधः । पूर्ववत् । तत्र लोहितस्फटिकं इत्यादि
बाह्यः । आकाशादिप्रपञ्चोऽपि बाह्यः सोपाधिकः कर्माविद्या-
कार्यत्वात् । तत्त्वज्ञानिनोऽपि निवृत्तेऽप्यज्ञाने प्रारब्धक्षयपर्यन्तं
प्रपञ्चस्योपलब्धिदर्शनाच्च कर्तृत्वादिभ्रम आभ्यन्तरः सोपाधिक-
इति । एवं स्थितौ प्रवृत्तेः प्रपञ्चस्य सोपाधिकत्वेन उपाधिनाशं
विना प्रतिभासनाशो न भवति । उपाधिनाशः कस्माद् भवति
उपाधिनाशोऽपि कुतो न इत्यत आह । कर्मनाशाद्भोगेन प्रारब्ध-
कर्मनाशादुपाधिनाशो भवति ततोऽस्य जीवन्मुक्तस्य बाधितज-
गत्प्रतिभासनाश इत्यर्थः । तथा च बाधितं मे विभातीत्युक्तं यु-
क्तमेवेतिभावः । साम्प्रदायिकैरप्युक्तम् ।

शास्त्रेण नश्येत् परमार्थरूपं कार्यक्षमं नश्यति चाऽपरोक्षात् ।
प्रारब्धनाशात् प्रतिभासनाश एवं त्रिधा नश्यति चात्ममाया ।
इति ।

लोहितः स्फटिक इत्यादिलौकिकेऽपि भ्रमे स्फटिकस्य प्र-
माणान्तरेण शुकृत्वे ज्ञातेऽपि उपाधेर्जपाकुसुमस्य यावत्सान्निध्यं
तावद्वैलौहित्यं भासते सोपाधिकभ्रमत्वात् तद्वत्प्रकृतेऽपीति
भावः ॥ ६२ ॥

श्रुतार्थापत्तिप्रमाणादपि जगद् बाधितमित्याह—

बाधस्यार्थापत्तितो दृश्यजातम्

ब्रह्मण्येतत्कल्पितं कल्पयामः ॥

नाऽयं सर्पो बाध एवं हि लोके

वेदे तावन्नेह नानेति बाधः ॥ ६३ ॥

बाधस्येति ॥ नेह नानाऽस्ति किञ्चनेति श्रुतौ बाधः
श्रूयते तथा नेतिनेतीति बाधोऽपि श्रूयते तदन्यथानुपपत्त्या ज-
गत्कल्पितमिति कल्पयाम इत्यर्थः ॥ ६३ ॥

बाधलक्षणमाह—

सोपाधिकं वा निरुपाधिकं वा

पूर्वं प्रतीतिर्यदिहास्ति तस्य ॥

ज्ञानान्तरासत्त्वतया प्रतीतिः

स बाध इत्युक्त इह प्रवीणैः ॥ ६४ ॥

सोपाधिकमिति ॥ यथोक्तरीत्या सोपाधिकं निरुपा-
धिकं वा यत्पूर्वं प्रतीतं इह व्यवहारभूमौ यदास्ति तस्य प्रमाणज-
न्यज्ञानान्तरेण सत्त्वप्रतीतेर्बाध इह बाधनिरूपणप्रवीणैर्निपुणै-
र्बाध इति उक्त इत्यर्थः । तथा च श्रुतिः । तथा विद्वान्नामरूपा-
द्विमुक्तः परात्परं पुरुषमुपैति दिव्यमिति । यथोक्तबाधलक्षणं
श्रुतिमूलं ज्ञेयं नेदं स्वकपोलकल्पितमिति भावः ॥ ६४ ॥

प्रपञ्चमिथ्यात्वं चेन्न स्वीक्रियते तर्हि प्रपञ्चसत्यवादिनः
पूर्वमीमांसकादीन् प्रति बाधकमाह—

सत्यं ज्ञानमनंतमेवमनिदानन्दं परं केवलं

सच्छुद्धं गुणविक्रियादिरहितं ब्रह्मेति चिन्हं यदा ॥

बुद्धं वेदविदा तदैव विदितो मिथ्याप्रपञ्चस्त्वयं
सत्यत्वे ह्युभयोर्न लक्षणमिदं व्यावर्त्तकाभावतः ॥ ६५ ॥

सत्यमिति ॥ ब्रह्मणः चिन्हं स्वरूपलक्षणं वेदविदा
विदितं तदैव तस्मिन्नेव काले प्रपञ्चो मिथ्येति विदित इति
सम्बन्धः । इति कथं तदाह । सत्यं कालत्रयबाधाभावोपलक्षितं
स्वरूपं ज्ञानं ज्ञप्तिस्वरूपं अनन्तं त्रिविधपरिच्छेदशून्यम् ।
तदुक्तम् ।

न व्यापित्वाद्देशतो ऽन्तो नित्यत्वान्ना ऽपि कालतः ।

न वस्तुतो ऽपि सार्वार्त्म्यादानन्त्यं ब्रह्मण स्त्रियेति ॥

अनिदं तादृगिदं ईदृगिदमिति व्यवहारायोग्यमनिदं तच्च
तत् आनन्दं चेति द्वन्द्वैकवद्भावः । परमुत्कृष्टं अत एव केवल-
मेकं सत्सत्तामात्रम् । शुद्धं निर्मलमविद्यामलरहितं अत एव
गुणविक्रियादिरहितं गुणाः सत्त्वरजस्तमांसि विक्रिया परिणाम
आदिपदात् परिस्पन्द एभीरहितं ब्रह्मेति लक्षणं ज्ञातं तदैव प्रप-
ञ्चमिथ्यात्वं सिद्धमित्यर्थः । कथं सिद्धं तदाह । उभयोः ब्रह्म-
प्रपञ्चयोः सत्यत्वे ब्रह्मलक्षणस्य व्यावर्त्तकाभावात् । ब्रह्मल-
क्षणमसिद्धं चेस्याच्छ्रुतेरुन्मत्तप्रलपिता स्यात् । तच्चाऽनिष्ट-
मतो लक्षणासिद्ध्यन्यथानुपपत्त्या प्रपञ्चमिथ्यात्वं सिध्यतीत्यर्थः ।
सत्यादिपदैः परमार्थत्वज्ञप्तिवपूर्णत्वादिषु बोधितेषु सत्स्वर्थात्
अनृतजडपरिच्छिन्नत्वादिव्यावृत्तिः प्रतीयते पश्चादर्थार्थो
न चोदनार्थ इतिन्यायात् । अस्यार्थः । पश्चार्थादर्थपत्तिप्रमा-
णार्थः सिध्यति न स चोदनार्थो न स शब्दाऽर्थ इतिन्या-
यार्थः । यथा वध्येन मूषकादिना दूषितां भूमिमुपलभ्य
तद्विरोधिना घातकस्य मार्जारादेरभावो ऽर्थादवगम्यते तथा

सत्यादिपदात्पदार्थं परमार्थत्वादिकं प्रतीत्य पूर्वप्रतीतस्य परमार्थविरोधिनो ऽसत्यत्वादेरभावो ऽर्थापत्त्या ज्ञायते । न हि सत्यादेरसत्यादेश्चैकाधिकरणत्वं घटते तेन मानान्तरसिद्धत्वादन्यव्यावृत्तिरशब्दार्थेति न्यायाभिप्रायः । तथा चोक्तं वार्तिके ।
प्रतिपद्य पदार्थं हि विरोधात्तद्विरोधिनः ।

पश्चादभावं जानाति वध्यघातकवत्पदादिति ॥

तथा चाऽन्यव्यावर्तकाभावात् सत्यादि ब्रह्मलक्षणं न न सिद्ध्येदतः प्रपञ्चमिध्यात्वमवश्यं स्वीकार्यमिति भावः । ब्रह्मणः सत्यज्ञानानन्दाः ब्रह्मणः स्वरूपलक्षणम् । स्वरूपं सद्भाववर्तकं स्वरूपलक्षणम् । यथा खं छिद्रं द्रव्या आप इत्यादिस्वरूपलक्षणम् । स्वरूपं सद्यदितेरभ्यो व्यावर्तकत्वात् । तथा सत्यज्ञानानन्दाः ब्रह्मणः स्वरूपलक्षणम् । ननु लक्ष्यलक्षणभावस्य भेदगर्भत्वाद् ब्रह्मणोऽस्वप्नेकरसत्वेन कथं सत्यादेर्लक्षणत्वमिति चेन्न । कल्पनीयभेदाभ्युपगमेन तदुक्तम् । आनन्दो विषयो ऽनुभवो नित्यत्वं चेति सन्तो धर्माः ब्रह्मणो ऽपृथक्केऽपि पृथगिवाऽवभासन्त इति । न चाऽपृथक्के तेषां पृथक्कावभासः किम्प्रयुक्त इति वाच्यम् । अन्तःकरणधर्मोपाधिवशात् पृथगवभासोपपत्तेः । तथाहि । बाधाभावविशिष्टं सत्यं वृत्त्यवच्छिन्नं चैतन्यं ज्ञानमित्यादि वृत्त्यवच्छिन्नं चैतन्यमानन्दः यद्वा व्यञ्जकवृत्त्युपहितं ज्ञानं अनुकूलवृत्त्युपहितं चैतन्यमानन्दः । ततस्तेषां ब्रह्मणश्च वास्तवभेदाभावे ऽप्यौपाधिकभेदसत्त्वाल्लक्ष्यलक्षणभाव उपपद्यते एवं च सत्यं ब्रह्मेत्युक्ते नैयायिकाभिमतसत्तासामान्ये ऽतिव्याप्तिः लक्षणस्य ब्रह्मणो जडत्वापत्तिश्च अत उक्तं ज्ञानमिति । ज्ञानं ब्रह्मेत्युक्ते पराभिमतात्मसमवेतज्ञाने ऽतिव्याप्तिर्लक्ष्यस्य ब्रह्मणो ऽनित्यत्वापुरुषार्थत्वप्रसङ्गाच्च तन्निरसनायोक्तमानन्दमिति । न चैवमप्यपुरुषार्थत्वाभावेऽपि

ब्रह्मणोऽनित्यत्वं दुष्परिहरमिति वाच्यं । सत्येतिविशेषणेन तत्प-
 रिहारसम्भवाद् । आनन्दो ब्रह्मेत्युक्तौ विषयमुखेऽतिव्याप्तिर्लक्ष्य-
 स्य जडत्वप्रसङ्गश्च तन्निवारणाय ज्ञानमित्युक्तम् । लक्षणाऽनित्यत्व-
 परिहाराय सत्यमित्युक्तम् । ननु सत्यज्ञानानन्दशब्दानां भिन्ना-
 र्थत्वेनाऽनन्दादिगुणकं ब्रह्मैव लक्षणवाक्यो न प्रतिपाद्यते ततश्च
 कथमखण्डैकरसत्वमिति चेन्मैवम् । सत्यं ज्ञानमनन्तं ब्रह्म आन-
 न्दो ब्रह्मेति व्यजानात् विज्ञानमानन्दं ब्रह्मेत्येवमादिवाक्येषु
 सत्यज्ञानानन्दादिशब्दानां सामानाधिकरण्येनाऽखण्डैकरसानन्द-
 ब्रह्मबोधकतया गुणगुणिभावकल्पनायां मानाभावात् । न च
 तेषामेकार्थप्रतिपादकत्वे सत्यादिपदानां पर्यायतापत्तिरिति वा-
 च्यम् । प्रवृत्तिनिमित्तभेदाद्वाप्रवृत्तिनिमित्तभेदाच्च नोक्तदोषावका-
 शः । पर्यायो नामाऽनेकेषां शब्दानां यत्र प्रवृत्तिनिमित्तमेकमात्रे पर्या-
 यशब्दाः । यथा ब्राह्मणविप्राद्याः शब्दाः पर्यायाः । एकस्यैव शब्द-
 स्य यत्र प्रवृत्तिनिमित्तभेदस्ते शब्दाः नानार्थाः यथा हरिगोत्रप्र-
 मुखा इति विवेकः । न चैवमपि लोके वाक्यस्य संसर्गाविशि-
 ष्टान्यतरप्रतिपादकत्वदर्शनेन कथमखण्डप्रतिपादकत्वमिति चेन्न ।
 घटः सन्द्रव्यं पृथिवी प्रकृष्टप्रकाशश्चन्द्र इत्यादिवाक्यानां लोके
 ऽपि लक्षणया अखण्डव्यक्तिप्रतिपादकत्वदर्शनेन प्रकृतेऽपि तत्स-
 म्भवात् । तत्र तावद्विशिष्टे शक्तानां पदानामखण्डचैतन्यभागलक्ष-
 णतया सत्यत्वादीनि पदानि अखण्डैकरसानन्दव्यक्तिं बोधय-
 न्ति । न चैकपदेन तद्बोधसम्भवे पदान्तरवैयर्थ्यमिति वाच्य-
 म् । पदस्य स्मारकत्वेन वाक्यस्यैवाऽनुभावकत्वात् पदान्तरसा-
 र्थक्यम् । अत्र ब्रह्मेति लक्ष्यपदम् । शेषाणि सत्यादीनि लक्षणस-
 मर्थकानि । एतेषां च पदानां ब्रह्मपदेन प्रत्येकं प्रथमं सत्यं ब्रह्म
 ज्ञानं ब्रह्मा ऽनन्तं ब्रह्माऽऽनन्दं ब्रह्म एवमान्वितानां पश्चात् सा-

मानाधिकरण्येन परस्परमपि सम्बन्धसिद्धिः । यथा ऽरुणया
पिङ्गाक्ष्या गवैकहायन्या सोमं क्रीणातीत्यत्र क्रयवाचिपदानां
परस्परमन्वयात् तथा ऽत्रापीति बोध्यम् । एवं वेदविदा यथोक्त-
मार्गेण यदा ब्रह्मलक्षणं बुद्धं तदैव प्रपञ्चमिध्यात्वसिद्धिः स-
म्पन्नेति । अतः परिच्छेदो न विद्यते यस्य तदनन्तं त्रिविधप-
रिच्छेदशून्यामित्यर्थः । तदुक्तम् ।

न व्यापित्वाद् देशतो ऽन्तो नित्यत्वान् नाऽपि कालतः ।

न वस्तुतोऽपि सार्वार्त्म्यादानन्त्यं ब्रह्मणस्त्रिधेति ॥ ६५ ॥
तात्त्विको ऽन्यथाभावः परिणामः अतात्त्विको ऽन्यथाभावो
विवर्त्त इति परिणामविवर्त्तयोः केषांचिल्लक्षणम् । एवं च प्रकृतेः
प्रपञ्चे विवर्त्तलक्षणसद्भावात् प्रपञ्चस्य विवर्त्तत्वं दर्शयति—

यथा रज्जुरग्रेऽन्यथा भाति पुंसां

यथा वस्त्वविज्ञानतस्तद्वेदव ॥

यथा वस्त्वविज्ञानतो ज्ञप्तिरेषाऽ

न्यथा भाति तस्याविवर्त्तः प्रपञ्चः ॥ ६६ ॥

तथेति । ज्ञप्तिः चैतन्यं चिद्विवर्त्तः प्रपञ्च इत्यर्थः ॥ शेषं
स्पष्टम् ॥ ६६ ॥

अथ ब्रह्मणो ऽभिन्ननिमित्तोपादानत्वं दर्शयन् प्रपञ्चस्य
तद्विवर्त्तत्वं दर्शयति—

यतो वा इमानीति वेदोक्तरीत्या

जगत्कारणं ब्रह्म कार्यं प्रपञ्चः ॥

लयस्य श्रुतेः कार्यमात्रस्य तस्मि—

न्नुपादानता ब्रह्मणो न्यायतश्च ॥ ६७ ॥

यतो वेति । यतो वा इमानि भूतानि जायन्ते येन जा-
तानि जीवन्ति यत् प्रयन्त्यभिसंविशन्तीति तद्विजिज्ञासस्व त-
द्ब्रह्मेति श्रुत्युक्तीत्या ब्रह्म जगत्कारणं तत्कार्यं प्रपञ्चः । ज-
गत्कारणं ब्रह्मेत्युक्तमनेन निमित्तकारणत्वमात्रं प्रतीयते नोपा-
दानत्वमत आह ॥ लयस्य श्रुतेरिति यत्प्रयन्त्यभिसंविशन्तीति
श्रुतिभागेन उपादानकारणत्वमपि सिद्धं न्यायतो युक्तितश्च त-
त्सिद्धमित्यर्थः । उपादानकारणत्वं न हि कुलाले निमित्तका-
रणे घटादेर्लघो दृष्टः । तस्माल्लयश्रवणान्यथानुपपत्त्या ब्रह्मा-
भिन्ननिमित्तोपादानमित्यर्थः ॥ ॥ ६७ ॥

ननु ब्रह्म चेदभिन्ननिमित्तोपादानं तर्हि ब्रह्मणः चिद्रूपत्वात्
ततो जायमानं कार्यमपि चिद्रूपं स्यात् तत्तु न दृश्यते अतो
नोपादानकारणत्वमित्यत आह—

विलक्षणाद्ब्रह्मण एव कार्य-

विलक्षणं जायत एव सर्वम् ॥

स्वप्नप्रपञ्चे परिदृष्टमेत—

दतो विवर्त्तः सकलः प्रपञ्चः ॥ ६८ ॥

विलक्षणादिति । विलक्षणादेव चिद्रूपादेव ब्रह्मणो वि-
लक्षणमेव जडरूपमेव कार्यं जायते । इदं क दृष्टमित्यत आह ॥
स्वप्न इति चिद्रूपाज्जीव—

[बालाग्रशतभागस्य शतधा कल्पितस्य च ।

जीवो भागः स विज्ञेयः स चाऽऽनन्त्याय कल्पते ॥]

—चैतन्याद् विलक्षणात् स्वप्नप्रपञ्चो गजतुरगादिजडरूपो
विलक्षणो विवर्त्तो दृष्टः तद्वत् प्रकृते ऽपीत्यर्थः ॥ आत्मनि चैवं
विचित्राश्चैवहीति सूत्रेण भगवतो बादरायणाचार्येण जीवचैत-

न्यस्य स्वप्नप्रपञ्चोपादानत्वमुक्तम् ॥ न च जीवचैतन्यस्य स्व-
प्नप्रपञ्चोपादानत्वे अहं गज इत्यादिप्रतीतिः स्यादिति वाच्यम् ।
स्वप्नभ्रमः तावज्जाग्रत्संस्कारजः श्रुत्यनुभवासिद्धः । संस्कारस्तु
यादृशो ऽनुभवः तादृश एव । यद्यहं गज इत्यनुभवः स्यात् तर्ह्यहं
गज इति संस्कारजन्यः स्वप्नः स्यान् न तादृशो ऽनुभवो ना ऽतो ऽहं
गज इति स्वप्नप्रत्ययः । तस्माद् यथा स्वप्नप्रपञ्चे जीवचैतन्यविवर्तः
तथा विलक्षणबाह्यप्रपञ्चाद् विलक्षणो ब्रह्मचैतन्यविवर्त इतिसि-
द्धम् । यतो वा इमानि भूतानीति श्रुत्या यज्जगत्कारणत्वमु-
क्तमिदमेव ब्रह्मणः तटस्थलक्षणम् । कादाचित्कत्वे सति
व्यावर्तकत्वं उपलक्षणमित्युच्यते ॥ यथा काकवन्तो देवद-
त्तगृहा इति देवदत्तगृहलक्षणं तटस्थलक्षणं देवदत्तगृहे
काकवत्वस्य कादाचित्कत्वं वर्तते इतरगृहेभ्यो व्याव-
र्तकत्वं च । सृष्टिस्थितिप्रलयकारणत्वं ब्रह्मणः तटस्थलक्षणम् ।
सृष्टिस्थितिप्रलयकारणत्वस्य कल्पितत्वात् कादाचित्कत्वं सजा-
तीयाज्जीवाद् विजातीयादचेतनात् च व्यावर्तकत्वात् तटस्थल-
क्षणमिदम् । सृष्टिस्थितिप्रलयकारणत्वं ॥ सृष्टिरुत्पत्तिः स्थितिः
पालनं कारणे कार्यस्य सूक्ष्मरूपेणावस्थानं लयः लयकारणत्व-
मित्युक्ते ब्रह्मण उपादानकारणत्वमेव स्यात् । यत् कार्यं यत्र
लीयते तत्कार्यं प्रति तस्योपादानत्वनियमात् । निमित्तकार-
णमन्यदेव स्यात् । तथा चाऽद्वैतश्रुतिविरोधः स्यात् तदर्थमुक्तम् ।
स्थितीति । स्थितिलयकारणत्वमित्युक्ते उत्पत्तिकारणदण्डादीव
निमित्तकारणमन्यदेव स्यात् तथा च पूर्वोक्तदोषः तद्व्यावृत्त्य-
र्थमुक्तम् सृष्टीति । सृष्टिस्थितिकारणत्वमित्युक्तेः कुलालादिव-
द्ब्रह्मणो निमित्तकारणत्वमेव स्यादुपादानकारणमन्यदेव स्यात्
तथा च सिद्धान्तविरोधः । अत उक्तं लयेति । तदेवं सृष्टिस्थिति-

लयकारणत्वमित्युक्त्या ब्रह्मणो ऽभिन्ननिमित्तोपादानत्वं सिध्य-
ति ॥ एवं प्रकृतिः च प्रतिज्ञादृष्टान्तानुपरोधादिति सिद्धान्तो
न विरुध्यते । तथा च लक्षणस्या ऽयं निष्कर्षः । जगत्कर्तृत्वे
सति जगदुपादानत्वं तदस्थलक्षणं ब्रह्मण इति । अत्राऽपि जगदुपा-
दानत्वं तदस्थलक्षणमित्युक्ते मायायामतिव्याप्तिः मायाविशिष्टस्य
जगदुपादानतया विशेषणीभूतमायाया अप्युपादानत्वाऽवश्यंभा-
वात् कार्यान्वितस्यैव विशेषणत्वात् । मायां तु प्रकृतिं विद्यादि-
त्यादिश्रुत्या मायाया उपादानत्वावगमात् च । तत्राऽतिव्याप्ति-
वारणाय जगत्कर्तृत्वे सतीत्युक्तम् । लक्षणस्य त्रीणि दूषणानि
अव्याप्त्यतिव्याप्त्यसंभवाच्चेति । लक्ष्यैकदेशे लक्षणस्यावर्त्तन-
मव्याप्तिः । अलक्ष्ये लक्षणगमनमतिव्याप्तिः । लक्ष्ये काप्यवर्त्त-
नमसंभवः । ततश्चाऽतिव्याप्तेरपि दूषणत्वविशेषणमर्थवत् । कर्तृत्वं
नाम उपादानगोचरापरोक्षज्ञानचिकीर्षाकृतिमत्त्वं तच्च चैतन्यस्यैव
सम्भवतीति न मायाया अतोनातिव्याप्तिः । जगत्कर्तृत्वमित्युक्ते-
नैयायिकाऽभिमततदस्थेश्वरेऽति व्याप्तिः तस्य वेदान्तासंगतत्वेना-
लक्ष्यत्वात् तद्व्यावृत्त्यर्थमुत्तरदलं जगदुपादानत्वमिति । परमा-
न्वादिजगत्समवायिकारणमीश्वरो जगत्कर्त्तेति जगदुपादानत्व-
जगत्कर्त्रोर्नैयायिकैर्भेदाभ्युपगमादस्माभिरभिन्ननिमित्तोपादान-
त्वाङ्गीकारान् नातिव्याप्तिः । नन्वेकस्योपादानत्वं च कर्तृत्वं च
विरुद्धं लोके तथाऽदर्शनात् न हि घटकर्त्ता कुलालो घटोपादानं
घटोपादानभूतो मृत्पिण्डो वा घटकर्त्ता किन्तु मृत्पिण्ड उपादानं दृष्ट-
विरोधापत्तेः दृष्टपूर्वकत्वाददृष्टकल्पनायाः । ननु वयं न कल्पयामः ॥
तदैक्षत बहुस्यां प्रजायेयेति श्रुतिरेव बोधयतीति चेन् न । दृष्ट-
विरोधे श्रुतेरर्थान्तरसम्भवात् तस्मादभिन्ननिमित्तोपादानत्वम-
नुपपन्नमिति प्राप्ते ब्रूमः । तदैक्षत बहुस्यां सो ऽकामयत बहुस्यां

प्रजायेयेत्यादिश्रुत्या तु बहुभवनकामयितृत्वश्रवणाच्चेतनस्य ब्रह्मण एवोपादानत्वं जगत्कर्तृत्वं चाऽवगम्यते । न च तद्वाधितुं युक्तं उपक्रमोपसंहारादितात्पर्यलिङ्गैरद्वितीये ब्रह्मणि वेदान्त-
तात्पर्ये निर्णीते सामान्यतोदृष्टानुमानेन श्रुत्यर्थबाधायोगात् ।
श्रुतिविरोधे प्रमाणान्तराणामाभासत्वात् । यदपि लोके दर्शना-
दुपादाननिमित्तयोर्भेदोऽभ्युपेयत इति तदसद् । ऊर्णनाभ्यादेरभिन्न-
निमित्तोपादानस्य दृष्टत्वात् । यथोर्णनाभिः सृजते गृह्यते चेति
श्रुतेः । ऊर्णनाभिः स्वप्राधान्येन निमित्तं सोपाधिप्राधान्येनो-
पादानं च । तथा ब्रह्म स्वप्राधान्येन निमित्तं स्वमायोपाधिप्राधा-
न्येनोपादानम् । तथा च प्रपञ्चो मायायाः परिणामो ब्रह्मणो वि-
वर्त्त इति सिद्धम् ॥ ६८ ॥

किञ्च श्रुतिसिद्धं नामरूपातिरिक्तं प्रपञ्चस्य स्वरूपं नास्ती-
त्याह—

न नामरूपादपरं स्वरूपम्

कार्यप्रपञ्चस्य हरेर्विचारात् ॥

मायेन्द्रजालादिभिरस्य तौल्यं

प्रतीयते स्वानुभवेन सम्यक् ॥ ६९ ॥

ननामेति । हरेरीश्वरस्य कार्यप्रपञ्चस्य विचारे क्रियमा-
णे सति नामरूपादपरं स्वरूपं न प्रतीयते । न केवलं श्रुति प्रमा-
णम् । किन्तु सम्यगसन्दिग्धाविपर्यस्ततया स्वानुभवेनाऽपि नामरू-
पान्नापरं रूपं प्रतीयत इत्यर्थः ॥ अनेन जीवेनाऽऽत्मनाऽनुप्र-
विश्य नामरूपे व्याकरवाणीति छान्दोग्ये । तदेदं तर्ह्यव्याकृ-
तमासीत्तन्नामरूपाभ्यामेव व्याक्रीयत इति बृहदारण्यकश्रुतेश्च ।
तदुक्तमाचार्यैः ।

अस्ति भाति प्रियं रूपं नाम चेत्यंशपञ्चकम् ।

आद्यं त्रयं ब्रह्मरूपं जगद्रूपं ततो द्वयमिति ।

अतो हेतोर्मायेन्द्रजालादि अस्य तौल्यं तुल्यत इत्यर्थः ॥ ६९ ॥

एवं जगद्रूपं नामरूपमात्रमुक्त्वा ब्रह्मस्वरूपमाह—

यस्मिन्नदोऽध्यस्ततया विभाति

त्यलुप्तदृक् तत्परमार्थवस्तु ॥

अन्तर्बहिर्यच्च सदैकरूपम्

नान्तर्बहिर्यस्य ततोऽन्यदार्त्तम् ॥ ७० ॥

यस्मिन्निति । यस्मिन् अदः जगद्यदा विभाति भासते ।
तदा अध्यस्ततयैव विभाति न स्वतः सत्तास्फुरणाभ्यामित्यर्थः ।
अत एवोक्तं वार्त्तिके ।

परमार्थमनालिंग्य न दृष्टं वितथं क्वचित् ।

अतो ऽयं वितथं सर्वं परमार्थैकनिष्ठितमिति ॥

यस्मिन्निदं विभाति तत्स्वरूपमाह । हि निश्चयेन अलुप्तदृक्
न लुप्ता दृक् दृष्टिर्यस्य तदित्यर्थः ॥ न हि द्रष्टुर्दृष्टेर्विपरिलोपो विद्यत
इति श्रुतेः । चेत्यपरम् । अन्तर्बहिश्च शरीरान्तर्बहिश्च देहलीदी-
पन्यायेन प्रकाशकत्वाद्यदेकरूपमित्यर्थः । अत एव सदा ऽव्य-
भिचारिरूपमायदा सदैकरूपं सर्वस्मिन् काले एकरूपं न परिणा-
मीत्यर्थः । यस्य स्वत आकाशस्य वाऽन्तर्बहिश्च विभागो ना-
ऽस्ति तत् परमार्थवस्तु त्रिकालावाध्यं ब्रह्म ततो ऽन्यदार्त्तवाधि-
तमसत्यत्वादित्यर्थः ॥ ७० ॥

अध्यासलक्षणमाह—

परस्मिन्परस्यावभासोऽत्र सद्भिः

मृषाधीश्च विश्रान्तिरभ्यासउक्तः ॥

गुडस्तिक्त इत्यादिकेऽयं प्रयोज्योऽ

हमज्ञो न जानेऽद इत्यादिकेऽपि ॥ ७१ ॥

परस्मिन्निति । परस्मिन् अधिष्ठाने परस्या ऽवभासो मि-
थ्याज्ञानमध्यास उक्तः । अध्यासस्यैव मृषार्थीर्भिथ्याज्ञानं भ्रा-
न्तिरित्यादिपर्याया ज्ञेयाः । लक्ष्ये लक्षणं वर्तयति । गुडस्तिक्त इ-
त्यादिना गुडेऽधिष्ठाने तिक्तस्या ऽवभासो मिथ्याज्ञानं तथाऽह-
मज्ञो मन्दो न जाने । तत्राऽहं अस्मच्छब्दस्याऽवलम्बनतया सा-
क्षी चिद्रूपः तस्मिन् अज्ञत्वं मिथ्याज्ञानमध्यासो ज्ञेयः । अज्ञानाव-
भासके अज्ञत्वप्रतीतिरयं कारणाध्यासो ऽहमदो घटादिकं न
जाने अयं कार्याध्यास एवं योज्य इत्यर्थः ॥ ७१ ॥

नन्वध्यासो गुडः तिक्त इत्यादिके गुडतिक्तयोः परस्परा-
ध्याससत्ता स्वीकार्या ऽन्यथेतरप्रतीतिरेव न स्यात् । तस्मात् प-
रस्पराऽध्यासो ऽङ्गीकर्तव्य इत्यागतम् । तथा च चैतन्ये प्रपञ्चो
ऽध्यस्तः प्रपञ्चे चैतन्यमिति परस्पराध्यासे सम्यक्ज्ञानेना ऽध्य-
स्तयोर्निवृत्तौ शून्यवादः प्राप्तः तत्र समाधानमाह—

सत्यानृतात्मं मिथुनं परस्परम्

अध्यस्तमेतत्प्रतिभाति विभ्रमे ॥

सम्यक् प्रबोधादनृतस्य पीडनात्

सत्यस्य शेषान्नहि शून्यता द्वयोः ॥ ७२ ॥

सत्येति । अस्ति भाति प्रियं रूपं नाम चेत्यंशपञ्चक-
मिदं सत्याऽनृतात्मकं मिथुनं विभ्रमे भ्रान्तौ परस्पराध्यस्त-
मेतद्विभाति । तथा हि । अस्ति घटो भाति घटः प्रियो घट इ-
त्यादिव्यवहारे सत्तास्फुरत्ताप्रियताः घटादयः परस्पराध्यस्तया वि-

भान्ति । सत्तायां घटः घटे सत्ता, भाने घटो घटे च भानं, प्रियतायां घटो घटे च प्रियता । तत्र सत्तास्फूर्त्तिं प्रसिद्धे । प्रियता ह्यनुकूलवेदनीयता । एवं परस्पराध्यस्ततयैव भान्ति । एकतराध्यासाङ्गीकारे अपरस्य स्फुरणं न स्यादतः परस्पराध्यासो ऽङ्गीकर्तव्य इत्यर्थः । ननु परस्पराध्यासाङ्गीकारे सम्यक्ज्ञानेनोभयस्य बाधाच्छून्यवादः प्रसज्यत इत्यत आह । सम्यागिति । अधिष्ठानसम्यक्ज्ञानेनाऽनृतस्य बाधो योग्यत्वात् । सत्यस्य बाधावधित्वेन बाधयोग्यत्वात् सत्यस्य शेषात् न शून्यवादः । यद्युभयमनृतं स्यात् तदा शून्यवादो वक्तव्यः । न चैवम् । तथा सति सम्यक्ज्ञानेनाऽनृतस्यैव बाधो न सत्यस्य तेन च नशून्यवादइति भावः ॥ ७२ ॥

पूर्वं नामरूपत्वात् प्रपञ्चस्य मिथ्यात्वमुक्तं तदन्तर्गतक्रियायाः मिथ्यात्वं नोक्तमतः तस्यापि मिथ्यात्वकथनाय सप्तान्नब्राह्मणोक्तमर्थमाह—

व्यवहरति जीवो नामरूपक्रियाभिः

स परिगणितसप्तान्नेषु मध्ये त्रिभिस्तैः ॥

परिपतति ततोऽधश्चोर्ध्वमायाति तूर्णम्

भ्रमति च बहु चास्मादिन्द्रजालं किमन्यत् ॥ ७३ ॥

व्यवहरतीति । बृहदारण्यके सप्तान्नब्राह्मणे श्रूयते । यत् सप्तान्नानि मेधया तपसाऽजनयत्पिता एकमस्य साधारणं द्वे देवानभाजयत्रीण्यात्मने कुरुते पशुभ्य एकं प्रायच्छदिति । तत्र त्रीण्यात्मने कुरुते इत्युक्तं तानि कानीति स्वयमेव ऽनुव्याख्यानेन दर्शयति श्रुतिः 'मनो वाचं प्राणानात्मने कुरुत इति' । अत्र मनः शब्देन रूपमुच्यते वाक्शब्देन वागिन्द्रियं निष्पाद्यं नाम । प्राणशब्देन क्रियायाः प्राणसाध्यत्वात् क्रियेत्युच्यत इति ।

एकं ब्रीहियवाद्यन्नं सर्वसाधारणं तु तत् ।
 द्वे दर्शपूर्णमासाख्ये देवानामेव ते मते ॥
 क्षीरमेकं पशूनां तन् मनोवाक्प्राणरूपकम् ।
 अन्नत्रयं चिदात्मार्थं तेन व्यवहरत्ययम् ॥
 अन्नेन मनसा रूपप्रपञ्चो ऽत्रोपलक्ष्यते ।
 वागिन्द्रियेण निष्पाद्यं नाम वागिह कथ्यते ॥
 पञ्चवृत्त्यात्मकात् प्राणादिह कर्मोपलक्ष्यते ।
 नामरूपक्रिया एवमध्यात्मं रूपवर्णितम् ।
 ब्रह्मादि स्थावरान्तं यत् तज्जगत्रयमेव हि ॥
 नाम रूपं कर्म चेति नाऽस्ति वस्त्वन्तरं कचित् ।
 एवं सति परिगणितसप्तान्नेषु मध्ये नामरूपक्रियाभि-
 स्त्रिभिस्तैरन्नैर्मनआदिभि मिथ्याभूतैर्जीवो व्यवहरति । ततो
 नामरूपक्रियान्नव्यवहारात् पतति । नरक इति शेषः ।
 ऊर्ध्वं गच्छन्ति सत्त्वस्था मध्ये तिष्ठन्ति राजसाः ।
 जघन्यगुणवृत्तिस्था अधो गच्छन्ति तामसा इति ॥
 गीतोक्तेः । तस्मान्नामरूपक्रियात्मकं जगन्मृषेति । तूर्णं
 चोर्ध्वं स्वर्गं चाऽऽयाति चेत्यपरं बहु तिर्यगादिषु योनिषु
 भ्रमति । अस्मादन्यात्किमिन्द्रजालं व्यलीकत्वादिदमेवेन्द्रजालमि-
 त्यर्थः सिद्धः ॥ ७३ ॥

ननु प्रपञ्चो वारं वारं मृषेत्येवमुद्धोष्यते तत्र कुतो न सर्व-
 जनस्य मिथ्यात्वबुद्धिरत आह—

उपादानचिद् व्याप्तमन्तर्बहिर्वा

जडं मायिकं भाति कार्यं समस्तम् ॥

मृषात्वेऽपि सत्यत्वधीरज्ञजातेः

गुरोः शिक्षितस्यैव मिथ्यात्वसिद्धिः ॥ ७४ ॥

उपादानचित्ति ॥ जडं मायिकं कार्यं समस्तमन्तः शरीरे
बहिश्च यद्भाति तदुपादानचिद्व्याप्तमेव भाति भासते । कार्यकारण-
व्याप्तमेव भासते मृद्वदादौ तथा दृष्टत्वाच्च कारणातिरिक्तं का-
र्यम् । वाचारम्भणं विकारो नामधेयं मृत्तिकेत्येव सत्यमिति
श्रुतेः । गुरुणैवं शिक्षितत्वाभावान्मूढजातेः प्रपञ्चे सत्यत्वबुद्धिः ।
गुरोः शिक्षितस्यैव पुंसः प्रपञ्चे मिथ्यात्वसिद्धिर्नातः सर्वजन-
स्येत्यर्थः ॥ ७४ ॥

उपादानकार्ययोर्वैलक्ष्यण्यात्सत्यत्वमिथ्यात्वनिर्णयमाह—

उपादानचिद्यादृशीतादृगेवाऽ

न्यथाऽन्ते विभाति स्वरूपात्कदापि ॥

अतः सत्यता स्याज्जडं कार्यजातम्

विभात्येव नानाप्रकारं मृषा तद् ॥ ७५ ॥

उपादानेति ॥ उपादानचैतन्यमेकरसत्वात्कदाप्यन्यथा
न भाति । जडं प्रपञ्चरूपं कार्यजातं तु त्रिगुणकार्यत्वाद्नेकरस-
त्वान्मृषैव तदित्यर्थः । तदुक्तम् ।

सकृत्प्रामित्वरूपाद्यद्रूपमन्यत्कथञ्चन ।

नैव प्रपद्यते सत्त्वं तत्स्यात्कार्यविलक्षणमिति ॥ ७६ ॥

अधिष्ठानसम्यक्ज्ञाने सति तद्विवर्त्तः प्रपञ्चस्तदातिरिक्तो
नास्तीति दृष्टान्तपूर्वकमाह—

यथा वस्तुविज्ञानतश्चिद्विर्वतः

प्रपञ्चः समस्तोऽपि चित्कार्यमेव ॥

यथारज्जुसम्यग्दृशा रज्जुमात्रम्

भुजङ्गादिकल्पं ततो नान्यदस्ति ॥ ७६ ॥

यथेति ॥ कल्पितस्य पृथक्सत्ताविरहेणाधिष्ठानानतिरेका-
दाधिष्ठानमात्रत्वमित्यर्थः ॥ ७६ ॥

किञ्च—

प्रपञ्चसत्त्वनिरूपणेन

न ब्रह्मशब्दार्थनिरूपणं स्यात् ॥

इयत्तयान्यस्य जडस्य भानात्

बृहत्वमर्थो न घटेत धातोः ॥ ७७ ॥

प्रश्नेति । बृहत्वाद् बृंहणत्वाद् ब्रह्मेतिशब्दार्थो न घटत-
इत्यर्थः । तदुक्तं वार्तिके ।

अव्यावृत्तानुगतं वस्तु ब्रह्मेति भण्यते ।

ब्रह्मार्थो दुर्लभोऽत्र स्याद्वितीये सति वस्तुनीति ॥ ७७ ॥

उपादानसमसत्ताकोऽन्यथाभावः परिणामः उपादानविप-
मसत्ताकोऽन्यथाभावो विवर्त्त इति परिणामविवर्त्तयोः पूर्वाऽपेक्षया
लक्षणानन्तरं केचिद्वदन्ति तदपि दर्शयति—

समानसत्ताकतयाऽन्यथात्वात्

अज्ञानकार्यं परिणामसंज्ञम् ॥

ब्रह्मान्यसत्ताकतयाऽन्यथात्वात्

तत्कार्यजातं हि विवर्त्तसंज्ञम् ॥ ७८ ॥

समानसत्ताकतयेति ॥ तत्कार्यजातं ब्रह्मकार्यजातमि-
त्यर्थः । मृद्वटयोरिव मायातत्कार्ययोरेकसत्ताकत्वात्समानसत्ता-
कत्वात्समानसत्ताकत्वमित्यर्थः । ब्रह्मतत्कार्ययोर्विपमसत्ताक-

त्वादन्यथाभावो विवर्तः। ब्रह्मसत्ताया आवृतत्वात्तदज्ञातसत्ताकत्वं
नास्ति किन्तु ज्ञातसत्ताकत्वमेव । अतो ब्रह्मविवर्तप्रपञ्च इत्यर्थः ।
तुच्छस्याऽयं स्वभावो यावद्भासते तावदेव तस्य सत्ताऽन्यथा
नास्तीतिभावः ॥ ७८ ॥

वेदान्तनये कारणान्न कार्यं भिन्नम् । वाचारम्भणं नाम
विकारो नामधेयं मृत्तिकेत्येव सत्यमिति श्रुतेः । ये तु का-
रणात्कार्यं भिन्नं वदन्ति तन्मतं न युक्तं दोषदुष्टत्वादित्याह—

ये कारणात्कार्यमिदं विभिन्नम्
वदन्ति तेषां न मतं विशुद्धम् ॥
ये तन्तवः स्युस्तुलितास्तु तज्ज-
पटे गुरुत्वं द्विगुणं कुतो न ॥ ७९ ॥

येकारणादिति । स्पष्टार्थः ॥ ७९ ॥

यावत्प्रारब्धद्वैतं प्रपश्यन्नपि प्रजह्यादित्याह—

अधिष्ठनचैतन्यविज्ञानसिद्धौ
प्रपश्यन्नपि द्वैतमेतत्प्रजह्यात् ॥
प्रहाणं तदेवात्र यद्वाधितत्वा-
दुपेक्षा न पाषणवद्द्वरहानम् ॥ ८० ॥

अधिष्ठानेति ॥ यावत्प्रारब्धद्वैतं प्रपश्यन्नपि प्रजह्यात्
कथं तदित्याह । यद्वाधितत्वात्प्रवृत्त्यविषयत्वेनोपेक्षा तदेवास्य-
प्रहाणमित्यर्थः । तदुक्तमाचार्यैः ।

उपेक्षा नामरूपे द्वे सच्चिदानन्दवस्तुनि ।

समार्थं सर्वदा कुर्याद्दृश्ये वा ऽथ वा बहिरिति ॥ ८० ॥

अध्यारोपापवादाभ्यां निष्प्रपञ्चम्प्रपञ्चयते ।

इति साम्प्रदायिकोक्तेरधिष्ठाने भ्रान्त्या प्रतीतस्याऽधिष्ठा-
नमात्रशेषत्वमपवाद इत्यपवादलक्षणं लक्ष्ये दर्शयन् तद्वबोधेन
स्वस्य कृतार्थतां दर्शयति ।

अधिष्ठानचैतन्यासिंधोर्लह्यः

प्रपञ्चात्मिकाः कल्पिता भ्रान्तिमात्रात् ॥

अधिष्ठानबोधाद्वयं तन्निरासाद्

अधिष्ठानमात्रस्य शेषात्कृतार्थाः ॥ ८१ ॥

अधिष्ठानेति । स्पष्टार्थः ॥ ८१ ॥

इदानीं मिथ्यात्वं लक्षयति—

यस्याऽत्यन्ताभाव एवास्ति यस्मि-

स्तस्याऽज्ञानात्तत्र यद्भाति मिथ्या ॥

रज्जौ सर्पस्तैजसे तत्प्रपञ्चो

ब्रह्मण्येवं भाति विश्वं मृषैव ॥ ८२ ॥

यस्येति ॥ स्पष्टार्थः ॥ ८२ ॥

मपञ्चमिथ्यात्वबुद्धिः कुतो न भवतीत्यत्र हेतुमाह—

प्रातीतिकं यद्व्यवहारकाले

संबाध्यते प्रायश एव लोकैः ॥

ब्रह्मात्मबुद्धिं न विना प्रपञ्चः

संबाध्यतेऽतोऽत्र यथार्थबुद्धिः ॥ ८३ ॥

प्रातीतिकमिति ॥ व्यवहारकाले गमनादिव्यवहारकाले

आगन्तुकदोषजन्यं प्रातीतिकं शुक्तिरजतादि सामग्रिवशाद्वाध्यत
एवं व्यावहारिकः प्रपञ्चो ब्रह्मात्मबुद्धिं ब्रह्मात्मज्ञानं विना न
सम्वाध्यते तस्य तदेकनिवर्त्यत्वात् । सा चाऽनेकजन्मार्जितपुण्य-
सञ्चयं विना न भवत्यतोऽत्र प्रपञ्चे यथार्थबुद्धिः मूढानामि-
त्यर्थः ॥ ८३ ॥

उक्तमर्थं विनिगमयति—

अलं बहुक्तेन बहुप्रकारैः

सर्वज्ञनारायणवेदवाक्यम् ॥

वाचारम्भेत्यादि तस्माद्व्यलीकम्

दृश्यं सत्यं ब्रह्मसिद्धान्त एषः ॥ ८४ ॥

अलमिति ॥ बहुप्रकारैः बहुत्वेन तर्केणाऽलम्पूर्यतां त-
र्कतां तर्कस्याऽनन्तत्वादित्यर्थः । कथं तर्हि सिद्धान्तसिद्धिरत
आह सर्वज्ञनारायणानिर्मितवाक्यं 'वाचारम्भणं नाम विकारो-
नामधेयं मृत्तिकेत्येव सत्यं' स्वतः प्रमाणं तस्मादाधिष्ठानं ब्रह्मैव
सत्यं कल्पितं दृश्यं व्यलीकं मिथ्यैवेति सिद्धान्तः । तर्कस्तु माना-
नुग्राहकत्वादुपयोक्ष्यते न तु स्वतः प्रमाणमतोऽलमित्यर्थः । एवं
च प्रागुक्तम् । दृशः किं स्वरूपं च दृश्यस्य किं वेत्यदोऽत्रद्वयं सं-
विचार्य मुमुक्षोरित्युक्तम् । तत्र दृश्यं ब्रह्म सत्यं दृश्यप्रपञ्चो
मिथ्येति निश्चयः । तथा च संशयविरोधिनिश्चयेन पुनः संशया-
नुदयः संपन्नः स्वस्येयमेव कृतार्थतेति भावः ॥ ८४ ॥

कृतेऽपि सिद्धान्ते सिंहावलोकितन्यायेन पुनराह—

जीवा नियम्या भगवान्निबन्ता

तत्प्रेरको भ्रामक एष हृत्स्थः ॥

इत्यादि शास्त्रं बहु तावदेव

ब्रह्मात्मभानं न हि यावदस्ति ॥ ८५ ॥

जीवेति । यः पृथिव्यां तिष्ठन्पृथिव्या अन्तरोऽयं न पृथिवीं वेद पृथिवी यस्य शरीरं पृथिव्या अन्तरोऽयमेभ्यो लोकेभ्यो यमयत्येव तं आत्मान्तर्याम्यमृत इत्यादि शास्त्रं ईश्वरस्यान्तर्यामिणो नियामकत्वे जीवस्य च नियम्यत्वे प्रमाणम् । एष तु ह्येव साधु कर्म कारयति तं यमेभ्यो लोकेभ्य उन्निनीषत एवासाधु कर्म कारयति तं लोकेभ्यो यमेभ्यो ऽधो निनीषत इत्यादि श्रुतेः । स्मृतिश्च ।

अज्ञो जन्तुरनीशोऽयमात्मनः सुखदुःखयोः ।

ईश्वरप्रेरितोगच्छेत्स्वर्गं वा श्वभ्रमेव वेति ॥

कर्तृकारयितृत्वे प्रेर्यप्रेरकत्वे प्रमाणं शास्त्रम् ।

ईश्वरः सर्वभूतानां हृद्देशेऽर्जुन तिष्ठति ॥

भ्रामयन्सर्वभूतानि यन्त्रारूढानि माययेत्यादि ।

शास्त्रं भ्राम्यभ्रामकत्वे प्रमाणम् । सर्वमेतदन्यच्च शास्त्रं तावदेव बहु तावदेव यावदहं ब्रह्मास्मीतिबुद्धिर्नास्ति तावत्पर्यन्तमेवेत्यर्थः । उत्पन्नायां ब्रह्मात्मबुद्धौ भेदबुद्धेर्निवृत्तत्वात्कः कस्य नियन्ता कः कस्य नियम्यो वा स्यात् । “यत्र त्वस्य सर्वमात्मैवाभूत् य इदं सर्वं भवतीत्यादिश्रुतिभ्य इति भावः । इदं सृष्टिस्थितिप्रलयप्रवेशवाक्यानामुपलक्षणं एतेषामर्थवादकत्वेन स्वार्थे तात्पर्याभावात् । तर्हि किं तानि किमितीश्वरेण निर्मितानीति चेद् अध्यारोपव्युत्पत्त्यर्थमिति ब्रूम इति । तानि कानि वाक्यानि कथं वा तेषां स्वार्थे तात्पर्याभाव इति चेदुच्यते । “तत्र यतो वा इमानि भूतानि जायन्ते येन जातानि

यत्प्रयन्त्यभिसंविशन्तीति ” सृष्टिस्थितिप्रलयवाक्यान्येवम-
न्यान्यपि । तत्र सृष्टिर्नाम उत्पत्तिः सा न सम्भवति ।

नाऽसतो विद्यते भाव इति स्मरणात् ।

असत उत्पत्त्यसम्भवात् तत्र श्रुतितात्पर्यं न सम्भवति
स्थितिकालेऽप्यसत्त्वादेव तन्न सम्भवति । एवं प्रलयोऽपि न स-
म्भवति तस्योभयाधीनत्वात् । “ आदावन्ते च यन्नास्ति वर्त-
मानेऽपि तत्तथेति ” स्मरणात् । “तत्सृष्ट्वा तदेवाऽनुप्राविशत्”
“ स एष इह प्रविष्ट आनखाग्रेभ्य इत्यादि ” प्रवेशवाक्यानि ।
तत्र प्रवेशो नाम प्रतिविम्बसिद्धान्तितः स च स्वरूपेण मृषैव ।
अतः प्रवेशवाक्यानामपि स्वार्थे न तात्पर्यमेवमूहम् ॥ ८५ ॥

“इदानीं भयं द्वितीयाद्भवतीति वेद” इत्यादिना श्लोके-
नोक्तं तदुपसंहरति—

एवं श्रुतिन्यायविचारणेन

द्वितीयमेतन्न कुतो भयं स्यात् ॥

अतोऽभयं वै जनकेति वाक्या-

द्यद्भीतिहीनं मम तत्स्वरूपम् ॥ ८६ ॥

एवमिति ॥ स्पष्टार्थः ॥ ८६ ॥

यः कर्तुमकर्तुमन्यथाकर्तुमीश्वरः कालचक्रप्रयोक्ता तस्मा-
त्कालचक्रादपि मे भयं नाऽस्तीति सहेतुकमाह—

यद्वादशारं किल कालचक्रम्

त्रिणाभि यच्चाप्यजरं परिभ्रमत् ॥

गोपालकृष्णस्य करस्थितं य-

त्स एव कृष्णोऽस्मि कुतो भयं ततः ॥ ८७ ॥

यदिति ॥ किल इति वेदे श्रूयते द्वादशमासाश्चैत्रादयो
यस्याऽराकोणाः किलास्त्रीणि चातुर्मास्यानि यस्य नाभयः य-
च्चाऽजरं सर्वदैव नूतनमपि च परिभ्रमणन्निमेषादिवत्सरान्तस्व-
रूपेण परितो भ्रमत्प्रयोक्तुः श्रीगोपालकृष्णस्य करस्थितं प्रयो-
क्तुरधीनं स प्रयोक्ता कृष्णः ।

कृपिर्भूवाचकः शब्दो णश्च निवृत्तिवाचकः ।

तयोरैक्यं परं ब्रह्म कृष्ण इत्यभिधीयते ॥

इति निरुक्तेः । स कृष्णोऽहमविद्यानिवृत्त्याऽस्मि । एवं च
सति ततः कालचक्रादतिघोरान्मम कुतो भयं । नास्ति भयमित्य-
र्थः । मद्यतिरिक्तस्याभावादित्यर्थः ॥ ८७ ॥

भीतिस्वरूपं वदन् तत्कृतोऽहं विभेमीति प्रत्ययो भ्रान्ति-
रित्याह—

भीतिर्मनोवृत्तिरियं द्वितीया-

दुत्पद्यते चेतसि तद्विकारः ॥

आरोप्य तामात्मनि निर्भयेऽपि

विभेम्यहं भ्रान्तिरियं मृषैव ॥ ८८ ॥

भीतिरिति ॥ “कामः सङ्कल्पो विचिकित्सा श्रद्धाऽश्रद्धा
धृतिरधृतिर्हीर्षीर्भीः एतत्सर्वं मन एवेति” श्रुतेः । मे मनसि भय-
मुत्पन्नमिति प्रत्ययाच्च भीतिर्मनोवृत्तिः । इयं द्वितीयाद्भयहेतोश्चेत-
सि उत्पद्यतेऽतो सौ तद्विकारश्चेतःपरिणामो राजसः । एतादृशीं
भीतिं निर्भये प्रत्यगात्मन्यारोप्याऽहं विभेमीति । भ्रान्तिः । अयोद-
हतीतिवद् अतस्मिन् तद्बुद्धिर्मृषैवेत्यर्थः । उक्तं च भागवते ।
“भयं द्वितीयाभिनिवेशतः स्यादिति” ॥ ८८ ॥

एवं तावज्ज्ञानं समस्तं खलु धर्मिमात्र इत्यारभ्य भीतिर्म-

नोष्टिरित्यन्तैः श्लोकैस्तत्पदार्थशोधनं कृतम् अधुना त्वम्पदार्थशोधनं वाक्यार्थज्ञानोपयोगितया क्रियते—

नाहं स्थूलं सप्तधातुस्वरूपम्
विष्टाभाण्डं प्रस्रवच्छिद्रमन्नम् ॥
श्वादेर्मूलं सर्ववर्णाश्रमाणाम्
तादात्म्यं मे तेन नो द्रष्टृभावात् ॥ ८९ ॥

नाहमिति ॥ अहमस्मत्प्रत्ययशब्दयोरालम्बनीभूतः प्रत्यगात्माऽहं पञ्चीकृतपञ्चमहाभूतकार्यं कर्मजं स्थूलशरीरं न भवामीतिशेषः । अहं शरीरमिति प्रत्ययाभावात्तद्वत्स्थूलत्वादिधर्मेणैव देहाध्यासोऽत उक्तं नाऽहं स्थूलमिति । पञ्चीकरणं त्वाकाशादिपञ्चसूक्ष्मभूतानि प्रत्येकं द्विधा विभज्य पुनरपि तत्प्राथमिकान्भागान्प्रत्येकं चतुर्धाविभज्य तेषां भागानां इतरचतुरंशे स्वं स्वं भागं विहाय संयोजनं । एतच्चैश्वरकर्तृकमित्याकरे विस्तरः । पञ्चीकृतपञ्चमहाभूतकार्यत्वं काष्ठकुड्यादेरप्यास्ति ततोऽतिनिकृष्टं शरीरमित्याह । सप्तधातुस्वरूपं रुधिरमांसमेदःस्नाय्वस्थिमज्जाशुक्रेतिसप्तधातुमात्रं विष्टाभाण्डम् । सर्वानुभवसिद्धमेतत् । प्रकर्षेण स्रवन्ति छिद्राणि यस्य तत्तथा । तत्राऽधो द्वे सप्त मुखे । श्वादेरन्नं “ अद्यते इति च भूतानि तस्मादन्नं तदुच्यते ” इति श्रुतेः अन्नमन्नमयकोशत्वात् । सर्वे च ते वर्णाश्रमाश्च तेषां मूलं निदानम् । स्थूलदेहनिबन्धना एव सर्वे वर्णाश्रमधर्माः ‘ब्रह्मणो जातो मृत’ इतिब्राह्मणवर्णत्वदेहस्यैव तथाऽऽश्रमा ब्रह्मचर्यादयो-‘ऽष्टमे वर्षे ब्राह्मणमुपनयेदित्यादि” कल्पवचनेभ्यः । अत एवोक्तम् । हस्तामलकाचार्यैः ।

नाऽहं मनुष्यो न च देवयक्षो

न ब्राह्मणः क्षत्रियवैश्यशूद्रः ।

न ब्रह्मचारी न गृही वनस्थो-

भिक्षुर्न चाऽहं निजबोधरूप इति ॥

आचार्यैरप्युक्तम्,

न वर्णा न वर्णाश्रमाचारधर्मा

न मे धारणाध्यानयोगादयोऽपि ।

अनात्माश्रयोहं ममध्यासहानात्

तदेकोऽवाशिष्टः शिवः केवलोऽहमिति ॥

एवम्भूतेन देहेन मे तादात्म्यं ऐक्यं न, तत्र हेतुमाह । द्र-
ष्टुर्भावाद्रष्टृत्वादित्यर्थः । द्रष्टा दृश्याद्भिन्न इति सिद्धम् अतो न
स्थूलदेहतादात्म्यं प्रत्यगात्मना सह घटत इति भावः ॥ ८९ ॥

एवं षण्ढत्वादयोऽपि देहस्यैवेत्याह—

नाऽहं षण्ढा नैव योषित्पुमान्वा

नाहं बालो नैव वृद्धो युवा वा ॥

देहस्यैतेऽध्यासतो भान्ति भावाः

प्रत्यक्तत्वे पूर्ण एवाधुनाहम् ॥ ९० ॥

नाहमिति ॥ एतेषां षण्ढादयो भावाः देहस्यैव देहाव-
च्छिन्ने प्रत्यक्षे प्रत्यगात्मनि मूढानामविवेकाध्यासतो भान्ति ।
विवेकादहं पूर्ण एवाधुना विवेककाले ऽस्मीत्यर्थः । षण्ढादित्वे
बीजमाह श्रुतिः “ पितूरेतोऽतिरेकात्पुरुषो मातूरेतोऽतिरे-
कात्स्त्री । उभयोर्बीजतुल्यत्वान्नपुंसकं व्याकुलितमनसोऽन्धाः
खज्जाः कुब्जा वामनकाः भवन्त्यन्योन्यवायुपरिपीडितशुक्रद्वैवि-
ध्याद्विविधा तनुः स्यात् तनुयुग्माः प्रजायन्त इति” । तत्र षण्ढत्वादयो
ऽन्नरसमयोपादानत्वात् तत्र बालत्वादयः परिणामशक्तिरूपकाल-

कृता इति विवेकः ॥ ९० ॥

इदानीं देहेऽहंमतिरप्यविवेकनिबन्धनैवेत्याह—

आत्मच्छाया व्याप्तबुद्धेः प्रवेशा-

त्स्थूले देहेऽहंमतिः साऽविवेकात् ॥

सर्वानर्थप्राप्तिबीजं नराणाम्

भ्रान्तिश्चैषा साऽधुना मे न चाऽस्ति ॥ ९१ ॥

आत्मच्छायेति ॥ आत्मनः प्रतीचः छाया आभासस्तेन व्याप्ता या बुद्धिस्तस्यास्थूले देहे स्थूलभोगार्थं प्रवेशं प्रतिफलं न भवति यदा तदा देहेऽहंमतिरुदेति । जाग्रत्काले सा चाऽविवेकाद्विवेकाभावादात्मच्छायाव्याप्तबुद्धिनिबन्धनात्तदभावे सुषुप्तौ नैवेत्यविवेकाद्भवति सा देहेऽहंमतिरित्यर्थः । अत एवैषा भ्रान्तिरतस्मिन्तद्बुद्धिः । तदुक्तं “चिच्छायावेशतो भानं धीरित्यादि” सा सुखेनैवाऽस्तु किं तयेत्यत आह । सर्वानर्थप्राप्तिबीजं नहीदं देहेऽहङ्कारं विना कोऽपि किञ्चित्करोत्यतः तस्या उच्छेदेऽतियत्नो विधेय इति भावः । किमनेन परोपदेशपाण्डित्येनेत्यत आह । सा अविवेकनिबन्धना देहेऽहंमति मम विवेकात् गुरुशास्त्रप्रसादादधुना तदनुग्रहसमये नास्तीति तस्मात्सर्वानर्थोच्छेदकदेहाहङ्कारविवेकसिद्ध्यै गुरुशास्त्रप्रसाद एव सम्पादनीय इति भावः । तस्मात् सर्वानर्थमूलं सा अविवेकनिबन्धना एषा मम विवेकादधुना नास्तीत्यर्थः । उक्तं च ।

चिच्छायावेशतो बुद्धौ भानं धीस्तु द्विधा स्थिता ।

एकाहंकृतिरूपा स्यादन्तःकरणरूपिणीति ॥

भानं विशेषतो भानमित्यर्थः ॥ ९१ ॥

यथा देहेऽहंमतिः भ्रान्तिस्तथा देहे ममत्वप्रतीतिरपि भ्रा-

न्तिरेवेत्याह—

षष्ठ्यर्थस्याऽसंगतेरत्यसंगे

यस्माद्देहे या ममत्वप्रतीतिः ॥

भ्रान्तिश्चैषा साऽविवेकेन सिद्धा

निःसङ्गत्वात्साऽधुना मे न चास्ति ॥ ९२ ॥

षष्ठीति ॥ षष्ठ्यर्थः सम्बन्धस्तस्याऽसंसर्गेऽतिक्रान्तसम्बन्धे । “असङ्गो ह्यहंपुरुष” इति श्रुतेः । तस्मिन्नात्मनि सर्वथैवाऽसङ्गेऽसंगतेरप्राप्तेरप्येवं सति यस्मात्कारणाद्देहे या ममत्वबुद्धिरसङ्ग आत्मेति विवेकाभावात् सा । एवमविवेकात्स्वसम्बन्धबुद्धिः सा भ्रान्तिः । सा विवेकेन मम निःसङ्गत्वादधुना नास्तीत्यर्थः ॥ ९२ ॥

यथा देहे ममत्वप्रतीतिर्भ्रान्तिस्तथा स्त्रीपुत्रादिष्वपि ममत्वप्रतीतिर्भ्रान्तिरित्याह—

किमपि मोहनशक्त्यधिदैवतं

विरचितं विधिना ह्यबलाभिधम् ॥

रुधिरमांसमयं परमार्थतो

भवति तेन जितं भुवनत्रयम् ॥ ९३ ॥

मनोमयी मांसमयी विधात्रा

नारी नराणां निगडस्वरूपा ॥

अमुत्र बन्धाय त्रिनिर्मिताऽऽद्या

स्यादत्र बन्धाय तथा द्वितीया ॥ ९४ ॥

स्त्रीपुंतनूनां रुधिरादिपंच-

भूतात्मकत्वं च समानमेव ॥

देहस्य संस्थानविशेषमात्रम्

परस्परं मोहकरं न चान्यत् ॥ ९५ ॥

तत्र स्त्रीषु ममत्वकरणे महाननर्थ आह श्लोकत्रयेण किम-
पीत्यादि इमे त्रयोऽप्यतिरोहितार्थाः श्लोकाः ॥ ९३॥९४॥९५॥

एवं स्त्रीणामनर्थकरत्वं निरूप्य तत्र ममता न कार्येत्याह—

एतादृशे ऽर्थे ममता न युक्ता

तथा सुतेऽन्यत्र गृहादिकेऽपि ॥

परस्परं कामवशान् ममत्वं

तच्चाऽधुना मे विदितं विवेकात् ॥ ९६ ॥

एतादृश इति । “आत्मनस्तु कामाय सर्वं प्रियं भवतीति श्रु-
तेः” ॥ काममूलैव ममता न वस्तुगत्या कामाभावे कः कस्य
ममतास्पदं प्रेमास्पदं चेत्यनुभवसिद्धमित्यर्थः ॥ ९६ ॥

ननु नाऽपुत्रस्य लोकोऽस्तीति,, वचनात् । “पुत्रार्थमृतौ-
भार्यामुपेयादिति वचनाच्च” । स्त्रीषु ममता विधेयैव कथं तत्र
ममता निषिध्यत इति चेत्तत्राह—

तैगुण्यमात्रविषयाः खलु कर्मवेदा

इत्थं हरेर्भगवतो वचनं प्रमाणम् ॥

आदृत्य चानुभवतः परमार्थनिष्ठाः

भार्यामृताविति वचः खलु नाद्रियन्ते ॥ ९७ ॥

चैगुण्येति ॥ त्रैगुण्यविषया वेदा निस्त्रै गुण्यो भवाऽर्जुनेति
भगवतो वाक्यं प्रमाणं याथार्थ्येनादृत्य तथा स्वानुभवतश्च
वेदानां त्रैगुण्यविषयत्वमादृत्य परमार्थनिष्ठाः पुरुषा ऋतौ-
भार्यामुपेयादितिवचनं नाद्रियन्ते संसारमूलकत्वादित्यर्थः ॥
परमार्थनिष्ठत्वं चेत्थं । “तद्ध स्मवैतत्पूर्वं विद्वांसः प्रजां न का-
मयन्ते किम्प्रजया करिष्यामो येषां नोऽयमात्मायं लोकइति श्रुतेः,, ।

संसारमेव निःसारं दृष्ट्वा सारदिदक्षया ॥

प्रव्रजन्त्यकृतोद्वाहाः परं वैराग्यमाश्रिताः ।

इति स्मृतेश्च । पुत्रप्राप्तिभियां पुत्रार्थं भार्यायां ममत्वं न कु-
र्वतीति ॥ श्रुत्यर्थस्तु येषां नोऽस्माकमयमपरोक्ष आत्मायं
लोकः प्रत्यक्षफलं ते वयं किं प्रजया करिष्यामो ऽतो हेतोः पूर्वं
विद्वांसः प्रजां न कामयन्त इति । स्मृत्यर्थस्तु त्रैगुण्यं सं-
सारः स विषयः प्रकाशितव्यो येषां ते कर्मकाण्डवेदाः कर्मप्रति-
पादकाः श्रुतय इति । किञ्च । “अथ त्रयो वाव लोका मनुष्य-
लोकः पितृलोको देवलोक इति । मनुष्यलोकः पुत्रेणैव जय्यो
नान्येन कर्मणा, कर्मणा पितृलोको, विद्यया देवलोको देवलोको वै
लोकानां श्रेष्ठतमस्तस्माद्विद्यां प्रशंसन्तीति श्रुतेः,, ॥ पुत्रेण मनु-
ष्यलोकातिरिक्तं फलं नास्तीति निकृष्टफलत्वात्पुत्रफलं नाद्रि-
यन्ते । श्रुत्यर्थस्तु ॥ वार्त्तिकसारे ।

पुत्रेण जय्यो लोको ऽयं पितृलोकस्तु कर्मणा

विद्यया देवलोको ऽतो द्वाभ्यां विद्या प्रशस्यते ॥

क्रियात्वाल्लोकहेतुत्वं युज्यते कर्मविद्ययोः ।

द्रव्यात्मनस्तु पुत्रस्य कथमिच्युच्यते शृणु ॥

प्रव्रजिष्यन्मरिष्यन्वा पिता कर्त्तव्यमात्मनः ।

पुत्रे ऽध्ययनयागादि सर्वमप्यर्पयत्यसौ ॥

यागाध्यनकाम्यानि कुर्वन्पुत्रः पितुर्गृहे ।

वसत्येतावता पुत्रजितोऽयं लोक उच्यते इति ।

इतराण्यपि श्रूयन्ते । “सो ऽस्या ऽयमात्मा पुण्येभ्यः कर्म-
भ्यः प्रतिधीयते अथाऽस्याऽयमितर आत्मा कृतकृत्यो वयोग-
तः प्रैति स इतः प्रयत्नेव पुनर्जायते तदस्य तृतीयं जन्मेति,,
श्रुतेरयमर्थः ॥ अस्य पितुर्द्वावात्मानौ देहौ तयोर्मध्य अयमा-
त्मा पुत्ररूपो देहः पुण्येभ्यः कर्मभ्यः शास्त्रोक्तकर्मनिष्पादनार्थं
प्रतिधीयते स्वस्य प्रतिनिधित्वेन गृहे ऽवस्थाप्यते । ननु किमनेन
प्रतिनिधिना स्वयमेव कुतो न करोतीत्यत आह । अथेति ॥ अस्य
पितुरितर आत्मा स्थविरो देहः कृतकृत्यः कृतान्येतज्जन्मप्रयु-
क्तानि सर्वाणि कर्माणि येनाऽसौ कृतकृत्यः लौकिकानां कुडं-
बपोषणादीनां शास्त्रीयाणामग्निहोत्रादीनां च निष्पादितत्वात्कृ-
तकृत्यत्वं वयोगतः वयसा पूर्वकर्मसम्पादितेनाऽऽयुषा गतो ही-
नः प्रैति स इतः प्रयत्नेव पुनर्जायत इत्यर्थः । तस्मादेवं निकृ-
ष्टफलत्वात् पुत्रार्थं स्त्रीषु ममताकरणमनुचितामिति भावः ॥ ९७ ॥

किञ्च—

स्वस्यासत्वात्सर्वतो दुःखदा ये

पुत्रा दारागारभृत्यादयो ऽन्ये ॥

तेषु प्रीत्या यो ममत्वाभिमानो

भ्रान्तिश्चैषा नास्ति मे सद्विवेकात् ॥ ९८ ॥

स्वस्येति ॥ स्वस्य स्त्रीपुत्रादोरित्यर्थः ॥ शेषं स्पष्टम् ॥ ९८ ॥

एवं स्थूलदेहादात्मानं विविच्य अधुनालिङ्गदेहादात्मनो
विवेकः क्रियते—

ना ऽहं सूक्ष्मं सप्तपञ्चयात्मकं य-

त्स्वप्नस्थानं वासनादेहसंज्ञम् ॥

अस्याध्यासात्स्थूलदेहादिवन्धः

साक्ष्यं तन्मे साक्षिणोऽतोऽस्मि भिन्नः ॥ ९९ ॥

नाहमिति ॥ सप्तदशात्मकं पञ्च प्राणा मनो बुद्धिर्दशेन्द्रियाण्येवं सप्तदशावयवात्मकं स्वप्नस्थानं वासनादेहसंज्ञं अस्याऽध्यासात्स्थूलदेहादिवन्धः लिङ्गदेहाध्यासमूलः स्थूलदेहाध्यासः आदिशब्देन स्थूलविषयाध्यासस्तल्लक्षणो बन्ध एतादृशलिङ्गं नाहं मम तेनातादात्म्यमित्यर्थः । तत्रहेतुमाह । मे मम लिङ्गदेहसाक्षिणस्तल्लिङ्गं साक्ष्यं भिन्नमतो हेतोरहं तस्माद्भिन्नो विलक्षणमित्यर्थः । अत्र यद्यपि साक्षिसाक्ष्यभावेन सूक्ष्मदेहादात्मा विवेचितस्तथापि तदवयवेषु मूढानामात्मत्वदर्शनात्तेभ्योऽप्यात्मा विविच्यते ॥ तथाहि । अहमशनायावानहंपिपासावानिति प्राणधर्ममात्मन्यारोप्य प्राण आत्मेति मन्यन्ते तन्न सुषुप्ते चैतन्याभावात् । प्राणस्येतरस्मिन्काले भृत्यस्वामिनोरिव सङ्कीर्णयोर्न ज्ञायते कस्येदं चैतन्यमिति । सुषुप्ते तु पुनः विज्ञानरहितः प्राण उपलभ्यते । करणोपरमाद्विज्ञानाभावः प्राणस्येति चेन्न । स्वामिनि व्याप्रियमाणे करणोपरमाभावो न राजपुरुषवत् । अत एव न प्राणस्यैतानि करणानि यः स्वापेनोपरतस्तस्यैतानि करणानि । यदाऽसौ बहिर्निर्गम्य करणान्याधितिष्ठति तदा सर्वाणि करणानि स्वस्वव्यापारेषु प्रवर्तन्ते । यदा जागृतस्थितिनिमित्तं कर्मोद्भूतं भवति तत्क्षणे सर्वाणि करणानि गृहीत्वा बुध्युपाधिसंपर्कजनितविज्ञानेन स्वप्नसुषुप्तं वा गच्छति । एवं स्थानत्रयमनवरतं जीवो गच्छति कर्मनिमित्तं चेदं गमनाऽगमनं यत्स्वप्नप्रजागरिते गच्छति पुनः स्थानद्वयनिमित्तकर्मो-

दुभूतश्रमापनयनाय सुषुप्तमपि गच्छति । एवं प्राणस्तत्कर्मवशा-
 देव शरीरं परिपालयन्वर्त्तते स्वप्नसुषुप्तयोर्मृतभ्रांतिपरिहाराय
 तस्मात्प्राणोनाऽऽत्मा । काणो ऽहं बधिरोऽहमितीन्द्रियधर्ममा-
 त्मन्यारोप्येन्द्रियाण्यात्मेति केचिद्वदन्ति तन्न । तत्र चक्षुरा-
 त्मा न भवति रूपग्रहणसाधनत्वात् प्रदीपवत् । यथा प्रदीपेन
 करणेन रूपमुलभते तथा चक्षुःकरणेन रूपमुपलभते । एवमेवे-
 तराण्यपि करणानि ज्ञेयानि । तथा मनोऽप्यात्मा न भवति दृश्य-
 त्वात् करणत्वाच्च प्रदीपवदेव । बुद्धिरप्यात्मा न भवति दृश्य-
 त्वात् करणत्वाच्च प्रदीपवदेव । तस्मात् सप्तदशाऽवयवा अपि
 न प्रत्यगात्मेति ज्ञेयं कर्तुः करणसापेक्षत्वात् । कर्तृकरणयोरे-
 कत्वं न सम्भवति । अतः । करणभिन्नचिदाभासरूपः कर्त्ता
 इत्यपि ज्ञेयम् । ननु सप्तदशावयवं लिङ्गमिति सप्तदशसंख्या न
 युज्यते इन्द्रियाणां न्यूनाऽधिकत्वश्रवणात् । तथाहि । सप्त
 प्राणाः भवन्ति तस्मात्सप्तेन्द्रियाणि कचिच्चाष्टौ ग्रहा अष्टावति-
 ग्रहा इत्यष्टौ ग्रहाः पुरुषपशुबन्धका इन्द्रियाणि रागाद्युत्पादन-
 द्वारेण इन्द्रियाकर्षका विषया अतिग्रहा इत्यर्थः । “सप्त वै शी-
 र्षण्याः प्राणा द्वाववांचावित्यत्र” “नव अवांचौ पायूपस्थौ नव वै
 पुरुषे प्राणा नाभिर्दशमीत्यत्र” “दश वै पुरुषं प्राणाः आत्मै-
 कादशः अत्रा ऽऽत्मा मन” एवं क चिद्वादश कचिच्च त्रयोदशे-
 न्द्रियाणि श्रूयन्ते । तथा च न सप्तदशावयवं लिङ्गमिति चेन्न ।
 ज्ञानेन्द्रियपञ्चकं कर्मेन्द्रियपञ्चकमिति दशेन्द्रियाण्येव नाऽधिकानि
 न न्यूनानीति ज्ञेयम् । शिवगीतायां पद्मपुराणे सप्तदशावयवं
 लिङ्गमुत्पत्तिक्रमेण स्मर्यते । श्रोत्रत्वक्चक्षूरसनप्राणानां क्रमेण
 दिग्वातार्कवरुणाश्विना अधिष्ठातृदेवताः । मनोबुध्यहंकार-
 चित्तानां चन्द्राच्युतचतुर्मुखशङ्कराः । वाक्पाणिपादपायूपस्थानां

बद्धीन्द्रोपेन्द्रमृत्युप्रजापतयो ऽधिष्ठातृदेवताः ।

व्योमादि सात्विकांशेभ्यो जायन्ते धीन्द्रियाणि तु ।

व्योम्नः श्रोत्रं भुवो घ्राणं जलाज्जिह्वा ऽथ तेजसः ।

चक्षुर्वायोस्त्वगुत्पन्ना तेषां भौतिकता ततः ।

व्योमादीनां समस्तानां सात्विकांशेभ्य एव च ।

जायते मानसी बुद्धिर्बुद्धिः स्थान्निश्चयात्मिका ॥

वाक्पाणिपादपायूपस्थानि कर्मेन्द्रियाणि तु ।

व्योमादीनां रजोऽंशेभ्यो जायन्ते तान्यनुक्रमात् ।

समस्तेभ्यो रजोऽंशेभ्यः पञ्च प्राणास्ततः परम् ।

जायन्ते सप्तदशकमेवं लिङ्गशरीरकमिति ।

नागकूर्मकृकलदेवदत्तधनंजयाख्याः पञ्चाऽन्ये वायवः सन्ति ।
नागउद्गिरणकरः । कूर्मउन्मीलनकरः । कृकलः क्षुत्करः । देवदत्तो
जृम्भणकरः । धनञ्जयः पोषणकर इति वदन्ति । वेदान्तिनस्तु
तेषां पृथक्कल्पनागौरवाच्छ्रुत्यादिप्रमाणाभावाच्च प्राणादिष्वन्तर्भा-
वम्वदन्ति । तथा एकमेवान्तःकरणं वृत्तिभेदाच्चतुर्विधम् । म-
नो बुद्धिरहङ्कारश्चित्तं चेति चतुष्टयमिति । तत्र मनोबुद्ध्योरहं
कारचित्तयोरन्तर्भावं वदन्ति तस्मात्सप्तदशावयवं लिङ्गमिति सि-
द्धम् । उदाहृतश्रुतीनां व्यवस्था तु आकरतो ज्ञेया विस्तरभ-
यान्नाऽत्रोच्यत इति । अत्र नवीना इन्द्रियलक्षणमन्यदेव वदन्ति
तच्चेत्थं । सुखदुःखानुकूलसाक्षात्प्रमिति क्रियान्यतरकरणमतीन्द्रिय
मिन्द्रियम् । आलोकादावतिव्याप्तिवारणायाऽतीन्द्रियमित्युक्तम् । द-
शेन्द्रियाणामपि विशेषलक्षणानि । तत्र शब्दोपलब्धिसाधनमिन्द्रियं
श्रोत्रं, स्पर्शोपलब्धिसाधनमिन्द्रियं त्वक्, रूपोपलब्धिसाधनमिन्द्रि-
य चक्षुः, रसोपलब्धिसाधनमिन्द्रियं रसनं, गन्धोपलब्धिसाध-
नमिन्द्रियं घ्राणम्, वचनक्रियासाधनमिन्द्रियं वाक्, आदान-

क्रियासाधनमिन्द्रियं पाणी , गमनक्रियासाधनमिन्द्रियम्
पादौ , विसर्गसाधनमिन्द्रियं पायुः, सुखक्रियासाधनमि-
न्द्रियमुपस्थः । अत्र तेजोमयी वागिति श्रुतेः । तैजसी वा-
क्पादस्तु नाभस इति केचित् । अन्ये तु शब्दव्यञ्जकत्वेन श्रोत्र-
वद्वचसो नाभसत्त्वं पादचिकित्सया चक्षुषः स्वास्थ्यदर्शना-
च्चक्षुर्वत्पादस्याऽपि तैजसत्त्वं युक्तमित्याहुः । अनात्मविचारत्वा-
दत्राऽत्यन्तं नाभिनिवेष्टव्यमिति दिक् ॥ ९९ ॥

अन्येभ्यो ऽपि मनोधर्मेभ्य आत्मानं विविच्य करतलार्पि-
तविल्ववदपरोक्षतया तं दर्शयति—

अमनस्कतया न मेऽस्ति चिन्ता

न च कामो न च धीर्न भीर्न लज्जा ॥

न समाधिविरोधभावना वा

यत एते तदहं विभान्ति तेजः ॥ १०० ॥

अमनस्कतयेति ॥ “कामः सङ्कल्पो विचिकित्सा श्रद्धा-
ऽश्रद्धा धृतिरधृतिर्हीर्षीर्भीरेतत्सर्वं मन एवेति श्रुतेः । आत्म-
धर्मा एते न किन्तु मनसः । तत्र चिन्ताऽऽत्मीययोगक्षेमोपा-
यालोचना सा मे नास्ति । तथा कामो ऽभिलाषः । चेत्यपरम् ।
धीर्निश्चयात्मिका । च पुनः भीर्भयम् । तथा लज्जा प्रसिद्धा ।
मद्धर्मा न भवन्तीत्यर्थः । अत्र हेतुमाह । अमनस्कतया मनः-
साक्षितया तद्विन्नतयेत्यर्थः । तदेवं निर्विशेषो निर्धर्मक आत्मा
कथं लक्षणीय इत्यत आह । यत एते उक्ताश्चित्तादयो धर्माः
मनोधर्मिसहिताः विभान्ति प्रकाशन्ते येनैषां सिद्धिर्भवतीत्यर्थः ॥
तत्तेजो ज्योतिरहमात्मेति स्वप्रकाशतयैव लक्षणीय इति भावः ।
तथा च श्रुतिः ।

“ यन्न मनसा मनुते येनाहुर्मनो मतम् ।

तदेव ब्रह्म त्वं विद्धि नेदं यदिदमुपासत इति ” ॥

तथा पातञ्जलसूत्रमपि । “ सदाज्ञाताश्चित्तवृत्तयस्तत्प्रभोः पुरुषस्याऽपरिणामादिति ” । तथा समाधिः समाधानं विरोधो वैरं विक्षेपो वा भावना ध्येयाकारा वृत्तिरेते ऽन्येपि सर्वेऽपि मनो-धर्माः नाऽऽत्मनः । कस्तर्ह्यात्मेत्यत आह । यत एते उक्ताः प-दार्था भांति येनैषां सिद्धिः भवति स आत्मेत्यर्थः ॥ १०० ॥

अस्याऽध्यासात् स्थूलदेहादिबन्ध इत्युक्तं तदत्र स्पष्टतया प्रतिपाद्यते—

यथा मणिः स्वाश्रयनीलपीत-

द्रव्यादियोगेन विचित्रवर्णः ॥

आत्मा तथा स्वाश्रयलिङ्गकर्म-

दोषैरनेकैर्बहुधेव भाति ॥ १०१ ॥

यथेति । आत्मा चिदाभासरूपो जीवः स्वाश्रयलिङ्गकर्म-दोषैः पुण्यपापरूपैरनेकैः बहुसंख्यैः संसारस्यानादित्वाद्वहुधेव बहुप्रकारमिव भाति । इवशब्दात् न वस्तुगत्या बहुधा स्वरूपम-स्येत्युक्तम् । तथा च श्रुतिः ।

“ तदेव सक्तः सह कर्मणैव लिङ्गं मनो यत्र निषक्तमस्य प्राप्यान्तं कर्मणस्तस्य यत्किञ्चेह करोत्ययम् तस्माल्लोकात्पुनरेत्यस्मै लोकाय कर्मण इति नु कामय-मान इति ” ।

अस्या श्रुतेरर्थः ॥ अस्योद्भूताऽभिलाषस्य लिङ्गं सप्तदशा-वयवात्मकं मनः प्रधानत्वान्मनः शब्दवाच्यम् । यत्र यस्मि-न्गन्तव्ये फले निषक्तं निश्चयेन सक्तं भवति तत्र सक्त-

स्तत्फलारम्भकीभूतकर्मणा सह तदेव गन्तव्यं फलमेति ।
नन्वेतद्भोगानन्तरं कामाभावान्मुक्तो भविष्यतीत्यत आह । अयं
फलासक्तः कामी ह्यस्मिन्लोके यत्किञ्चित्करोति तस्य कर्मणो
भोगेन अन्तमवसानं प्राप्य तस्माद्भुक्तभोगात्पुनरेत्यागच्छति ।
अस्मै लोकाय अस्मिन् मनुष्यलोके । कर्मणे कर्मकरणार्थम् । एवं
मनो धर्मकामासाधारणकं संसारमुपसंहरतीत्येवं नु कामयमान
इत्यर्थः ॥ १०१ ॥

बहुधेवेत्युक्तं तदेव दर्शयति—

देवस्तिर्यङ्मर्त्यसंज्ञोऽण्डजादि-

योनिः क्लिश्यन्नैव विश्रान्तिरासीत् ॥

लिङ्गाध्यासाद्व्यापकस्यापि याता-

ऽऽयाते नैते वस्तुतो मे भवन्ति ॥ १०२ ॥

देव इति । देवयोनिः तथा तिर्यग्योनिः मर्त्यसंज्ञो मर्त्य-
योनिरण्डजादियोनिरादिशब्देन चतुरशीतियोनिरहमेव क्लिश्य-
न् लिङ्गाध्यासादेतादृशस्य मे मम कदापि न विश्रान्तिरासी-
त् । तस्मादेव हेतोर्व्यापकस्याऽपि गमनाऽगमनायोग्यस्याऽपि
यातायाते मे अभूताम् अहो लिङ्गाध्यासस्य सामर्थ्यमेतदिति । व-
स्तुतस्तु परमार्थतः स्वस्यासङ्गत्वव्यापकत्वज्ञानादेते मम काल-
त्रयेऽपि न भवतां न स्तः । यद्वा एते यातायाते परमार्थतो मे न
भवतः । एते निरूपिता नानायोनिःसंबन्धा अपि मे वस्तुतो न भ-
वन्तीत्यर्थः ॥ १०२ ॥

ननु लिङ्गस्थकर्मदोषैरेव नानायोनिःसंबन्धस्तर्ह्यनीश्वरवादः
प्राप्नोत्यत आह—

कर्माध्यक्षः सर्वलोकाधिवासां

ह्यन्तर्यामी नर्त्तयेत्सूत्रधारः ॥

तस्मात्प्राणी नृत्यते वासनाभि-

स्ताभिस्तां तां योनिमायाति मूढः ॥ १०३ ॥

कर्माध्यक्ष इति । कर्माध्यक्षः कर्मफलदाता सर्वलोका-
ऽधिवासो ऽन्तर्यामी सूत्रधार इव प्राणिनो नर्त्तयेत् । तस्मात्प्रा-
णी जीवो वासनाभिः पूर्वसंस्कारैः नृत्यते तादृकर्म करोती-
त्यर्थः । “ तं विद्याकर्मणी समन्वारभेते पूर्वप्रज्ञा चेति ” श्रुतेः ।
ताभिः वासनाभिरेव तां तां योनिमायाति प्राप्नोति मूढो ऽवि-
द्यावशः ।

यं यं वापि स्मरन्भावन्त्यजत्यन्ते कलेवरम् ।

तं तं मेवैति कौन्तेय सदा तद्भावभावितः ।

इति स्मृतेश्चेत्यर्थः । तथाच । कर्माध्यक्षश्रुतेः । अनीश्वर-
वादो न घटते इत्यर्थः । एतेनापूर्वमेव कर्म मीमांसकमते फलं ददाती-
ति मतं परास्तं निर्मूलत्वादिति ध्येयम् ॥ १०३ ॥

प्रसंगान्मरणावस्थादुःखं निरूप्यते । ज्ञानोपयोगिवैराग्यो-
त्पत्त्यर्थम्—

देहान्निर्यत्सर्वमर्मस्थलेभ्यो

दुःखं यद्यद्याति देहान्तरं तत् ॥

एवं मृत्योर्मृत्युमाप्नोति जीवः

स्वात्माज्ञानाच्छीयते तन्न मेऽस्तु ॥ १०४ ॥

देहादिति ॥ तत्स्वात्माज्ञानकार्यभूतं लिङ्गम् ॥ १०४ ॥

एवं लिङ्गदेहादात्मानं विविच्य कारणदेहादीजभूतादपि स
विविच्यते—

न्यग्रोधबीजमिव यत्खलु सर्वबीजम्

नो सन्न चोभयमसन्न विरोधहेतोः ॥

ज्ञानैकनाशयमखिलावरणस्वभावम्

नाहं सदस्मि परमं तमसः परस्तात् ॥ १०५ ॥

न्यग्रोधबीजमिति॥यत्खलु निश्चयेन सर्वबीजं सर्वविक्षेपबीजं
कारणं मूलाऽज्ञानं तदहं न आत्मा तत्साक्षित्वादित्यर्थः । तद्बी-
जं न सज्ज्ञानैकनाशयत्वात् । न चाऽसत्प्रतीयमानत्वान्न चोभय-
विरोधात् तस्माद्यत्किञ्चिदेतन्निखिलं ब्रह्म चैतन्यं तदावरणस्व-
भावं तदाश्रयं चेत्युक्तम् । चैतन्याश्रयविषयमित्यर्थः । तदहं न । त-
त्र हेतु माह । तमसः परस्तात् अज्ञानस्य परस्माद्यत्परमं सत्त-
दहमस्मीत्यर्थः । यत्तमसो भासकं तत्कथं तमः स्यात् । भास्य-
भासकयोरैक्यायोगादितिभावः ॥ १०५ ॥

आदित्यवर्णं तमसः परस्तादिति श्रुत्युक्तम् यत्प्रत्यक्स्वरूपं
तत्र वादिविवादैरन्यथाबुद्धौ बीजमाह—

अज्ञानधीः प्राणहृषीकदेहे

प्रत्यक्चिदाभासवशेन वादिनः ॥

आत्मत्वबुद्ध्या विवदन्ति मूढाः

प्रत्यक्स्वरूपं न विदन्ति तत्त्वतः ॥ १०६ ॥

अज्ञानेति ॥ हृषीकाणीन्द्रियाणि द्वन्द्वैकवद्भावः । उक्तं च ।

आत्मच्छायं पयोऽशेषं यथा मरकतो माणिः ।

परीक्षणाय प्रक्षिप्तः कुर्यादात्मा तथैव हि ॥

ज्योतिरात्मा चित्तिच्छायं प्रथमं कुरुते तमः ।

तमोयोगेन धीस्तद्वद्दीयोगादिन्द्रियं तथा ॥

अक्षयोगात्तथा देहमेवमेते चिदात्मवत् ।

भासन्ते तेष्वतः पुंसां प्रत्यगात्मत्वाविभ्रम इति ॥

बादिविप्रतिपत्तयस्त्वेवं पूर्वोचार्यैः विविच्य दर्शिताः । तथा हि । अतिप्राकृताः “ स्वात्मावैपुत्र ” इत्यादिश्रुतेः स्वस्मिन्निव स्वपुत्रे प्रियत्वदर्शनात्पुत्रे नष्टे पुष्टे वाऽहमेव नष्टः पु-पुष्टश्चेत्यनुभवात्पुत्र आत्मेति वदन्ति । चार्वाकास्तु “ स वा एष पुरुषो ऽन्नरसमय इत्यादिश्रुतेः प्रदीप्तगृहात्स्वपुत्रं परित्यज्याऽपि स्वस्य निर्गमदर्शनात्स्थूलो ऽहं कृशो ऽहं मित्याद्यनुभवाच्च स्थूलशरीरमात्मेति वदन्ति । अपरश्चार्वाकः “ ते ह प्राणाः प्रजापतिमेत्य ब्रूयुरित्यादि ” श्रुतेः इन्द्रियाणामभावे शरीरचलनाभावात्काणोऽहं बधिरो ऽहमित्याद्यनुभवाच्चेन्द्रियाण्यात्मेति वदति । अपरः चार्वाकः अन्योऽन्तरात्मा प्राणमय,, इत्यादिश्रुतेः प्राणाऽभावे इन्द्रियचलनायोगादहमशनायावानहं पिपासावानित्याद्यनुभवाच्च प्राण आत्मेति वदति । अन्यस्तु चार्वाकः “ अन्योऽन्तरात्मा मनोमय,, इत्यादि श्रुतेः मनसि सुप्ते प्राणाऽपानादेरभावादहंसङ्कल्पविकल्पवानित्याद्यनुभवाच्च मन आत्मेति वदति । बौद्धस्तु “अन्योऽन्तरात्मा विज्ञानमय” इत्यादि श्रुतेः कर्त्रभावे करणस्य शक्त्यभावादहं कर्त्ताऽहं भोक्तेत्याद्यनुभवाच्च बुद्धिरात्मेति वदति । प्रभाकरतार्किकौ तु “अन्योऽन्तरात्मा ऽऽनन्दमय ” इत्यादिश्रुतेः बुद्ध्यादीनामज्ञाने लयदर्शनादहमज्ञोऽहं न जानामीत्यनुभवाच्चाऽज्ञानमात्मेतिवदतः । भाट्टास्तु “प्रज्ञानघन एवानन्दमय” इत्यादिश्रुतेः सुषुप्तौ प्रकाशाऽप्रकाशसद्भावान्मामहं न जानामीत्यनुभवाच्च ज्ञानोपहितचैतन्यं ज्ञानाऽज्ञानस्वरूप-

मात्मेति वदन्ति । अपरबौद्धस्तु “असदेवेदमग्रआसीदित्यादि”
श्रुतेः सुषुप्तौ सर्वाभावादहं सुषुप्तौ नाऽऽसमित्युत्थितस्य स्वाभा-
वपरामर्शविषयानुभवाच्च शून्यमात्मेति वदति । एवं च सति तेषू-
पाधिषु प्रत्यक्चिदाभासबलेन तं तमुपाधिमात्मबुद्ध्या विवदन्ते ।
परन्तु तत्त्वतः प्रत्यक्स्वरूपं ब्रह्मेति न विदन्ति न जानन्ति ।
पण्डितमन्यत्वादित्यर्थः ॥ १०६ ॥

क्षुधाद्युपद्रवाः सर्वेऽप्युपाधेरेव नात्मन इति सर्वविकाररहित-
मात्मानं दर्शयति—

असोः क्षुत्पिपासे धियः शोकमोहौ

जरामृत्युरोगाः शरीरस्य जन्म ॥

अवस्थाः सुषुप्त्यादयो या धियस्ताः

समस्ता अहं निविकारोऽस्मि शान्तः ॥ १०७ ॥

असोरिति ॥ असोः प्राणस्य सञ्चारबाहुल्यादमनादिश्रमे
सति क्षुत्पिपासे प्राणधर्मौ नात्मन इत्यर्थः । इष्टवस्तुनामप्राप्तौ
बुद्धे र्याऽनवास्थितिः स शोक उच्यते । विषयभ्रमो मोहस्ता-
वुभावपि बुद्धिर्धर्मौ नात्मन इत्यर्थः । जरा शरीरशैथिल्यं, मृत्युः
प्राणवियोगः, रोगो धातुवैषम्यं एते शरीरस्य धर्माः । एवं च
क्षुत्पिपासे शोकमोहौ जरामृत्यु पङ्कर्मयो बृहदारण्यकोक्ताः उपा-
धिकृताः नात्मन इत्यर्थः । क्षुदुपद्रवादन्नभोक्ता प्राणो देहोन्द्रि-
याणि पुष्णाति ॥ तदुक्तम् ॥

तर्पयत्येष वागादि स्वभुक्तान्नेन सर्वशः

इत्यर्थस्य कुतः सिद्धिरिति चेदुच्यते गृणु ॥

भुक्तं त्रिधा भवत्यन्नं स्थूलमध्यमसूक्ष्मकैः ॥

भागैः स्थूलो बहिर्याति मध्यमादेहपोषणम् ॥
 अणीयान्सूक्ष्मनाडीस्थो देवताः पोषयत्ययम् ॥
 दुष्टेन्द्रियैः सुखोत्पत्तिर्या जीवात्मन एव सा ॥
 ता एव देवताः सप्तदश ज्ञानाक्रियात्मकाः ॥
 सोऽयं सप्तदशग्रामो भोक्तुः करणलक्षण इति ।

एवमशितान्नस्य प्रयोजनं देहेन्द्रियपोषणमतोऽहंनिर्विकार
 एवास्मीत्यर्थः । सुषुप्त्यादयः समस्ताः जाग्रत्स्वप्नसुषुप्तिमूर्च्छा
 मरणारूपा अवस्थाः पञ्च धियो बुद्धेः । अहंशब्दप्रत्ययावलम्बनः
 प्रत्यगात्मा त्वंपदार्थो निर्विकारः कूटस्थत्वादविक्रियो निस्तरङ्गा
 ब्धिरिव शान्तः परमार्थत इत्यर्थः । कथमवस्थाः बुद्धेः स्तदर्थं
 तल्लक्षणान्युक्तानि आचार्यैः । देवतानुगृहीतैरिन्द्रियैरर्थोप-
 लब्धिर्जागरितम्, संस्कारजः प्रत्ययः सविषयः स्वप्नः । स्मृतावति-
 व्याप्तिवारणाय सविषयपदम् । बुद्धेः कारणात्मनावस्थानं सुषुप्तिः ।
 हृन्नाडीन्द्रियगा बुद्धिर्निद्रा, स्वप्नबोधकृदित्युक्ते बुद्धेरेवाऽव-
 स्थात्रयम् । देवताऽनुगृहीतैरितिकिमर्थमुक्तमिति चेत् तत्रोच्यते ।
 यथा अचेतनो रथश्चेतनं सारथिं विना न कार्यक्षमः तथा अचे-
 तनानीन्द्रियाणि चेतनदेवताऽनुग्रहं विना न स्वार्थग्रहणयोग्या-
 नीति । यथा रथस्वामिनो रथजसुखदुःखभोक्तृत्वं न सारथेस्त
 था जीवस्यैव भोक्तृत्वं नेन्द्रियदेवतानामित्याकरे विस्तरः ।
 एतदवस्थात्रयं विस्तरेण प्रपञ्चितं पञ्चीकरणवार्तिके विस्तरभ-
 यान्नेह प्रपञ्च्यते । मुद्गरप्रहारादिजनितविषादेन विशेषज्ञानोपर-
 मावस्थेयंमूर्च्छा । इयंमूर्च्छावस्था भगवता बादरायणेन पृथ-
 क्तेन निरूपिता । तथा च सूत्रं । “मुग्धेऽर्धसम्पत्तिः परिशेषादिति”
 अस्यार्थः । न तावत्स्वप्नजागरिते मूर्च्छाऽवस्था नापिमरणावस्था
 प्राणोष्मणोः सत्वात् नापि सुषुप्तिवैलक्षण्यात् । मुग्धस्य शरीर-

कम्पो भयङ्करं वदनं निश्चले उन्मीलिते नेत्रे निश्चलप्राणोऽ-
वतिष्ठते । नैवं सुषुप्तौ भवति तस्मात्परिशेषादर्धसम्पत्तिर्मुग्धा-
वस्थाऽतिरिक्तैव वक्तव्या । ननु मुग्धेऽपि बाह्यान्तःकरण-
नामभावेन सत्संपत्तेः सुषुप्त्यविशेषात् कथमर्धसम्पत्तिरिति चे-
त्सत्यं । न हि ब्रह्मणोऽर्धसम्पत्तिं मुग्धस्य ब्रूमः । किंतु सुषु-
प्त्यवस्थायाः ये धर्मा प्रसन्नवदननिमिलितनेत्रत्वप्राणोच्छ्वा-
सविशेषविज्ञानराहित्यादयस्तत्रविशेषज्ञानराहित्यादिना ऽर्धेन
धर्मजातेन मुच्छावस्थायाः सम्पन्नत्वादर्थेन मरणाऽवस्थाधर्मजातेन
कम्पादिना युक्तत्वादर्थसम्पत्तिर्मूर्च्छेति युक्तं सूत्रकृद्वचनमिति ।
एतच्छरीरकर्मोपरमेण देहाभिमाननिवृत्त्या सम्पिण्डितकरणग्रामा-
वस्था भाविशरीरपर्यन्तं मरणावस्था । तथा च श्रुतिः । “स
यत्राऽयमात्माऽबल्यमेत्य संमोहमिवैत्यथैनमेते प्राणा अभि
समायन्ति । स एतास्तेजोमात्राः समभ्याददानो हृदयमेवाऽ
न्वक्रामति” । “स यत्रैष चाक्षुषः पुरुषः पराङ् पर्यावर्त्ततेऽ
थारूपज्ञो भवति एकीभवति न पश्यतीत्याहुरेकीभवति न जिघ्र-
तीत्याहुरेकीभवतीत्यादि” । श्रुतेरर्थः । स पूर्वोक्तोऽयमात्मा
यत्र यस्मिन्काले जराद्युक्तहेतुभिरभिभवे सति अबल्यमिवाऽव-
लभावमिव दौर्बल्यमिव नितरामेत्य प्राप्य संमोहमिव समूढता-
मिवैति याति । अथ तदा एनमात्मानं करणस्वामिनं प्राणवा-
गादयो ऽभिसमायन्ति । कथं स आत्मा तेजोमात्रावयवाः
प्रीयन्ते ते विषयाः याभिस्तास्तेजोमात्राश्चाक्षुरादिकरणानि ।
समभ्याददानः सम्यक्निःशेषाभिमुखेनाऽऽददान उपसंहरमाणो
हृदयमेव हृदयस्थां बुद्धिमेवाऽन्वक्रामत्यन्वागच्छति बुद्धावेवाऽ
भिव्यक्तविज्ञानो भवति । एवं सति किंस्यादिति विवक्षायामाह ।
स चाक्षुषः पुरुष आदित्यांशोभोक्तृत्वकर्मक्षये सति यत्र यस्मिन्का-

ले पराङ् विमुखः सन्स्वांशीभूतदेवतारूपं प्रतिपर्यावर्त्तते आसम-
न्ताद्भावेन परिवर्त्तते । अथ तदा मुमुर्षुरूपज्ञो भवति रूपं न
जानातीत्यर्थः । कुत इत्यत आह । एकीति । आदित्यांश-
स्तस्मिन्नेकीभूते सति चक्षुर्लिङ्गात्मना एकीभवति तदा मुमुर्षुः
पार्श्वस्थं न पश्यतीत्याहुरेवमग्रेपीत्यर्थः । एवं श्रुत्यनुभवप्रामा-
ण्यात्समस्ता अवस्था बुद्धेरित्युक्तम् ॥ १०७ ॥

त्रिविधपरिच्छेदशून्यत्वं श्रुत्या ऽनन्तशब्देनोक्तं तदात्मनो
दर्शयति—

कालेयत्ता नास्ति मे नित्यताया

देशेयत्ता नास्ति मे व्यापकत्वात् ॥

सर्वात्मत्वान्नास्ति मे वस्त्वयत्ताऽ

नन्तस्तस्मात्को ममाऽन्तस्य वेत्ता ॥ १०८ ॥

कालइति ॥ सर्वदेहेष्वनुस्यूतत्वात्तादृशदेशपरिच्छेदरा-
हित्यम् । परिच्छेदस्य मिथ्यात्वादित्यर्थः । नित्यत्वात्कालपरि-
च्छेदशून्यत्वमित्यर्थः । त्रिविधपरिच्छेदस्यापि तत्कल्पितत्वेन
मिथ्यात्वादिति भावः । कर्मवशात्तदुपाधीनामनःकरणतद्द्वया-
दीनामत्यन्तभिन्नत्वात्तदुपाधिकचिदाभासस्यापि जन्मविनाशशा-
लित्वात्कालतः परिच्छेदः तदन्तः करणवृत्तीनां परस्परतादात्म्य-
प्रतिषेधेन तदुपाधिकचिदाभासानामपि परस्परतादात्म्यप्रति-
षेधाद्वस्तुतः परिच्छेदः । एवं च शरीरान्तर्गतत्रिविधपरिच्छेदं
ज्ञात्वा यथोक्तरीत्या तन्निषेधो ज्ञेयः ॥ १०८ ॥

द्रष्टृत्वसाक्षित्वरूपविकारराहित्यमात्मनो दर्शयति—

द्रष्टा नाऽहं दृश्यमिथ्यात्वहेतो-

नाऽहं साक्षी साक्ष्यमिध्यात्वहेतोः ॥

प्रत्यक्सिध्यै दृश्यतोऽन्यत्वसिद्ध्यै

द्रष्टा साक्षी चेति बोधो गुरुभ्यः ॥ १०९ ॥

द्रष्टेति । द्रष्टृत्वं साक्षित्वं च सप्रतियोगिकं भवति प्रतियोग्यभावे तु नोभयमित्यर्थः । ननु तर्हि गुरुभिः श्रुतिद्वारैव द्रष्टा साक्षी चेति किमर्थं शिष्यो बोध्यत इत्यत आह । कः प्रत्यगात्मेति शिष्यैः पृष्टे सति तद्वोधार्थं बाह्यपदार्थाविभासकः स द्रष्टा आत्मेति कथ्यते । यश्चान्तः सुखादिविषयावभासकः स साक्षी आत्मेति गुरुणा बोधिते सति द्रष्टा साक्षी अहमस्मीति प्रत्यक्सिद्धिः भवति । चेत्परम् । एवं गुरुबोधाद्दृश्यादन्य आत्मेति सिध्यत्यतो द्रष्टा साक्षी चेति गुरुभ्यो बोधो युक्तः । वस्तुतस्तु न द्रष्टा नापि साक्षी चेत्यर्थः ॥ १०९ ॥

शरीरस्य च जन्मजरादयो धर्मा इत्युक्तं तत्र तावज्जन्मलक्षणं दर्शयति—

लिङ्गोपाधेरात्मनो यः प्रवेशः

पित्रोर्देहे जन्म चैतन्नराणाम् ॥

ऐक्याध्यासात्तं विवेकेन हित्वा

सम्यग्ज्ञानान्नैव मे जन्मशंका ॥ ११० ॥

लिङ्गोपाधेरिति । लिङ्गदेहोपाधेरात्मनश्च पूर्वोक्तरीत्या विवेकेन चिज्जडपृथक्विवेकेन तमैक्याध्यासं हित्वा ब्रह्माऽहमस्मीति सम्यक्ज्ञानान्न जन्मशङ्केत्यर्थः । एवमैतरेयश्रुतौ जन्म श्रूयते । “पुरुषो ह वा अयमादितो गर्भो भवति यदेतद्रेतस्तदेतत्सर्वेभ्योऽङ्गेभ्यस्तेजः संभूतमात्मन्येवाऽऽत्मानं विभक्तिं तद्यदा

स्त्रियां सिञ्चित्यर्थेन जनयति तदस्य प्रथमं जन्मेति ” । तस्मात्पूर्वोक्ताचिज्जडपृथग्विवेकेन निःसंशयाऽविपर्ययनिश्चयान्मे मम जन्मशङ्काऽपि नास्ति कुतो जन्मप्राप्तिरित्यर्थः ॥ ११० ॥

मृतिं लक्षयति—

पित्रोर्मलोद्भूततनोरसूनाम्

वियोजनं कर्मवशात्स मृत्युः ॥

आस्तां किमेतेन हि साक्षिणो मे

मृत्योः परं मृत्युरहं सदस्मि ॥ १११ ॥

पित्रोरिति ॥ यदि देहप्राणयोः मद्दृश्ययोः वियोजनं जातं तर्हि साक्षिणो मे ममेतेन किं न किञ्चित्यर्थः । अतस्तद्यथा तथा ऽऽस्ताम् । अहं मृत्योः मृत्युः साक्षी यत्परं उत्पत्यादिरहितं सन्मात्रं ब्रह्म तदस्मि अतो मृत्योरपि मृत्युरहमस्मीत्यर्थः ॥ १११ ॥

सम्प्रति प्रमातृत्वरूपविकाररहितस्त्वंपदलक्ष्य आत्मेति प्रतिपाद्यते—

प्रत्यक्छायाव्याप्तधीवृत्तियोगो

बाह्यार्थानामिन्द्रियैः कर्मतः स्यात् ॥

तस्मिन्काले बाह्यवस्तुप्रमाता

तस्मान्नाहं वस्तुतोऽस्मि प्रमाता ॥ ११२ ॥

प्रत्यगिति ॥ भोगप्रदकर्मत इन्द्रियैर्बाह्यार्थानां घटादीनां प्रत्यक्चिदाभासव्याप्तधीवृत्तियोगो यदा भवति तस्मिन्नेव काले अहं प्रमाता तदन्यकाले समाधौ सुषुप्तौ वा जातोऽहं वस्तुतो प्रमाता नैवास्मीत्यर्थः ॥ ११२ ॥

प्रमातृत्वनिबन्धनं कर्तृत्वं भोक्तृत्वं च तदभावे न कर्त्ता न

भोक्ता नैवोभयमप्यात्मन इत्याह—

कर्त्ताभोक्ताऽहं प्रमात्रैकमूल-
स्तस्याभावे नैव कर्त्ता न भोक्ता ॥

कादाचित्कं मय्यसंगे समस्तम्
संसाराख्यं भ्रान्तिमूलं न चास्ति ॥ ११३ ॥

कर्त्तेति ॥ प्रमातृत्वं कर्तृत्वभोक्तृत्वरूपं यत्संसाराख्यं
तत्कादाचित्कं मय्यऽसङ्गे स्वरूपे वस्तुतो नास्तीत्यर्थः । कर्त्ताहं
भोक्ताऽहमित्यादिभ्रान्तीनां तत्प्रमातृत्वं मूलं निदानमि-
त्यर्थः ॥ ११३ ॥

नन्वाभासस्यैव प्रमात्रादिरूपेण ब्रह्मत्वात् शुद्धचैतन्यस्य
मुक्तत्वाद्बन्धमोक्षयोर्वैयधिकरण्यं तथा च स्वनाशार्थं प्रवृत्त्यनु-
पपत्तेश्चेति दोषद्वयं प्राप्तमत आह—

एतद्द्वाराऽऽरोपितश्चात्रिवेका-
त्संसारोऽयं कर्त्तृभोक्तृस्वभावः ॥

शुद्धे तत्त्वे चाऽधुना सद्विवेका-
दभूमैत्राऽहं सर्वसंसारमुक्तः ॥ ११४ ॥

एतद्वारेति ॥ स्वचिदाभासद्वारा शुद्धस्यैव बन्धकल्पना
मोक्षकल्पना न स्वत इति भावः । अतएवोक्तमाचार्यैः—

अज्ञानान्मानसोपाधेः कर्त्तृत्वादीनि चात्मनि ।
अध्यस्यत्यविवेकेन चलनादि यथाऽम्भस इति ।
वार्तिकेऽपि ॥

“अयमेव हि नोऽनर्थो यत्संसार्यात्मदर्शन” मिति ॥ ११४ ॥
शास्त्रे स्वाश्रयाऽव्यामोहिनी मायेत्युच्यते । स्वाश्रयव्यामो-

हिन्याविद्येत्युच्यते । सा चाऽविद्या यावद्ब्रह्मविवेको न तावत्पर्य-
तमेव स्वाश्रयं जीवं मोहयत्यन्यथा नेत्याह—

यथा स्वाश्रयं मोहयेन्नैव माया

विशुद्धं परं ब्रह्म गोपालकृष्णम् ॥

विवेकाद् दृढाच्छास्त्रतः सद्भिरुक्ता

तथा स्वाश्रयं मोहयेन्नाऽप्यविद्या ॥ ११५ ॥

यथेति ॥ यथोक्ताद्विवेकाच्चिज्जङ्ग्रन्थिरूपस्याऽहंकारस्य
निवृत्तत्वाज्जीवो ऽहं कर्त्ता भोक्तेत्यादिरूपं स्वाश्रयव्यामोहत्वं
पूर्ववदविद्याया न सम्भवतीत्यर्थः । अन्ये तु एकस्यैवाऽज्ञान-
स्याऽऽधिदैविकी शक्तिर्माया आध्यात्मिकी शक्तिरद्विद्येति माया-
विद्ययोः शक्तिभेदेन भेदो न स्वरूपेणेत्याहुः ॥ ११५ ॥

अथाऽऽत्मप्रपञ्चयोः स्वरूपविवेकमाह—

ज्ञानं हि यन्निर्विषयं स आत्मा

सगोचरं ज्ञानमिह प्रपञ्चः ॥

सगोचरज्ञानवतां नराणाम्

दुःखं भयं जन्ममृती च नित्यम् ॥ ११६ ॥

ज्ञानमिति ॥ “अरे इदं महद्भूतमनन्तमपारं विज्ञानघन
एवेति” श्रुतेः । जात्यंतराऽननुविद्धं ज्ञप्तिमात्रं निर्विषयमेकरसं
ज्ञानं चैतन्यं स आत्मेत्यर्थः । “यत्र त्वस्य सर्वमात्मैवाऽभूत्त-
त्केन कं पश्येदिति” श्रुतेः । “यत्र हि द्वैतामिव भवति तदि-
तर इतरं पश्यतीत्यादि” श्रुतेः । सविषयं ज्ञानं प्रपञ्चः । ईश्व-
रोपि सर्वज्ञत्वात्सर्वपदार्थविषयस्फुरणात्प्रपञ्चार्गत एव ।

छान्दोग्ये । “यत्र नान्यत्पश्यति नान्यच्छृणोति नान्यद्विजानाति
स भूमाऽथ यत्राऽन्यत्पश्यत्यन्यच्छृणोत्यन्यद्विजानाति तदल्पमि-
त्युक्ते” निर्विषयं चैतन्यमात्मा सविषयं ज्ञानरूपं स प्रपञ्च इति
प्रतीयते । तत्र सगोचरज्ञानवतां प्रपञ्चिनां नराणां दुःखभयादि
नित्यं नियमेनेत्यर्थः ॥ ११६ ॥

अतएव—

ब्रह्मात्मता मे न हि कृत्रिमाऽस्ति

जीवत्वमेतन्मम कृत्रिमं यतः ॥

अकृत्रिमः कृत्रिम एव भाति

स्त्रीवेषधारी पुरुषो यथा तथा ॥ ११७ ॥

ब्रह्मेति ॥ “स एष इह प्रविष्ट आनखाग्रेभ्य” इत्या-
द्यनेकश्रुतिषु ब्रह्मण एव प्रवेशस्मरणाज्जीवस्य ब्रह्मत्वमकृत्रिमं
स्वाभाविकं जीवत्वं तु कृत्रिमं स्वस्वरूपादज्ञानादित्यर्थः । दृ-
ष्टान्तः स्पष्टः ॥ ११७ ॥

एवमकृत्रिमं ब्रह्मानन्दं स्वस्वरूपं प्राप्य कृत्रिममुखैर्विषये-
न्द्रियसंयोगसंभवैर्न किञ्चित्प्रयोजनमित्याह—

अकृत्रिमानन्दनिजस्वरूपम्

विहाय किं कृत्रिमशर्मभिर्मे ॥

सिद्धौदनं पात्रगतं विहाय

मूढो ह्यसिद्धाय यतेत तद्वत् ॥ ११८ ॥

अकृत्रिमेति ॥ स्पष्टार्थः ॥ ११८ ॥

कृत्रिमसुखस्याऽऽदौ क्लेशोऽन्तेपि क्लेश इत्याह—

नानाक्लेशैः सोमपानादि कृत्वा
स्वर्गं गत्वा कृत्रिमं शर्म भुजन् ॥
स्वर्गे तिष्ठन् प्रत्यहं पुण्यहान्या

क्लिश्यन्नेवं मर्त्यलोकं प्रयाति ॥ ११९ ॥

नानाक्लेशैरिति ॥ स्वर्गभोगविशेषभूमिं धूमादिमार्गेण
गत्वा प्राप्य तत्र कृत्रिमं विषयेन्द्रियजन्यं सुखं भुजन् वर्त्तत
इत्यर्थः । पुनश्च स्वर्गे तिष्ठन्नपि प्रत्यहं पुण्यहान्या क्लिश्यन् श्रुत्यु-
क्तावरोहणप्रकारेणाऽनुशायी जीवो मर्त्यलोकं प्रयाति ।

क्षीणे पुण्ये मर्त्यलोकं विशन्तीति स्मृतेः ।

श्रुतिस्त्वेवम् । “ अथैतमेवाध्वानं पुनर्निवर्त्तते यथेदमा-
काशाद्वायुर्वायुर्भूत्वा धूमो भवति धूमो भूत्वाऽभ्रं भवत्यभ्रं
भूत्वा मेघो भवति मेघो भूत्वा प्रवर्षति त इह ब्रीहियवौषधिब-
नस्पतयस्तिला माषा इति जायते इति ” । आकाशवाय्वादि-
समानो भवतीत्यर्थो बोध्यः । नत्वाकाश इत्याकरे विस्तरः ॥ ११९ ॥

एवमाद्यन्तयोः क्लेशज्ञाने ऽपि न वैराग्यलेश इत्याह—

जानन्नेवं नास्ति वैराग्यलेशः

केयं भ्रान्तीराजसी वृत्तिरुग्रा ॥

आस्तामेतद्रामकृष्णप्रसादा-

न्नित्यानन्दः कृष्ण एवाऽहमस्मि ॥ १२०

जानन्निति ॥ परदोषगवेषणमास्तां किं मम तेनेति भावः ।
शेषं स्पष्टम् ॥ २० ॥

संसारनिन्दापूर्वकं स्वस्य गुरुप्रसादनपरमानन्दप्राप्तिं दर्शयति—

धिकसंसारमिमं न यत्र परमं शर्मास्ति यल्लभ्यते
 यद्यत्पश्यति जिघ्रतीह सकलं दुःखेन सम्भिद्यते ।
 किं मे तादृशशर्मणाऽथ परमानन्दो गुरोः संस्मृतेः
 संप्राप्तोऽस्त्यधुना ह्यसौ श्रुतिगतो मत्तोऽत्र नो विद्यते १ २ १
 धिगिति ।

ये हि संस्पर्शजा भोगा दुःखयोनय एव तइति ।

स्मृतेः । दुःखसम्भिन्ना एवेत्यर्थः । संस्पर्शजा भोगाः क्षु-
 द्रानन्दा इत्यर्थः । श्रुतिगतः श्रुतिसंमत इत्यर्थः । अत्राऽस्मिन्
 वर्तमानदेहे एवेत्यर्थः । सम्प्राप्त इत्युक्त्वा स्वर्गादिवत् कर्मफल-
 प्राप्तिरिव तस्य प्राप्तिरिति प्राप्ते तं निवारणार्थमाह । मत्तो न
 भिद्यते मत्तो चैतन्यघनान्न भिद्यते अविद्यानिवृत्तोरित्यर्थः । तद-
 लमित्यापिपाठः । तद्वन्धग्रहणादि अलमत्यर्थदुःखेन सम्भिद्यत
 इत्यर्थः ॥ २१ ॥

दुःखेन सम्भिद्यत इत्युक्तं तत्र हेतुमाह—

अकर्त्तापि सन्कर्तृतां प्राप्य मोहा—

त्कृतं कर्म तस्याऽत्र पाकोऽयमीदृक् ॥

इदानीमकर्त्ताऽऽत्मबोधेन संभ्यक्

प्रसादाद् गुरोर्भूममात्रोऽहमस्मि ॥ १२२ ॥

अकर्त्तेति ॥ “ यद्यत्पश्यति जिघ्रतीह सकलं दुःखेन
 सम्भिद्यत ” इत्युक्तं तत्र सुखादिप्राप्तिस्तु कर्म विना न सम्भ-
 वति तत्कर्म परमार्थतोऽकर्त्राऽपि मोहात्कृतं तस्याऽत्र संसारं
 ईदृग्दुःखेन सम्भिन्नोऽनुभूयते पाकः कर्मविपाक इत्यर्थः । शेषं
 स्पष्टम् ॥ २२ ॥

इदानीमकर्त्रात्मबोधेनेत्युक्तं तत्र गीतोपनिषत्संमतिमाह—

शरीराद्यधिष्ठानपञ्चप्रकारैः

क्रियाहेतुभिर्या क्रिया जायते सा ॥

न कर्त्ता क्रियायाः कदाचिच्चिदात्मा

सुरेशोऽर्जुनायाऽऽह गीतासु कृष्णः ॥ १२३ ॥

शरीरादीति ॥ स्पष्टार्थः ॥ २३ ॥

एवं स्वानुभवेन शास्त्रतश्चाऽकर्तृत्वं निश्चित्य कालत्रये ऽपि
न कर्मकर्त्ताऽस्मीत्याह—

अकार्षं न कर्त्ता करिष्येऽहमेते-

त्रिधा यच्चतुर्धा च कर्माऽस्ति शास्त्रं ।

विभुत्वादसङ्गत्वहेतोर्न कर्म-

प्रलेपो ऽपि मे निश्चयः सर्वथैव ॥ १२४ ॥

अकार्षमिति ॥ विभुत्वादसङ्गत्वाच्च हेतोः कारणादहं न
कर्माऽकार्षमिदानीं न कर्त्ता पुरो ऽपि च न करिष्य इत्यन्वयः ।
तच्च कर्म कतिविधमित्यपेक्षायामाह । तन्निधा कायिकं वाचिकं
मानसश्चेति । तदपि प्रत्येकं कर्माऽकर्मविकर्मरूपमेवं त्रिधेत्यर्थः ।
सात्त्विकं राजसं तामसश्चेति वा । चतुर्थेति । तथा विहितनिषिद्धा
विहिताऽनिषिद्धरूपं चतुर्थेत्यर्थः । यद्वोत्पाद्यप्राप्यसंस्कार्यविकार्य-
भेदेन चतुर्धाऽपीत्यर्थः । तत्र विहितं सन्ध्योपासनादि निषिद्धं
पलाण्डुभक्षणादि अविहितं रागतः प्राप्तं भोजनादि अनि-
षिद्धम् शौचादीत्यर्थः ॥ १२४ ॥

एवं प्रसक्ताऽनुप्रसक्तं समाप्य पुनस्त्वम्पदलक्ष्यमात्मानं
दर्शयति—

जाग्रत्स्वप्नसुषुप्तिकासु यदनुस्यूतं च तत्सिद्धिकृत
चैतन्यं सततं तुरीयममलं तत्प्रत्यभिज्ञाबलात् ॥

प्राप्तं ज्योतिरनंतमुत्तमतमं स्वानन्दपूर्णं पदम्
वेदान्तैः प्रतिपादितं च गुरुभिस्तन्मे स्वरूपं हरेः ॥ १२५ ॥

जाग्रदिति ॥ जाग्रदादितिसृष्ववस्थासु यदनुस्यूतं चैतन्यं
तत्प्रत्यभिज्ञाबलात्प्राप्तमित्यन्वयः । योऽहं गाढं मूढं अस्वाप्सं
स्वप्नमद्राक्षं च सोऽहमेवेदानीं जागर्मि इति प्रत्यभिज्ञाप्रमाणव-
लाल्लब्धं तत्सततं तुरीयं ज्योतिरनन्तम् नित्यम् उद्भूतं तमोऽज्ञा-
नं यस्मात् तदुत्तमं तदेव प्रकृष्टमुत्तमतममित्यर्थः । अत एव स्वा-
नन्दपूर्णं स्वस्य भूत आनन्दः स्वानन्दः स्वानन्देन पूर्णमखण्डितै-
करसत्त्वात् । एतादृशं पदं हरेः हरत्यविद्यातत्कार्यं स्वज्ञानप्र-
दानेनेति हरिः तस्य विष्णोः पदं गुरुभिर्वेदान्तैश्च करणीभूतैः
प्रतिपादितं तन्मे स्वरूपं मूलरूपमित्यर्थः ।

भातस्य कस्यचित्पूर्वं भासमानस्य साम्प्रतम् ।

सोऽयमित्यनुसंधानं प्रत्यभिज्ञानमुच्यत इति ॥

प्रत्यभिज्ञानलक्षणम् । न चेदं षट्प्रमाणेष्वनाधिगतत्वान्न प्रमा-
णमिति वाच्यम् । तत्र तदंशे स्मरणमिदमंशे प्रत्यक्षं तथाच स्मरणप्र-
त्यक्षोभयात्मकत्वेन प्रत्यक्षान्तरगतत्वात्प्रत्यक्षविशेषो नाऽतो-
ऽस्याऽप्रमाणशङ्का विधेयेति भावः ॥ १२५ ॥

स्वानन्दपूर्णपदमित्युक्तं तत्र पूर्णत्वं दर्शयति—

यो व्यष्ट्युपाधौ च समष्ट्युपाधौ

समः शुचिः शान्ततमश्चिदंशः ॥

तमेकमादाय जडांशहाना-

च्छिष्टश्चिदंशो मम तत्स्वरूपम् ॥ १२६ ॥

यइति ॥ स्थूलसूक्ष्मकारणरूपाः व्यष्टयः विराट्सूत्रा व्या-
कृताख्याः समष्टय उपाधिविशेषास्तत्र प्रतिफलिताः सम एकर-
सत्त्वाद्वैषम्यरहितः शान्ततमः निस्तरङ्गसमुद्र इवाक्षोभ्यश्चिदंश-
श्चैतन्यम् । तमेकस्वभावं तमेवैकरूपं आदाय जडांशा उपाधय-
स्तेषां हानाल्लक्षणया त्यागात् शिष्टो यश्चिदंशो ऽखण्डैकरस-
स्तत्परमार्थतो मम स्वरूपमित्यर्थः । एवं स्वानन्दपूर्णं मम स्व-
रूपमिति भावः १२६ ॥

ननु जडांशहानमुक्तं तन्न सम्भवति तस्य सत्यत्वेन युक्त-
मशक्यत्त्वान्नहि सत्यं निवर्तत इति न्यायादित्याशङ्क्य तेषां
कल्पितत्वमाह श्लोकद्वयेन—

भूच्छिद्रगोमूत्रभुजङ्गमाना-

मनात्मनां रज्जुरसौ यथात्मा ॥

तथा शरीरेन्द्रियमारुताना-

मात्माहमेको मयि कल्पितास्ते ॥ १२७ ॥

भूच्छिद्रेति ॥ अत्रेदमनुमानं सूचितं विवादाध्यासिता
विशेषाः स्वानुस्यूते वस्तुनि कल्पिताः प्रत्येकं तदनुविद्धत्वात् ।
ये येन प्रत्येकमनुविद्धास्ते तत्र परिकल्पिताः । यथा भूच्छिद्रस-
र्पमालादण्डधारावलीवर्दमूत्रादयः स्वानुस्यूते रज्वां इदमंशे तथा
च ते तस्मात्तथा एवं पञ्चकोशेष्वऽपि द्रष्टव्यं स्पष्टोर्थः ॥ १२७ ॥

ये पञ्चकोशाः श्रुतिषु प्रसिद्धा

अकोशभाजो ऽपि विभोः परस्य ॥

ते पञ्चकोशा मयि कल्पिताः स्यु-

स्तद्ब्रह्मपुच्छं परमं सदस्मि ॥ १२८ ॥

यइति ॥ “स वा एष पुरुषोऽन्नरसमय” इत्यादिना तैत्तिरीयश्रुतावन्नमयप्राणमयमनोमयविज्ञानमयानन्दमयाः पञ्चकोश उक्ताः । कोशवदाच्छादकत्वात् कोशास्ते मयि कल्पिताः स्युः । कुत इत्यत आह । यतो ब्रह्मपुच्छनाम पञ्चकोशानामाधारभूतं सर्वं कल्पनाधिष्ठानं यस्तदहमस्मीत्यतो मयि कल्पिता इत्यर्थः ॥ १२८ ॥

अथ सर्वशरीरेष्वेक एवाऽऽत्मेति प्रतिपादयति—

ममाऽन्नदेहे सकलार्थभासकम्

शान्तं समं ज्योतिरसंगमुत्तमम् ॥

तदेव सर्वत्र तथैव भासकम्

ज्योतिः स्वयंज्योतिरयं यथा रविः ॥ १२९ ॥

ममाऽन्नेति ॥ आत्मनो मध्यमपरिमाणत्वे नित्यत्वं न स्यात् अणुत्वे सकलदेहव्याप्तसुखाद्यनुपलब्धिः स्यात् । अतो विभुत्वे सर्वत्र द्रष्टृकार्यत्वात्सर्वशरीरेष्वेक एवात्मेति भावः । “स वा एष महानजआत्मेति” श्रुतेः आत्मनो विभुत्वं द्रष्टव्यम् ॥ १२९ ॥

उक्तार्थे चोद्यं प्रदर्श्य समाधत्ते—

नैकस्य दुःखेन समस्तजीव-

दुःखप्रतीतिः परिशङ्कनीया ॥

उपाधिचितस्थविकर्मपाकाद्

दुःखं तु तस्यैव न चेतरेषाम् ॥ १३० ॥

नैकस्येति ॥ अयमर्थः सूत्रकृताऽपि दर्शितः । तत्र ताव-

दाशङ्का सर्वशरीरेषु कर्मकर्तृत्वं चैतन्यस्यैकत्वादेकदेवदत्तशरीराव-
च्छेदेन कर्मकरणे धर्मादिकं यज्ञदत्तशरीरावच्छेदेनाऽपि स्यादि-
त्यत आह । “असन्ततेश्चाव्यतिकरः” इदं सूत्रम् । अस्यार्थः ।
परिच्छिन्नान्तःकरणोपाधिकस्य कर्तुःपरिच्छिन्नस्य देवदत्तात्म-
नो यज्ञदत्तशरीरेणाऽसन्ततेरसम्बन्धाद्धर्मादेरव्यतिकरः । देवदत्त-
स्य यज्ञदत्तशरीरावच्छेदेनाऽपि धर्मादिप्रसङ्गो नाऽस्तीत्यर्थः । “त-
थैव आभास एव चेति” सूत्रम् । अस्यार्थः । यथा ऽनेकघटज-
लप्रतिबिम्बानां मध्ये एकस्मिन्मूर्त्याऽऽभासे कंपमाने मूर्त्याऽभासा
न्तरं न कम्पते एवमीश्वराऽऽभास एवाऽयं जीव इति नैकस्मिन्जीवे
धर्मादिसम्बन्धानि जीवान्तरस्य धर्मादिसम्बन्धस्तत्फलभूतः सु-
खदुःखादिसम्बन्ध इत्यर्थः । अयमर्थो गौडपादाचार्यैरप्युक्तः—

यथैकस्मिन्घटाकाशे रजोधूमादिभिर्युते ।

मां. ३. ३-५

न सर्वे प्रतिपद्यन्ते तद्वज्जीवाः सुखादिभिरिति ।

तस्मात्सर्वशरीरेष्वेकएवाऽऽत्मेतिसिद्धम् ॥ १३० ॥

चैतन्यसत्तासन्निधिभ्यामेव सर्वकरणव्यापार इत्याह—

मत्सन्निधानान्मम सत्तया च

स्वगोचरार्थं करणानि देहात् ॥

चलन्ति हि भ्रामकसन्निधाने (चरन्ति)

लोहं स्वयं दूरगतं यथैव ॥ १३१ ॥

मत्सन्निधानादिति । स्पष्टार्थः ॥ उक्तञ्च

निमित्तं मनश्चक्षुरादिप्रवृत्तौ

निरस्ताऽखिलोपाधिराकाशकल्पः ॥

रविलोकचेष्टानिमित्तं यथा यः

स नित्योपलब्धिस्वरूपोऽहमात्मेति ॥ १३१ ॥

(हस्तात्मकसूत्रम्) १.

येनाऽऽत्मनाऽत्र व्यवहारसिद्धिः

पश्यन् तं पश्यति पण्डितोऽपि ॥

केयं महाभ्रान्तिरहो कुतोऽस्या

नाऽऽन्तो न चादिर्न च संप्रतिष्ठा ॥ १३२ ॥

येनेति ॥ योऽहमस्वाप्सं स्वप्नमद्राक्षं सोऽहञ्जागर्षि इति प्रत्यभिज्ञया अनुसन्धातृचैतन्यं पश्यन्नपि तेन व्यवहरन्नपि तदेव तुरीयत्वेन पण्डितोऽपि शास्त्रज्ञोपि न पश्यति कुतः सर्वजन इत्यर्थः । अहो इत्याश्चर्ये ! केयं महाभ्रान्ति कुतश्चेत्यर्थः । शेषं स्पष्टम् ॥ १३२ ॥

पं.
१-४२

एवं मुञ्जादिषीकान्यायेन त्वम्पदलक्ष्यमात्मानमुद्धृत्य तत्र वादिविप्रतिपत्तिजं संशयं निराकरोति—

किं गौतमीयैः कणभुग्वचोभि-

र्नाऽऽत्मा गुणी नापि गुणा यथार्थाः ॥

सच्चित्सुखात्मन्यथ निर्विशेषे

गुणा न संत्येव सुखादयो ये ॥ १३३ ॥

किमिति ॥ अथ शब्दः पूर्वोक्तानन्तर्यार्थः । श्रुत्यनुभव- विरुद्धत्वात्प्रमाणाऽऽभासरूपैः कणभुग्वचोभिः किम् । न किञ्चि- दित्यर्थः । तथा गौतमीयैर्वचोभिरिति शेषः । “निर्गुणं निष्क्रियं शान्तमिति” श्रुतेः । नाऽऽत्मा गुणीत्यर्थः । शेषं स्पष्टम् ॥ १३३ ॥

पं.
६-१९

एतदेव द्रढयति—

इच्छादयो ये परिकल्पिता गुणा

बुद्धेस्तु ते नात्मन एष निश्चयः ॥

विज्ञानमानन्दमिति श्रुतेश्च-

तथा प्रमाणं खलु काम इत्यपि ॥ १३४ ॥

इच्छादय इति ॥ “कामः सङ्कल्पो विचिकित्सेत्यादिश्रुतेः ।

नेच्छादय आत्मधर्मा गुणा इत्यर्थः ।

इच्छा द्वेषः सुखं दुःखं सङ्घातश्चेतना धृतिः ।

एतत्क्षेत्रमिति स्मृतेश्च ।

तथा च श्रुतिस्मृतिविरुद्धत्वादुभयवादिमतप्रमाणाभि-
तिभावः १३४ ॥

किञ्च,—

यद्यात्मानि त्वं सुखदुःखराग-

प्रयत्नधर्मादिगुणान्ब्रवीषि ॥

सुषुप्तिकालेऽनुभवो न तेषा-

मात्मा तदानीं तत्र निर्विशेषः ॥ १३५ ॥

यदीति ॥ तदुक्तमाचार्यैः ।

रागेच्छासुखदुःखादि बुद्धौ सत्यां प्रवर्तते ।

आत्मबोध २३

सुषुप्तौ नास्ति तन्नाशे तस्माद् बुद्धेस्तु नाऽऽत्मन इति ।

न च सुषुप्तावात्ममनःसंयोगाभावात् ज्ञानाऽऽदिगुणाभि-
व्यक्तिरिति वाच्यम् । आत्ममनःसंयोगस्यैवाऽघटमानत्वाद् आ-
त्ममनसोर्निरवयवत्वाभ्युपगमेन संयोगो न सम्भवति । तस्या
A.ऽव्याप्यवृत्तिच्चाङ्गीकारात् हि निःप्रदेशे संयोगः सम्भवतीति ।

“यथैतत्पुरुषः स्वपिति नाम सता सौम्य सम्पन्नो भवतीति” श्रु-

तेः । तदानीं निर्विशेषात्मेति ॥ १३५ ॥

किञ्च—

२-३-३० १० ३२

आत्मान्यत्वादंतरिक्षं मनोऽणु

नैते नित्या मेदिनीवत्तथाऽन्ये ॥

यच्चानित्यं तन्मृषा नैव सत्यम्-(इति)

— न्यायात्सिद्धं शुक्तिरौप्येण तुल्यम् ॥ १३६ ॥

आत्मेति ॥ अत्राऽयं प्रयोगः । आकाशमनःपरमाणवो-
ऽन्येऽपि पदार्थाः न नित्या आत्मान्यत्वात् मेदिनीवत् । एवमनु-
मानेनाऽनित्यत्वसिद्धौ तेनैव हेतुना मृषात्वं साधयति । यच्चेति ।
आकाशादिप्रपञ्चो मिथ्या अनित्यत्वाच्छुक्तिरजतवदिति ॥ १३६ ॥

किञ्च—

(A) आकाशादेर्नित्यता कल्प्यते चे-

देकज्ञानात्सर्वभानप्रतिज्ञा ॥

वेदेनोक्ता सद्भिरुक्ता विचारा-

त्तस्या हानिः सा च नैष्टा द्विजानाम् ॥ १३७ ॥

हो. ६. 6-1-1

आकाशादिरिति ॥ येनाऽश्रुतं श्रुतं भवत्यमतं मतमवि-
ज्ञातं विज्ञातमित्येकविज्ञानेन सर्वविज्ञानं प्रतिज्ञातं भवति तच्च
ब्रह्मभिन्नस्याऽनादित्वे बाधितं स्याद् नच तदिष्टम् । मृदादि
दृष्टान्तेन कार्यस्य कारणादव्यतिरेकेण नैतदुपपादनमनर्थकं स्या
त्तस्माद्ब्रह्मभिन्नं सर्वमुत्पद्यते लीयते चेत्युक्तं सद्भिरव्यासादिभि-
रपि श्रुत्यर्थाविचारादुक्तम् । तथा च सूत्रम् । “प्रतिज्ञाहानिरव्य-
तिरेकाच्चशब्देभ्यः” इति । चकारादाकाशादय उत्पद्यन्ते विभ-
क्तत्वाद्दृष्टवदिति प्रयोगोऽपि सूचितः । अत्रेदं चिन्त्यम् । शक्तिसा-
दृश्यरूपपदार्थयोः सत्त्वेन षट्पदार्था इति न सम्भवति । नच श-
क्तिसादृश्यसद्भावे मानाभाव इति वाच्यम् । (करतलानलसंयो-

२-३-६
१-४-२३

मे सति मण्यादिसमवधाने दाहानुत्पत्त्या तदपनये दाहोत्पत्त्या
च बहौ दाहाऽनुकूलशक्तिविनाशोत्पत्त्योरावश्यकत्वेन शक्तिसिद्धेः।
न च प्रतिबन्धकाभावेन दाहोत्पत्त्युपपत्तौ कथं सिद्धिरिति वाच्य-
म् । प्रतिबन्धकाभावस्य दाहकारणत्वे मानाभावात् । तदन्वय-
व्यतिरेकयोः कार्यानुत्पादस्याऽग्रिमसमयसम्पादकत्वेनाऽन्यथा-
सिद्धत्वात् । कथम् । “असतःसज्जायतइति” श्रुत्याऽसतोऽदृष्टत्वा-
दितिन्यायेन चाऽभावकारणत्वस्य निराकृतत्वाच्च । तस्मात्कारणे
कार्याऽनुकूला शक्तिरभ्युपगन्तव्या असतोऽभावात् कार्योत्पत्ति
र्न युक्ता अदृष्टत्वादितिन्यायार्थः) । (एवं च चन्द्रवन्मुखमित्या-
द्यनुभवात्सादृश्यासिद्धिस्तस्मात्पदार्था इत्यसङ्गतमुक्तिश्च (द्रव्या-
णि नवैवेत्यसङ्गतम् । अन्धकारस्य दशमद्रव्यस्य सत्त्वात् । नचा-
ऽन्धकारस्यालोकाऽभावतया कथं द्रव्यत्वमिति वाच्यम् । प्रति-
योगिनिरपेक्षतया प्रतीयमानस्याऽभावत्वकल्पनायां मानाभावा-
त् । नीलं तमश्चलतीति प्रत्यक्षप्रतीत्या रूपादिमत्त्वेन तस्य द्रव्य-
त्वोपपत्तेश्च । तस्माद्द्रव्याणि नवैवेत्यनुपपन्नमिति) ॥ १३७ ॥

केचिद्ब्रह्मणो गुणित्वं वदन्ति तन्न सम्भवतीत्याह—

सत्यं सत्यगुणं वदन्ति भगवद्ब्रह्मेति केचिद् बुधाः (पञ्चशतमन्त्रे)
ज्ञानं ज्ञानगुणं सुखं सुखगुणं व्याख्या श्रुतेर्नदृशी ॥
(सामानाधिकरण्यमत्र गदितं तद्धीयते) ऽतो न त-
च्चैव कल्पनके प्रमाणमपि नो तस्माद् गुणित्वं न हि ॥ १३८ ॥

सत्यमिति ॥ भगो विद्यते यस्य तद्भगवान् । (भगवान्)
ऐश्वर्यस्य समग्रस्य ज्ञानस्य यशसः श्रियः ।
वैराग्यस्याऽथ मोक्षस्य षण्णां भग इतीरिणा ।

एवं निरूपितं भगवत्वं मायोपहितचैतन्येश्वरस्य । न शुद्ध-
स्येति सूचितम् ॥ तथाच । भगवद् ब्रह्मेति कंचिद् वदन्ति तदपि
नेति विशेषणीभूतभगवच्छब्देन सूचितम् । ननु शुद्धस्याऽपि स-
च्चिदानन्दस्वरूपवदैश्वर्यमपि तत्स्वरूपमस्त्विति चेन्न । श्रुतिषु
ऐश्वर्यवर्णनं कृत्वा पश्चान्नेति नेति तन्निषिध्यते ऽतो नैश्वर्यादिकं-
शुद्धस्वरूपमिति । शेषं सुगमम् ॥ १३८ ॥

सांख्यास्तु सत्त्वपुरुषान्यतया हि मोक्षम्
ज्ञानेन चाहुरिति तं न मतं विमानम् ॥ (न गुप्ता)
तत्त्वंपदार्थपरिशोधनसाधनाय
युक्तं भविष्यति न मुक्तिसुसाधनाय ॥ १३९ ॥

सांख्यास्तित्विति ॥ विगतं मानं यस्मादिति विमानमप्र-
माणमित्यर्थः । सत्त्वपुरुषयोरन्यत्वेन विवेकेन यज्ज्ञानं तेन ज्ञा-
नेन मोक्षमाहुस्तन्न संभवतीत्यर्थः । तथा च सांख्यसूत्रं “तद्विप-
रीतः श्रेयानिति” तस्मादानुश्रविकाद्दुःखोपघाताद्धेतोः विपरीतः
सत्त्वपुरुषान्यतासाक्षात्कारो दुःखोपघातको हेतुरत एव श्रेयानि-
त्यर्थः । त्रिगुणात्मकप्रकृतिसत्त्वगुणाद्विवेके सति तदुपलक्षिता-
न्यतत्त्वविवेचनेन इदमेव त्वंपदशोधनमस्मन्मते । तत्र सांख्यमतमु-
पयोक्ष्यत इति भावः । शेषं सुगमम् ॥ १३९ ॥

श्रुतिस्मृतिन्यायजनेषु सिद्धम्
सर्वेश्वरं ये न भजन्ति सांख्याः ॥
मीमांसकाः कर्मरताश्च तेषा-
मनीश्वराणां न मुखं विलोक्यम् ॥ १४० ॥

जाने न जाने ऽहमितिप्रतीते-

जडाऽजडात्मानमुवाच भट्टः ॥

द्विरूपतैकस्य न वस्तुतः स्या-

त्कदाऽपि कुत्राऽपि न दृष्टमेतत् ॥ १४१ ॥

पातञ्जलं योगमृते समस्तम्

सांख्येन तुल्यं परिहार्यमेव ॥

यो योग उक्तः स तु चित्तवृत्ति-

निरोधरूपः खलु कर्म चेतत् ॥ १४२ ॥

श्रुतीति" एष सर्वेश्वर एवान्तर्याम्येष योनिरित्यादिश्रुतयः। भा. ४. ६

ईश्वरः सर्वभूतानां हृद्देशेऽर्जुन तिष्ठतीत्यादिस्मृतयः ॥ क्षित्यादि- भा. १-१-२

सकर्वकं कार्यत्वादिति न्यायः । दुःखिता ईश्वरं स्मरन्तीति

जनाः । एवं श्रुतिस्मृतिन्यायसिद्धमित्यर्थः । शेषं स्पष्टम् ॥ १४० ॥

॥ १४१ ॥ १४२ ॥

नन्वस्तु कर्मणा मोक्ष इत्यत आह—

ज्ञानेन मोक्षः श्रुतिलोकसिद्धो

न कर्मणा जन्यतया ह्यनित्यः ॥

शिष्टैः समस्तैरपरिग्रहेण — भा. ३. २-१-१२

दुस्तार्किकाणां न मतं सुचारु ॥ १४३ ॥

ये द्वासुपर्णैतिवचोबलेन भा. ३. ३-१-१

जीवेशयोर्भेदमुशन्ति मन्दाः ॥

जीवस्य भोक्तृत्वमथेश्वरस्य

अहं तां पश्यन्तीं संवृत्तस्य कोविदो ब्रह्मं प्राविष्टौ परमे परावौ ।

आभातयो ब्रह्मापेक्षो ब्रह्मनि पश्यन्तयो येन त्रिणात्रकेता । (कठ ३. १-३-१)

अ.सू. ३-३-३४-७ नास्तीति तात्पर्यमिदं श्रुतेर्हि ॥ १४४ ॥

ज्ञानेनेति ॥ साऽर्द्धश्लोकेन पातञ्जलमतं न युक्तमित्युक्तम् ॥ १४३ ॥ १४४ ॥

१. जीवेश्वरजगद्धेदखण्डनाय सर्ववेदान्तानां प्रवृत्तिरतस्तदुपयुक्तं जीवेश्वरभेदखण्डनं सङ्क्षेपेण क्रियते—

वैराग्यबोधाय हि कामिनां त-

तस्मात्पुनश्चरते
(हर्ष. ३. ५-१०-८)

दज्ञानिनां सा श्रुतिराह माता ॥

सा ऽहंकृतित्वान्निरहंकृतेस्त-

दीशस्य नाऽस्तीत्यभिसन्धिरत्र ॥ १४५ ॥

यद्वेति ॥ वैराग्यबोधायेति । अत्र श्रुतावभिसन्धिर्गूढाभिप्राय इत्यर्थः । शेषं स्पष्टम् ॥ १४५ ॥

किञ्च—

बन्हीभिरन्याभिरभेदबोधे

बलीयसीभिः श्रुतिभिर्विरोधात् ॥

उपेक्षणीया ऽनवकाशहेतो-

स्तासां श्रुतीनां च विचारणेन ॥ १४६ ॥

बन्हीभिरिति ॥ “तत्त्वमसी” “अहं ब्रह्मास्मि” इत्याद्यनेकश्रुतिभिः सह विरोधाद्यथोक्तविषयदानेन सा श्रुतिरुपेक्षणीया “त्यजेदेकं कुलस्यार्ये” इतिन्यायादित्यर्थः । चेत्यपरम् “सावकाशनिरवकाशयोर्मध्ये निरवकाशं बलीय” इतिन्यायेन पूर्वश्रुतिवैराग्यबोधने सावकाशा । अन्यासां श्रुतीनां निरवकाशत्वाद्बलीयस्त्वमित्यभिप्रायः ॥ १४६ ॥

स्वानुभवादर्थः ।

१०९

ब्रह्मात्मनोर्भेदो न प्रमाणसिद्ध इत्यत आह । तत्र तावत्प्रत्य-
क्षेण न तत्सिद्धिरित्याह—

१ ब्रह्मात्मानौ चक्षुरादेरयोग्यौ
नाऽतो भेदस्तद्वतस्तेन सिद्ध्येत् ॥
२) लिङ्गं किञ्चिन्निर्विशेषत्वहेतो-
स्ताभ्यां व्याप्तं नैव तत्र प्रतीमः ॥ १४७ ॥
भेदे विना काऽनुपपत्तिरस्ति
यतोऽत्र भेदः परिकल्पनीयः ॥
जीवेशयोर्वास्तवभिन्नतायाम्
मानं न किञ्चित्परिदृश्यतेऽ तः ॥ १४८ ॥

ब्रह्मेति ॥ स्पष्टार्थो श्लोकौ ॥ १४७ ॥ १४८ ॥

किञ्च । तर्कस्तावत् मानोऽनुग्राहकत्वात् न स्वतः प्रमाणम् ।
येनाऽप्रतिष्ठिततर्केण मानोच्छेदः स्यात् तादृशस्तर्कोनानुसन्धेय
इत्याह । तर्कइति । अत्र पूर्वाऽर्द्धेन तर्कस्य स्वतोऽप्रामाण्यमुक्तो-
त्तरार्द्धेन तत्स्वरूपमाह—

३) तर्कोऽप्रतिष्ठो न हि येन मानो- ७५ सू २-१-॥
च्छेदः समायाति तथा विचिन्त्यः ॥
१ भ्रमप्रमाभ्यां सुविलक्षणा धी-
वृत्तिः स तर्कः खलु कामवृत्तिवत् ॥ १४९ ॥

भ्रमेति ॥ कामादिवृत्तिवद् भ्रमप्रमाविलक्षणा मनोवृत्ति-
स्तर्क इत्यर्थः ॥ १४९ ॥

जीवेश्वरयोर्भेदे श्रुत्युक्तबाधं दर्शयति—

उदरमन्तरकं कुरुते यदा .

भवति तस्य भयं श्रुतिशासनात् ॥

कथमयं भवभीतिपरम्पराम्

परिहरिष्यति भेदविशालधीः ॥ १५० ॥

उदरमिति ॥ “यदाहोवैष एतस्मिन्नुदरमन्तरकुरुते अथतस्य भयं भवतीति” तैतिरीयश्रुतेः ॥ १५० ॥

किंच—

जीवाद्भिन्नं ब्रह्म युष्मन्मते चे

नित्यत्वं यद्ब्रह्मणस्तस्य हानिः ॥

यद्यजीवाद्भिद्यते तच्च तच्चा-

-नित्यं ह्येषा व्याप्तिरस्मन्मते ऽस्ति ॥ १५१ ॥

जीवादिति ॥ ब्रह्म यदि जीवात्भिन्नं तर्ह्यनित्यं भवितु-
मर्हति जीवचैतन्यान्यत्वात् घटादिवदिति । युष्मन्मतमनुमानप्रमा-
णबाधितमिति भावः । जीवब्रह्माऽभेदसाधकस्य ब्रह्म यदि जीवा
द्भिन्नं स्यात् तर्ह्यनित्यं स्यादित्यनुकूलतर्कोऽप्यनुसन्धेयः ॥ १५१ ॥

किञ्च—

यस्याभासो व्यापकस्याऽस्त्युपाधौ

तस्माद्भिन्नो नैव तस्मात्स एव ॥

यद्ब्रह्मोमाभासतः खं न भिन्न-

मेवं व्याप्तेर्नास्ति जीवेशभेदः ॥ १५२ ॥

यस्येति ॥ १५२ ॥

प्रत्यक्षसिद्धस्य भेदस्य श्रुतिरौपाधिकत्वं दर्शयतीत्याह—

यथा ह्ययं ज्योतिरिति श्रुतिस्त-

मौपाधिकं भेदमुवाच देवी ॥

एकं मुखं दर्पणतो विभिन्नम्

कथं द्वितीयं परमार्थतः स्यात् ॥ १५३ ॥

यथेति । श्रुतिस्त्वेवं पठ्यते । “यथा ह्ययं ज्योतिरात्मा— (मौपादृति)
विवस्वानपो भिन्ना बहुधैकोऽनुगच्छन् उपाधिना क्रियते भेदरूपो
देवक्षेत्रेणैवमजोऽयमात्मा ।

एक एव हि भूतात्मा भूते ऽभूते व्यवस्थितः ।

श्र. ३
३-२-१४

एकधा बहुधा चैव दृश्यते जलचन्द्रवत् । (अ. १ वे. ३. १७)

जीवेशावाभासेन करोति माया चाऽविद्या च स्वयमेव भवतीति
तापनीय इति” श्रुतिमुदाहार्य युक्तिमप्युदाहरति । एकं मुख-
मिति ॥ १५३ ॥

नृ. ३. ता. ३५
१ खण्ड
१९९ page 3 line

किञ्च—

उपाधिसत्त्वात्प्रतिबिम्बसत्त्व-

मित्यन्वयेन व्यतिरेकतश्च ॥

लोकप्रसिद्धं च तथैव वेदा-

त्कथं नु सत्यः प्रतिबिम्ब एषः ॥ १५४ ॥

उपाधीति ॥ वेदाच्छ्रुतेश्चान्वयव्यतिरेको ज्ञेयौ । तथा च
बृहदारण्यके श्रूयते । “अर इदं महद्भूतमनंतमपारं विज्ञान-
घन एवैतेभ्यो भूतेभ्यः समुत्थाय तान्येवाऽनुबिन्दयतीति” ।

वृ. ३
२-४-१५

श्रुत्यर्थस्तु अरे मैत्रेयि विलीनखिल्यभावमिदं ब्रह्मतत्त्वं महदन-
बलिभूतं कूटस्थम् अनन्तं न विद्यते अन्तः कारणं पूर्वाऽवधि-
भूतं यस्य तदनन्तम्, अपारं न विद्यते पारं उत्तराऽवधिभूतं
कार्यं यस्य तदपारम्, विज्ञानघन एव विज्ञप्तिर्विज्ञानं घनो जा-
त्यन्तराननुविद्धस्वभावः । विज्ञानं चाऽसौ घनश्चेति विज्ञानघनो
विशुद्धज्ञानमात्रकरस एवाऽऽत्मा । एतेभ्यो भूतेभ्यो शरीरकर-
णविषयाकारपरिणतेभ्यो निमित्तभूतेभ्यो मनुष्योऽहं ब्राह्म-
णोऽहमित्यादिस्वल्पभावेन समुत्थाय जलचन्द्रादिप्रतिबि-
म्बवत्तत्र प्रकटीभूय तानि स्वल्पभावसम्पादकानि भूतानि
विनश्यन्ति सन्ति अनुपश्चादुदकाद्यपगमे चन्द्रादिप्रतिबिम्बवत्स्व-
ल्पभावो विनश्यति । तथाच अविद्यातत्कार्यरूपस्वल्पहेत्वपगमे
प्रत्यगात्मा परमात्मैकत्वेन संसारधर्मानास्कन्दितोऽनन्तोऽपारो
ज्ञप्तिमात्रस्वरूप एवेत्यर्थः ॥ १५४ ॥

प्रतिबिम्बस्यानिर्वचनीयत्वं दर्शयति—

न बिम्बधर्मो न च वाऽप्युपाधे-

र्न चोभयस्याऽपि तथा न भानात् ॥

न सन्न चाऽसन्नुभयं विरोधा-

त्तस्मात्स्वरूपं न हि वस्तुतोऽस्य ॥ १५५ ॥

किञ्च नबिम्बेति ॥ तथा न भानात् तथाऽननुभवा-
दित्यर्थः ॥ १५५ ॥

अपिच—

भगवत्प्रतिबिम्ब एष जीवः

श्रुतिसिद्धो ऽत्र विगानमस्ति नेषत् ॥

बत कल्पितमेव तत्स्वरूपम्^{१०} ॥
न हि तेनाऽस्य विभिन्नता यथा ॥ १५६ ॥

भगवादिति ॥ “रूपं रूपं प्रतिरूपो बभूवेति” श्रुत्या भग-
वत्प्रतिविम्बो जीवो दर्शितस्तस्य च स्वरूपं बत खेदे कल्पितमेव ।
हि अतस्तेनाऽस्य ब्रह्मणः विभिन्नता भिन्नभावो न
युक्तः ॥ १५६ ॥

किञ्च श्रुत्यन्तरप्रामाण्यान्न जीवेशयोर्भेद इत्याह—

नाऽन्योऽतोऽस्तीत्यादिवेदे निषेधा-

द्रष्टुर्भेदो नाऽस्ति सिद्धान्त एषः ॥

तस्माज्जीवेशानयोर्भिन्नतां ये

ब्रूयुस्ते वै वेदबाह्या भवन्ति ॥ १५७ ॥

नान्य इति । “नाऽन्यदतोऽस्ति द्रष्टु नाऽन्यदतोऽस्ति श्रोतु
नाऽन्यदतोऽस्ति मन्तु नान्यदतोऽस्ति विज्ञात्रित्यादिश्रुतौ दृष्टा-
न्तरनिषेधान्न जीवेशयोर्भेद इत्यर्थः ॥ १५७ ॥

किञ्च श्रुतिरूपाधिना बहुधा सन्तं परमार्थत एकधेत्याह—

इन्द्रं मित्रमिति श्रुतिर्हि बहुधा संतं वेदत्येकधा

तस्माद्भेदमतिं विहाय कृपणामेकं हरिं स्वीकुरु ॥

आकाशं हि यथा स्वरूपविलयाद्भिन्नं भवेन्न स्वत-

स्तद्वद् ब्रह्म परं स्वरूपविलयाद्भिन्नं भवेन्न स्वतः ॥ १५८ ॥

इन्द्रं मित्रमिति ॥

“इन्द्रं मित्रं वरुणमग्निमाहुरथो दिव्यः स सुपर्णो गरुत्मान् ।

एकं सद्विप्रा बहुधा वदन्त्यग्निं यमं मातरिश्वानमाहुः ॥

इतिकृक्शाखीयश्रुतिः ॥ तथा कठवल्लिषु श्रूयते ।

ज.क. २-२-१२
श्र. ३. ६-१२

“एको वशी सर्वभूताऽन्तरात्मा एकं रूपं बहुधा यः करोति ।
तमात्मस्थं येऽनुपश्यन्ति धीरास्तेषां सुखं शाश्वतं न तरे-
षामिति” ।

तमात्मस्थं स्वशरीरहृदयाकाशे बुद्धौ चैतन्याकारेणाऽभि-
व्यक्तं नहि शरीरस्याऽऽधारत्वमात्मनः सम्भवति आकाशवद-
मूर्त्तत्वादादर्शस्थमुखमिव तद्वदित्यर्थः । हकारः पादपूरणार्थः ।
आकाशमिति । अत्रेदमनुमानं सूचितम् । आत्मा न स्वतो भि-
द्यते सोपाधिपरामर्शमन्तरेणाऽविभाव्यमानभेदत्वादाकाशवदि-
त्यर्थः ॥ १५८ ॥

किञ्च—

सतोर्हि^२ भेदः^१ परिकल्पनीयो^३
नाऽसत्सतोर्वास्तवभिन्नता^४ स्यात् ॥
गङ्गोदकस्या^१ ऽथ मृगोदकस्य^२
भेदः^४ कथं वास्तवतामुपैति ॥ १५९ ॥

सतोरिति ॥ १५९ ॥

किञ्च यद्ब्रह्मलक्षणं तत्प्रतीच्येव र्पयवसन्नमतोऽपि न भेदा-
वसर इत्याह—

यद्ब्रह्मसाक्षादपरोक्षमुक्तं^{१०}
श्रुतौ य^१ आत्मेति^७ च लक्षणं^९ यत् ॥
प्रतीचि^१ तद्वत्तत्^२ एव कस्मा-
जीवेशयोर्भेदममी^७ वदन्ति ॥ १६० ॥

यदिति ॥ यत्साक्षादपरोक्षाद्ब्रह्म य आत्मा सर्वांतरः

श्र. ३. ३. ४. १
३ ५. १.

ब्रह्मसूत्रम् २-१-१८. (प्रामा. २८८ प्रामा.)
उपाधिपरामर्शमन्तरेणाऽविभाव्यमानभेदत्वादाकाशवदित्यर्थः ॥ १५८ ॥

तं मे व्याचक्षस्वेति श्रुतौ ब्रह्मापरोक्षस्वभावमुक्तं तत्प्रतीचि
वर्तते अतो न भेदशङ्केत्यर्थः ॥ १६० ॥

त्रिविधभेदशून्यत्वरूपमखण्डत्वं स्वात्मनो दर्शयति—

^१प्रपञ्चमिध्यात्वसुदर्शनेन

^५न मे ^३विजातीयकृतो ^६ऽस्ति ^४भेदः ॥

(तेजोविन्दूपनिषत् ३-४७)

^१ब्रह्मात्मनोरैक्यसुदर्शनेन

^५न मे ^३सजातीयकृतो ^६ऽस्ति ^४भेदः ॥ १६१ ॥

प्रपञ्चेति ॥ १६१ ॥

^१प्रज्ञानघनत्वात्स्वगतो ^७ऽपि ^२भेदो

^९नेषत्स्वतो ^४ऽप्येकरसस्वभावात् ॥

^१तस्मादखण्डं ^३परमात्मवस्तु

^४तदेव चाऽहं न हि ^७भेदलेशः ॥ १६२ ॥

प्रज्ञेति । लोके वृक्षशिलानां विजातीयभेदः प्रतीयते वृक्षा- ^{वे.पं.ह. २-२०}
वृक्षस्य सजातीयभेदः पत्रपुष्पादीनां स्वगतो भेद एवं परमात्म-
नि नास्तीत्यर्थः । “यथा सैन्धवघनो ऽनन्तरोऽबाह्यः कृत्स्नो ^{वृ. ३}
रसघन एवं वा अरेऽयमात्माऽनन्तरोऽबाह्यः कृत्स्नः प्रज्ञानघ- ^{४-५-१३}
न एवेति” श्रुतेः । प्रज्ञानघनत्वान्न स्वगतो भेद इत्यर्थः । प्र-
कारान्तरेण भेदत्रयं ज्ञात्वा निरसनीयम् । भोक्तृवर्गस्य परस्पर-
भेदः सजातीयभेदः । भोग्यप्रतियोगिको भेदो विजातीयभे-
दः । तत्तत्सुखादिमत्त्वेन भेदः स्वगतो भेद इति । अथवा जीवेश्व-
रभेदो जीवजगद्भेदो जीवपरस्परभेद इति पञ्चविधो वस्तुपरि-
च्छेद इति ॥ १६२ ॥ (मैट्टधिकार- ४.)

आनाम्नावाद्भिन्नसत्त्वो न भिद्विभक्त जीवयोः । ज्ञानानभयितानं नैव

नात्मनो न परस्परम् ॥ (नै. शि. ४.)

किञ्च—

²ब्रह्मा¹हम³स्मी⁴ति⁵ च⁶ वाक्यशेष-

²इदं¹ स³ सर्वं⁴ भवती⁵ति वाक्यम् ॥

¹तस्मान्न² भोक्ता³ न⁴ च⁵ व्यो⁶ग्यमीष-

⁹त्प्रतीयते⁶ भिन्नतया⁵ स्वरूपात् ॥ १६३ ॥

पू. उ. १-४-१०. ब्रह्मेति ॥ “य एवं वेदाऽहं ब्रह्मास्मीति सऽदःसर्वं भव-
ति तस्य ह न देवाश्च नाभूत्या ईशत आत्मा ह्येषाऽसम्भवती
ति” स्वतःप्रमाणवेदवाक्याद्भोग्यादित्रयस्वरूपातिरिक्तं ना-
स्तीत्यर्थः ॥ १६३ ॥

श्वेताश्वतरोपनिषद्यप्येवं श्रूयत इत्याह—

¹भोक्ता² भोज्यं³ प्रेरितारं⁴ च⁵ मत्वा

¹सर्वं² प्रोक्तं³ त्रिविधं⁴ ब्रह्म⁵ चैतद् ॥

¹जीवेशानौ² सृज्यमानं³ जगच्च

¹शुद्धं² ब्रह्म³त्याह⁴ वेदान्तवाक्यम् ॥ १६४ ॥

भोक्तेति ॥ १६४ ॥

किञ्च—

²सुषुप्तिकाले⁵ न¹ तु³ तद्वितीयम्⁴
⁹ततोऽस्ति¹⁴ भिन्नं¹⁰ खलु¹⁵ यत्प्रपश्येत् ॥

⁷स्वाभाविके⁶ ऽस्मिन्प्रलये¹³ न¹² भिन्न-

¹⁶मात्यन्तिके¹⁷ भिन्नतया¹⁸ कुतस्त्यम् ॥ १६५ ॥

सुषुप्तीति ॥ प्रलयो द्विविधः । स्वाभाविक आत्यन्तिक-

अ । तत्र स्वाभाविकः शक्तिशेषः । शक्तिनाश आत्यन्तिकः ।
 सर्वमात्मेतिसम्यग्धीजन्मनैवाऽखिलेऽत्र मे ।
 नष्टे नश्यति जीवत्वं जले प्रक्षिप्तखिल्यवत् ।
 इत्यात्यन्तिकप्रलयः । स्वाभाविके सुषुप्तिकाले निद्राप्रल-
 ये ततो न भिन्नं जगद्यत्र नास्ति, तत्राऽऽत्यन्तिकप्रलये कुतो न
 कस्मादपि हेतोरित्यर्थः ॥ १६५ ॥

नवविधोऽपि संसारो ऽविशिष्टत्वान्मिथ्येत्याह—

माता मानं मेयमेतद्विशिष्टम्
 कर्त्ता कार्यं कारणं तद्विशिष्टम् ॥
 भोक्ता भोज्यं भोजनं तद्विशिष्टम्
 मिथ्या सर्वं तद्विशिष्टत्वहेतोः ॥ १६६ ॥

मातेति॥सर्वस्य चैतन्याऽऽभासविशिष्टत्वान्मिथ्येत्यर्थः॥१६६॥

विशिष्टत्वे श्रुतिं प्रमाणयति—

अन्तर्बहिश्चेतिवचःप्रमाणा-
 त्सर्वं विशिष्टं गतिरत्र नाऽन्या ॥
 विशेषणांशं परिहृत्य सर्वं
 विशेष्यबुद्ध्या विरजेत्समस्तात् ॥ १६७ ॥

नाशमणेपनिषत् 108 उपनिषद्
 141 page.

अन्तरिति ॥ विशेष्यज्ञानेन विशेषणांशं जडजातं सन्त्यज्य
 समस्ताज्जडमात्राद्विरजेत्तदानीं त्वंपदलक्ष्यः शुद्ध इत्यर्थः । अन्तः-
 करणावच्छिन्नं चैतन्यं प्रमाणं तत्रान्तःकरणं स्वावच्छिन्ने चैत-
 न्ये ऽध्यस्तमितिबुद्ध्या विशेषणांशं जडजातं सन्त्यज्य पृथक्कृ-
 त्य शुद्धविशेष्यबुद्ध्याज्ञानेन समस्ताद्विरजेदित्यर्थः । एवं माना-

दिष्वपि बोध्यम् ॥ १६७ ॥

सर्वस्य मिथ्यात्वे स्वयमेव चोद्यम्प्रदर्श्य समाधत्ते चतुर्थिः
श्लोकैः—

^३सर्वं ^१चैतद्वा^२धितं ^५चैतद्दु^१कस्या
मिथ्याभूतं सर्ववेदान्तवाक्यम् ॥
मिथ्याभूताद् ब्रह्मवित्ता न सिद्ध्ये-
दित्याक्षेपे मद्ब्रह्मचस्त्वं शृणुष्व ॥ १६८ ॥

सर्वमिति ॥ १६८ ॥

चोद्यं विकल्प्य दूषयति—

अष्टौतमकण्डः श्लो-१४.
(अवतारिका)

सिद्धान्त विन्दु १४१५५५

^२बोधात्पत्रं ^३तन्मृषा ^१चोत्तरं ^४वा
^२पूर्वं ^१तच्च ^३ज्ञास्ति ^४मिथ्येति ^५बोधः ॥
^१बोधादूर्ध्वं ^२तन्मृषा ^३त्वं ^४वेदथा
^३इष्टं ^१तन्नस्ते ^२चिरायुः ^३प्रभूयात् ॥ १६९ ॥

बोधादिति ॥ श्लोकयोः प्रकटार्थः ॥ ६९ ॥

किञ्च मिथ्याभूताद् सत्यस्य सिद्धेर्दृष्टत्वात्प्रकृतेऽपि तथा-
स्त्वित्याह—

^५मिथ्याभूतादन्यतो ^४बिम्बतो ^३धीः
^६बिम्बस्यैवं ^३दृष्टमस्तीह ^१लोके ॥
^२मिथ्याभूताद्ब्रह्मवाक्यात्स्वरूपे
^१एवं ^५ब्रह्माऽप्यस्तु ^६बोध्यं ^७सुशक्यम् ॥ १७० ॥

मिथ्येति ॥ बिम्बतो अन्यतो अन्यस्मात्प्रतिबिम्बात्स्वतो

मिथ्याभूतादित्यर्थः ॥ १७० ॥

दृष्टान्तरमप्याह—

शुभाऽशुभानां किल सूचकः स्यात्

स्वप्नस्वरूपेण मृषापि सन्यथा ॥

तथा गुरुः शास्त्रमिहास्तु बोधे

स्वप्नोऽनुभूतिः श्रुतितोऽस्तु न स्मृतिः ॥ १७१ ॥

शुमेति ॥ प्रसङ्गात्स्वप्नस्य केचन स्मृतित्वं वदन्ति तन्निरा-
क्रियते । स्वप्नोऽनुभूतिः श्रुतितः श्रुतिवाक्यात् । “अथवेशान्ता ^{सू. ३. ४-३-१०}
न्युष्करिण्यः स्वप्नन्त्यः सृजते स हि कर्त्तते श्रुतेः” । स्वप्नोऽनु-
भवो न स्मृतिरित्यर्थः । स्वप्नस्य मिथ्यात्वं भगवान्मूत्रकृदाह ।
“मायामात्रं तु कात्स्न्येनाऽनभिव्यक्तस्वरूपत्वात्” । सूत्रस्याऽय- ^{सू. ३-२-३.}
मर्थः । तु पूर्वपक्षनिरासार्थः । स्वप्नसृष्टिर्मायामात्रं शुक्तिरजतव-
त् । कुतः । कात्स्न्येन उचितदेशकालादिसम्पत्त्याऽनभिव्यक्तस्व-
रूपत्वात् । नहिरथादीनामुचितो देशः स्वप्ने सम्भवति देहान्तरना-
डिप्रविष्टमनोऽवच्छिन्नसाक्षिनिष्ठत्वान्नाप्युचितकालोऽस्ति घटि-
कामात्रवर्तिनि स्वप्ने बहुसम्बत्सरसाध्यसञ्चरणस्य दर्शनात् ।
तस्मात्प्रातिभासिक एव स्वप्नः सूचकश्च हि श्रुतेः आचक्षते च ^{सू. ३-२-४.}
तद्विद इति सूत्रात्स्वप्नस्य शुभाऽशुभसूचकत्वम् ।

यदा कर्मसु काम्येषु स्त्रियं स्वप्नेषु पश्यति । ^{सू. ३}

समृद्धिं तत्र जानीयात्तस्मिन्स्वप्नस्य दर्शने । — ^{सू. २-१-१४.}

इति श्रुतेः । शुभाऽशुभसूचकत्वमतः स्वप्नः सत्य इति चेन्न ।

न हि सूचकत्वमात्रेण स्वप्नस्य सत्यत्वं वक्तुं शक्यते मिथ्याभू-
तरजतस्य हर्षादिजनकत्वेऽपि तस्य सत्यत्वं वक्तुं न शक्यते
तद्वत् । तस्मात् स्वप्नस्य सूचकत्ववद् गुरुशास्त्रस्य मिथ्यास्वरूपत्वे

सत्यवस्तुबोधे न किञ्चिद्वाधकमितिभावः ॥ १७१ ॥

अज्ञानसंशयत्रिपर्ययचेतनानाम्
तेजो ऽस्ति भासकमयं परमार्थ आत्मा ॥
तद्भासकं किमपि नो कलयामि लोके
तस्मात्स्वयंप्रभमिदं परमार्थवस्तु ॥ १७२ ॥

अज्ञानेति ॥ चेतनशब्देन स्मृतिरूपं प्रमाणरूपं च ज्ञान-
संगृह्यत इत्यर्थः । तथा च सर्वप्रत्ययसाक्षी परमार्थ आत्मा स्व-
यम्प्रकाश इत्यर्थः । स्वप्रकाशत्वं नामाऽपरोक्षत्वे सति चैतन्या-
विषयत्वम् ॥ १७२ ॥

ननु स्वयम्प्रकाशं यद्यात्मतत्त्वं तर्हि शास्त्रस्य किं प्रयोजन-
मित्यत आह—

अविद्यानिवृत्त्यर्थमेवेह शास्त्रम्
प्रवृत्तं न तत्स्वप्रकाशप्रबोधे ॥
तिरोधाननाशाद्यथा दीपभानम्
स्वयं जायते तत्र नाऽन्यव्यपेक्षा ॥ १७३ ॥

अविद्येति ॥ १७३ ॥

ननु किन्तच्छास्त्रं येनाऽविद्यानिवृत्त्या अखण्डैकरसब्रह्मबो-
धो भवतीत्यपेक्षायामाह । पञ्चभिः श्लोकैः—

वेदान्तवाक्यजनितामतिवृत्तिरेनं
ब्रह्मेति बोधयति लक्षणयाऽऽह वृत्त्या ।
अज्ञानतजसकलं विनिहत्य चैषा

लीयेत्स्वयं कतकरेणुवदत्र पूर्णे ॥ १७४ ॥

वेदान्तेति ॥ तत्त्वमसीत्युपदेशवाक्यश्रवणानन्तरं ब्रह्मा-
कारवृत्तिरेनं यथोक्ताऽधिकारिणं स्वचिदाभासरूपं जीवमि-
त्यर्थः । वेदान्तवाक्यं च संबन्धत्रयेण बोधयतीत्युक्तमभियुक्तैः ।

सामानाधिकरण्यमत्र भवति प्राथम्यभागन्वयः-

Y-पश्चाद्देशविशेषणेन च तथा पश्चाद्दिरोधोद्गमः ।

उत्पन्ने च विरोध एकरसके वस्तुन्यखण्डात्मके
वृत्तिर्लक्षणया भवत्ययमिह ज्ञेयः क्रमः सूरिभिः ॥ १-१९६

सामानाधिकरण्यमत्र पदयोर्ज्ञेयस्तदीयार्थयोः

सम्बन्धस्तु विशेषणेतरेतया ताभ्यां सहाऽस्यात्मनः ।

सम्बन्धोऽप्यथ लक्ष्यलक्षणतया विज्ञेय एवं बुधै-

रेतान्यर्थपदानि बुद्धिपदबीमारोहणीयानि तु ॥ १-१९७

ताभ्यामुभाभ्यां विशेषणविशेष्याभ्यां सहाऽस्यात्मनः शुद्धस्य
लक्ष्यलक्षणसम्बन्धः । शबलयोर्लक्षणत्वमात्मनो लक्ष्यतेत्यर्थः ।
अर्थपदान्यर्थप्रतिपत्तिस्थानानीत्यर्थः । लक्षणयेत्यत्र जहदजहलक्ष-
णयेत्यर्थः । इयमेव भागलक्षणेति संज्ञिता । नन्वाभिहितान्वय-
वादे गामानयेत्यादिवाक्येषु लक्षणया वृत्त्या विनाऽपि वाक्या-
र्थो दृश्यते यथा लोके गामानयेत्यादिपदैः स्मारितानामाकांक्षा-
योग्यतासन्निधिमतं गवादिपदार्थानामन्वयो वाक्यार्थत्वेन स्वी-
कृतः । यथा वाऽन्विताभिधानवादे नीलम्बहत्सुगन्ध्युत्पलमित्या-
दौ नीलत्वादिविशिष्टस्योत्पलस्य वाक्यार्थत्वं विनापि लक्षणं स्वी-
कृतम् । तथा प्रकृतेऽपि विना लक्षणां संसर्गो विशिष्टो वाक्या-
र्थो ऽस्त्वित्यत आह । लक्षणयाऽपि वृत्त्येति । तथा च सजाती
यविजातीयस्वगतभेदशून्यवस्तुमात्ररूपेणाऽखण्डैकरसत्वेन वा-
क्यार्थो विवक्षितोऽतोऽवश्यं जहदजहत्स्वार्थलक्षणा स्वीकार्येत्यर्थः ।

वे. पं. ७-७५. संसर्गो वा विशिष्टो वा वाक्यार्थो नाऽत्र सम्मतः ।

अखण्डैकरसत्वेन वाक्यार्थो विदुषां मतः । *विक्रमवृत्तिः ३४*

संसर्गस्य विशिष्टस्य वाक्यार्थत्वे भेदस्फुरणादस्तु तथा वाक्यार्थः । प्रकृते तादृशार्थो न सङ्गच्छते असिपदेनोभयोः पदार्थयोरेकसत्ताकत्वबोधवैयर्थ्यापत्तेरिति भावः । ननु गङ्गायां घोष इतिवदत्र जहल्लक्षणाऽस्त्विति चेन्न । तत्राऽऽधाराधेयभाव-लक्षणस्य वाक्यार्थस्य सर्वांशे विरोधात्तीरपदानुपस्थितेश्च तदर्थं जहल्लक्षणा युक्ता । अत्र परोक्षापरोक्षचैतन्यैकत्वस्य वाक्यार्थस्यैकभागमात्रे विरोधान्न सर्वांशे विरोधोऽस्तीति जहत्स्वार्थलक्षणा न सङ्गच्छते । तत्र पदान्तराऽनुपस्थित्या तदर्थोऽप्रतीतौ तदर्थं जहल्लक्षणा सम्भवति । प्रकृते तु पदद्वयस्य श्रूयमाणत्वात्तदर्थप्रतीत्यर्थं पदान्तराऽपेक्षा नास्तीति न जहल्लक्षणा सम्भवति । नापि शोणोधावतीतिवदजहल्लक्षणापि सङ्गच्छते । तत्र शोणगुण-गमनलक्षणस्य वाक्यार्थस्य विरुद्धत्वात्तदपरित्यागेन तदाश्रय-लक्षणया तद्विरोधपरिहारः सम्भवत्यतो जहल्लक्षणा सम्भवति । अत्र तु परोक्षत्वापरोक्षत्वादिविशिष्टचैतन्यैकत्वस्य वाक्यार्थस्य विरुद्धत्वात्तदपरित्यागेन तत्सम्बन्धिनो यस्य कस्यचिदर्थस्य लक्षितत्वेऽपि तद्विरोधपरिहाराभावादजहल्लक्षणा न सङ्गच्छते । न तत्पदं त्वंपदं वा स्वार्थविरुद्धांशपरित्यागेनांशान्तरसहितं तत्पदार्थं त्वम्पदार्थं वा लक्षयति अतः कथं प्रकारान्तरेण भागलक्षणेति वाच्यम् । एकेन पदेन स्वार्थांशपदार्थांतरोभयलक्षणाया असम्भवात् । पदान्तरेण तदर्थं प्रतीतेर्लक्षणया पुनः प्रतीत्यपेक्षाभावाच्च । इदं लक्षणात्रयं लोकवद्वेऽपि दृष्टमास्ति । तथा हि 'स एष यज्ञायुधो यजमानोऽजसा स्वर्गं लोकं यातीत्यत्र यज्ञायुधविशिष्टदेहस्य स्वर्गगमनाभावात्स्वार्थदेहत्यागेन यजमा-

शा. आ

12-5-2-8

सं. शा. 1-15 x

नात्मस्वरूपं यज्ञायुधशब्देन लक्ष्यते । तथा "वैश्वानरमुपास्वेति" वाक्ये वैश्वानरशब्देन जाठराग्निवाचिना स्वार्थं गृहीत्वैव परमात्मोपास्यत्वेन लक्ष्यते । भागलक्षणा तु तत्त्वमसिवाक्ये । अत्र हि तत्त्वंपदयोरस्वार्थशब्दलगतपारोक्ष्यसद्वयत्वभागद्वयवर्जनेन प्रत्यक्त्वाद्वयत्वभागद्वयोपादानेनाऽखण्डपरमात्मप्रतीतिजनने जहदजहलक्षणैव समर्था । अत्र केचित्पण्डितमन्याश्चोदयन्ति । तथाहि । तत्त्वमस्यादिवाक्ये त्वंपदस्यान्तःकरणविशिष्टे शक्तिस्तथा च विशिष्टस्य त्वंपदादुपस्थितिः । एवं तत्पदस्याऽपि मायाविशिष्टे शक्त्या मायाविशिष्टस्यैवोपस्थितिः । विशिष्टयोस्तु तत्त्वम्पदार्थयोरभेदान्वये अयोम्यत्वाद्विशेष्यांशमादायैवान्वयो वाच्यः । एवं सत्यभेदान्वयोपपत्त्यर्थं शुद्धे विशेषमात्रे न लक्षणा अतएवाऽनित्यो घट इत्यादौ शक्त्या उपस्थिते घटत्वविशिष्टे विशेषांशमादायैवान्वयोपपत्तेर्निर्विशेष्यमात्रे लक्षणेति । तन्न । शब्दे ह्ययं नियमो यः पदार्थो येन रूपेण पदादुपस्थितस्तेनैव रूपेणाऽपरपदार्थे ऽन्वेति । यथा पर्वतो बद्धिमान् अनित्यो घट इत्यादौ बद्धित्वघटत्वादिना रूपेण बद्धिघटादेरुपस्थितत्वात्तेनैव रूपेण पर्वतादाबन्वयो न तु तद्रूपं परित्यज्येति । तथा च तत्त्वमादिपदेन शक्त्या निर्वाहः । शक्त्या तत्तद्धर्मपुरस्कारेणैवोपस्थितेस्तेन रूपेणाऽभेदान्वयो बाधित एवेति शुद्धस्य विशेष्योपस्थित्यर्थं तत्त्वमादिपदे लक्षणाऽऽवश्यकी तेन लक्षणयोपस्थितयोः शुद्धयोरभेदान्वयोपपत्तिरिति सिद्धम् । ननु तथाप्यखण्डाकारवृत्त्या सद्वयत्वप्रतीतेरभेदान्वयः न सिद्ध इति चेत् सदृष्टान्तमाह । यथा कतकरेणुनिर्मलीबीजं जलगतकालुष्यं विनाश्य स्वयमपि तत्रैव लीयते तद्वद्वाक्योत्थवृत्तिरपि पूर्णे ऽत्राखण्डनीत्या ऽपरोक्षस्वभावे प्रत्यग्रह्याणि लीयेदित्यर्थः ॥ १७४ ॥

तदेव स्पष्टयति—

वाक्योत्थवृत्त्या परमात्मवस्तु

संख्याप्यते तद्गतमौढ्यहान्यै ॥

वृत्तेः प्रबाधात्खलु तद्गतं य-

चैतन्यमात्रं परिशिष्यते तत् ॥ १७५ ॥

सं. शा. 1-246
1-247

वाक्योत्थवृत्त्येति ॥ तद्गतमौढ्यहान्यै पुरुषगतं यन्मौ-
ढ्यं तन्नाशाय परमात्मवस्तु घटादिव्याप्यते । ततश्चाऽज्ञानहान्या
तदन्तर्गता वृत्तिरपि बाधिता भवति । तदाश्रयीभूतवृत्तिबाधात्त-
त्रस्थं चैतन्यमात्रमवाशिष्यते मुखाऽऽभासाऽऽश्रयदर्पणनाशे मुख-
मिवेत्यर्थः ॥ १७५ ॥

अत्रवृत्तिव्याप्यमात्रमपेक्षितं न तु फलव्याप्यत्वमपि प्रयो-
जनाभावादित्याह—

प्रयोजनं नास्ति फलस्य किञ्चि-

ज्ज्ञेयं परं ब्रह्म यतः स्वयंप्रभु ॥

जडे फलव्याप्तिरपेक्षिता ऽस्ति

घटादिके नात्र परप्रकाशये ॥ १७६ ॥

प्रयोजनमिति । परप्रकाशने परब्रह्मप्रकाशन इत्यर्थः १७६
लक्षणया ब्रह्मबोधे ऽपि ज्ञानकर्मत्वं न सम्भवतीत्याह—

प्रत्यग्भावात् बाह्यबलक्षणाया

मार्गेणाऽपि ज्ञानकर्मत्वमस्य ॥

नैवं वाच्यं कर्म यद्यत्पराक् स्या-

त्तत्तत्प्रत्यङ् नैव दृष्टं कदापि ॥ १७७ ॥

प्रत्यागिति ॥ अस्य बुद्धस्यात्मनस्तीरादिवल्लक्षणामार्गे-
णाऽपि ज्ञानकर्मत्वं नैव वाच्यं । कुतः । प्रत्यग्भावात्प्रत्यक्त्वात् ।
यद्यस्माद्यत्पराकृतप्रत्यक् न दृष्टमित्यर्थः । यत्पराक् तस्यैव
ज्ञानकर्मत्वं सम्भवति न प्रतीच इति भावः । तदुक्तम् ।

आत्मानं न तु कर्मतामुपनयन् शब्दो वदेल्लक्षणा-

मार्गेणाऽपि यतः पराग्विषयवन्नास्येष्ट्यते-कर्मता ॥

प्रत्यक्ता हि विरुध्यते यदि भवेदस्याऽऽत्मनः कर्मता

यद्यत्कर्म न तस्य तस्य भवति प्रत्यक्स्वभावो यतः ॥ १ ॥

वागादेः खलु बाह्यकृत्स्नविषयो नाऽऽत्मा यतो नात्मानि

व्यापारं करणस्य कस्य चिदपि प्रेक्ष्यामहे न्यायतः ॥

यत्किञ्चित्करणं जगत्पनुगतं तत्प्रत्यगात्मेक्षितम्

बाह्यैर्वस्तुनिवर्त्ततेऽनुभवनं तत्र प्रमाणं मतम् ॥ २ ॥

प्रत्यग्रूपमता न शब्दविषयो बुद्धेरवेद्यं यतो-

बुद्धि र्यत्र हि विद्यते स विषयः शब्दस्य नाऽऽत्मन्यसौ ॥

तन्नाऽऽत्मानमसौ नगोचरयितुं शब्दः क्षमो मुख्यया

वृत्त्या वृत्तरयाऽपि तेन न तयाऽप्यस्याऽऽत्मनः कर्मता ॥

इति ॥ १७७ ॥ सं. शा. १-२४५ ; १-२४७ - अपि पश्यन्ताम् ।

फलमाह-

आनन्दांशे यत्समाच्छादनं त-

न्नष्टं ज्ञानात्स्वप्रभानन्द-आत्मा ॥

नित्यः शुद्धो बुद्धमुक्तस्वभावः-

पूर्णोऽनन्तः सत्य आविर्भवेत्सः ॥ १७८ ॥

आनन्देति ॥ चिदाभासस्य जीवस्य यदानन्दांशे विज्ञा-
नम् आनन्दं ब्रह्मेति श्रुतेः । आनन्दरूपब्रह्मांशे यत्समाच्छादन-

मावरणं तज्ज्ञानान्महावाक्याखण्डार्थाऽनुभवाज्ज्ञानान्नष्टं ज्ञाना-
ऽज्ञानयोर्विरोधान्नष्टमित्यर्थः । ततः किमित्याह । स्वप्रभानन्दे-
त्यादि । सोऽहमित्यपरोक्षतयाऽऽविर्भवेदित्यर्थः । तत्राऽहं ब्र-
ह्मास्मीत्यनुभववाक्यार्थे साम्प्रदायिका आहुः ।

वाक्यवृत्ति - २३ → अतद्यावृत्तिरूपेण साक्षाद्विधिमुखेन च । वे. पं. ह. ७-४७ से

वेदान्तानां प्रवृत्तिः स्याद् द्विधेत्याचार्यभाषितम् ॥

अहमर्थपरित्यागादहं ब्रह्मेति धीः कुतः ।

नैवमंशस्य हि त्यागो भागलक्षणयोदितः ॥

अन्तःकरणसन्त्यागादवाशिष्टे चिदात्मनि ।

अहंब्रह्मेति वाक्येन ब्रह्मत्वं साक्षिणीक्ष्यते ॥

स्वप्रकाशोऽपि साक्ष्येव धीवृत्त्या व्याप्यतेऽन्यवत् ।

फलव्याप्यत्वमेवाऽस्य शास्त्रकृद्भिर्निवारितम् ॥

बुद्धितत्स्थचिदाभासौ द्वावपि व्याप्नुतो घटम् ।

तत्राऽज्ञानं धिया नश्येदाभासेन घटः स्फुरेत् ॥

ब्रह्मण्यज्ञाननाशाय वृत्तिव्याप्तिरपेक्षिता ।

स्वयं स्फुरणरूपत्वान्नाऽभास उपयुज्यते ॥

चक्षुर्दीपावपेक्ष्येते घटादेर्दर्शने यथा ।

न दीपदर्शने किन्तु चक्षुरेकमपेक्षते ॥

स्थितोप्यसौ चिदाभासो ब्रह्मण्येकीभवेत्परम् ।

न तु ब्रह्मण्यतिशयं फलं कुर्याद् घटादिवत् ॥

A अप्रमेयमनादिश्चेत्यत्र श्रुत्येदमीरितम् । वे. पं. ह. ७-९५ से

नृ. ३. ४-४-१९ → मनसैवेदमाप्तव्यमिति धीव्याप्यता श्रुतेति ॥

तथा दक्षिणामूर्तिवार्तिके । मानसोक्त्यासम्

त्वमिन्द्रोऽसीतिवद्वाक्यं न खलु स्तुतिवत्परम् । ३-२१ से

न सादृश्यपरं वाक्यमग्निर्माणवकादिवत् ॥ ३-२२

न कार्यकारणत्वस्य साधनं मृदटादिवत् ।
 न जातिव्यक्तिगमकं गौः खण्ड इतिवद्वचः ॥
 गुणगुण्यात्मकं वाक्यं नैतन्नीलोत्पलादिवत् ।
 नोपासनापरं वाक्यं प्रतिमास्वीशबुद्धिवत् ॥
 न चौपचारिकं वाक्यं राजवद्राजपूरुषे ।
 जीवात्मना प्रविष्टो ऽसर्वाश्वरः श्रूयते यत इति ॥१७८॥ ३-२५ तृ४
 केषाञ्चिद्वादिनामज्ञानामुपहासं निराकरोति—

संविद्रूपं ब्रह्म चाऽत्मापि संवि-

द्वाक्यादन्या संविदित्थं न वाक्यम् ॥

वाक्योद्भूता वृत्तिरज्ञानमात्रम्

ह^१न्यात्पश्चा^२च्छि^३ष्यते संविदेका ॥ १७९ ॥

संविदिति ॥ १७९ ॥

अथ सर्वविचारफलं निगमयति—

तस्माद^{१२}खण्डै^४करसं^५ विशुद्धम्

ब्रह्माहमस्मीति ममाऽनु^{१०}भूतिः ॥

न^{१६}ह्यत्र संशी^{१३}तिविपर्ययौ^{१४} स्तो

वेदान्तवाक्यैर्गुरुभिः^३ प्रबोधात् ॥ १८० ॥

तस्मादिति ॥ शास्त्रगुर्वनुभवैरखण्डब्रह्मसिद्धिरिति भा-
 वः ॥ १८० ॥

• ननु जीवेशयोर्भेदोऽनादित्वेन पूर्वाचार्यैरङ्गीकृतस्तद्विरुद्धम-
 खण्डत्वं कथमुच्यत इत्यत आह—

अनादिषट्कस्य^६ निरूपणं^७ बुधै-

नहि विरोधाः
(अहंकारः)

बोधोदयात्प्रागुररीकृतं त्विह ॥
वाक्यार्थबोधे न हि सादिनाऽधुना
प्रबाधितं तत्सकलं निरूपणम् ॥ १८१ ॥

अनादीति ॥

जीव ईशो विशुद्धा चित्तया जीवेशयोर्भिदा ।

अविद्यात्र तच्चित्तोर्योगः षडस्माकमनादय इति ॥

बुधैः सांप्रदायिकैरनादित्वं स्वीकृतं तद्बोधोदयात्प्रागेव
व्युत्पत्त्यर्थं तत्सकलं निरूपणं सादिना महावाक्योत्पन्नेन बोधेन
प्रकर्षेण बाधितं नास्तस्तदुक्तेन सह विरोध इत्यर्थः ॥ १८१ ॥

अथ—

भिद्यते हृदयग्रन्थिः छिद्यन्ते सर्वसंशयाः । १८२

क्षीयन्ते चाऽस्य कर्माणि तस्मिन्दृष्टे परावरे ॥

६-१५
३-८ — “तमेव विदित्वा ऽतिमृत्युमेति नाऽन्यः पन्था विद्यते ऽय-
नाये”त्यादिश्रुतिभिर्ब्रह्मज्ञानेन मोक्षं दर्शयंस्त्वाभिस्तदन्यत्र
ज्ञानेन न संसारनिवृत्तिरित्याह—

ब्रह्मात्मविज्ञानमृते नराणाम्
ज्ञानान्तरे फल्गुतरे प्रयासः ॥

नैवोचितो नैव हि गर्भवास-

परम्परा शाम्यति नैव तेषाम् ॥ १८२ ॥

ब्रह्मेति ॥ फल्गुतरे निःसारतर इत्यर्थः । अत्राऽर्थे श्रुति-
विद्वदनुभवमनुबदति । “इहैव सन्तोऽथ विद्यस्तद्वयं न चेदंवे-
दिर्महती विनष्टिः । य एतद्विदुरमृतास्ते भवन्त्यथेतरे दुःखमेवाऽपि
यन्ति” । अयमर्थः श्रुतेः । इहैव देह एवाऽज्ञाननिद्रारहिताः सं-

न्तो वयं अथ कथञ्चिद् ब्रह्मतत्त्वमात्मत्वेन विज्ञो जानीमः, न चे-
द्विदितवन्तस्तदा न वेदिः स्या, वेदनं वेदः सोऽस्यास्तीति वेदी
वेद्येव वेदिर्न वेदिः अवेदिः स्या, तदा महती अनन्तपरिमाणज-
न्मपरणादिलक्षणा विनष्टिर्विनाशः स्यात् । उक्तमेव प्रपञ्चयति
य इति । एवं येऽप्यन्ये तव ब्रह्म विदुस्तेऽप्यमृता मुक्ता भवन्त्यथ
पुनर्ये नैव विदुस्ते इतरे जन्मपरणादिलक्षणमपि यान्ति प्रपद्यन्त
इत्यर्थः ॥ १८२ ॥

अत एव—

अध्यात्मविद्या^१ परमा^२ हि विद्या^३
परंपरासाधनमन्यविद्या^४ ॥

विद्यान्तराणामथ^५ मोक्षवादः^६

स ह्यर्थवादः^७ खलु^८ पर्णतादिवत् ॥ १८३ ॥

अध्यात्मविद्येति ॥ “अथ परा यया तदक्षरमधिगम्य- १-१-५
त इति” मुण्डकश्रुतेः । “अध्यात्मविद्या विद्यानामिति” गीतो-
क्तेश्च । हि निश्चयेन परमा उत्कृष्टा अध्यात्मविद्या । ननु तर्ह्य-
न्यविद्यानां व्यर्थता स्यादित्यत आह । परम्परेति । अन्यविद्याः
परम्परया साधनीभूता अङ्गभूतास्तासां यो मोक्षवादः स हि
निश्चयेनाऽर्थवादः “अङ्गेषु फलश्रुतिरर्थवादः” इतिन्यायात् । तत्र
दृष्टान्तमाह । यथा पर्णताया जुहूद्वारा अङ्गीभूताया अपापश्लो-
कफलश्रुतिरर्थवादस्त्वादित्यर्थः । विद्यास्तावदष्टादश । तथा हि ।
ऋग्वेदो यजुर्वेदः सामवेदो^१ अथर्ववेद इति चत्वारो वेदाः । शिक्षा
कल्पो व्याकरणं निरुक्तं छन्दो ज्योतिषमिति षडङ्गानि । पुरा-
णन्यायमीमांसाधर्मशास्त्राणि चेति चत्वारि उपाङ्गानि । तत्रो-
पपुराणानामपि पुराणेष्वन्तर्भावः । पुराणं नाम—

१७ (४ उपवेद = १४ विद्या)

सर्गश्च प्रतिसर्गश्च वंशो मन्वन्तराणि च ।

वंशानुचरितं चेति पुराणं पञ्चलक्षणम् ॥

वैशेषिकशास्त्रस्य न्याये, वेदान्तशास्त्रस्य चतुरध्यायात्मक-
स्य मीमांसायां, महाभारतरामायणसारूपपातञ्जलपाशुपतवैष्ण-
वादीनां धर्मशास्त्रेष्वेवं मिलित्वा चतुर्दशविद्याः । तथा चोक्तम् ।

“प्रस्थान भेदः”

पुराणन्यायमीमांसा धर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दशेति ॥

एता एव “आयुर्वेदो धनुर्वेदो गान्धर्व चार्थशास्त्रकमिति” ।

चतुरूपवेदमिश्रिताः अष्टादश विद्या इति । तत्रोपाङ्गेषु
न्यायादिषु मोक्षस्तत्तच्छास्त्रज्ञानेन वदन्ति । तथाहि । तत्रन्या-
योपाङ्गान्तर्भूतवैशेषिकशास्त्रप्रणेता काणादो देहेन्द्रियव्यतिरिक्तम्
विभ्रुमात्मानं नवविशेषगुणाश्रयं जल्पन्नाह । द्रव्यगुणकर्मसामा-
न्यविशेषसमवायानां षट्पदार्थानां साधर्म्यवैधर्म्याभ्यां यत्तत्त्व-
ज्ञानं तत्पूर्वकादात्मसाक्षात्काराद् बुद्धिसुखदुःखेच्छाद्वेषप्रयत्नधर्मा-
ऽधर्मसंस्कारेतिनवविशेषगुणानां प्रागभावाऽसहवृत्तिप्रध्वंस ए-
वाऽऽत्मनः कैवल्यमिति । तथैव उपाङ्गपठितन्यायशास्त्रविदः
प्रमाणप्रमेयसंशयप्रयोजनदृष्टान्तसिद्धान्तावयवतर्कनिर्णयवादज-
ल्पवितण्डाहेत्वाभासस्थलजातिनिग्रहस्थानानां षोडशपदार्थाना-
मुद्देशलक्षणपरीक्षाभिरात्मशरीरेन्द्रियार्थबुद्धिमनःप्रवृत्तिदोषमेत्य-
भावफलदुःखापवर्गाख्यद्वादशविधप्रमेयानिष्कर्षेणात्मद्वयसाक्षात्का-
राच्छ्रवणमनननिर्दिध्यासनपूर्वकात् सवासनमिध्याज्ञाननिवृत्तौ
तत्कार्याणां रागद्वेषमोहानां निवृत्तिस्ततस्तत्कार्ययोः प्रवृत्तिपूर्व-
कयोर्धर्माऽधर्मयोस्ततः पूर्वार्जितकर्मणां कायव्यूहपूर्वकभोगे-
न क्षयात् शरीरान्तरानारम्भः ततो बाधनालक्षणस्य षडिन्द्रिय-
षड्विषयषड्बुद्धिसुखदुःखशरीररूपैकविंशतिभेदभिन्नस्य दुःख-

- ① नास्मिन्नात्र वस्तु मन्त्रिर्न कर्तृदृशः अथा ह्यन्य गुण इति ।
② असाधारण धर्मो लक्षणम् अथा गन्धवत्त्वं पृथिव्याः ।
③ लक्षितस्य लक्षणं सम्भवति न वेति वि- ॥ २ ॥ पृथिव्या ।

स्याऽऽत्यन्तिकविमोक्षोऽपवर्गः इति कल्पयन्ति । अपरे तु ऐहिकभावाविकन्यायेनाऽऽत्मज्ञानमन्तरेणाऽपि निषिद्धकाम्ययोरननुष्ठानाभित्याऽनुष्ठानाच्च नाऽगामिकर्मोत्पादो विद्यमानस्य चोपभोगेन क्षयात् सकलकर्मोच्छेदेन लक्षणमपवर्गमाहुः । मीमांसकैकदेशिन उपाङ्गान्तर्गतमत्युः प्राभाकराः वैदिककर्मानुष्ठानाद्विहितात्मज्ञानपूर्वकाद्देहेन्द्रियादिसम्बन्धस्य धर्माऽधर्मपरिक्षयनिमित्तमात्यन्तिकोच्छेदमपवर्गमाहुः । भाट्टास्तु ज्ञानकर्मसमुच्चयादेवात्मनो जडबोध्यात्मकस्य नित्यज्ञानं नित्यसुखं चोदेति ततश्च विषयविशेषानपेक्षया नित्यज्ञानेन नित्यसुखाऽभिव्यक्तिर्मुक्तिरित्याहुः । सांख्यास्तु उपाङ्गधर्मशास्त्रान्तर्गताः प्रकृतिपुरुषविवेकादनाद्यविवेकानिवृत्तौ पुरुषं प्रति चरिताधिकारायाः प्रकृतेर्न पुनस्तद्भोगार्था प्रवृत्तिरिति त्रिविधदुःखस्याऽत्यन्तनिरोध एव स्वभावतः केवलस्याऽपि पुरुषस्य कैवल्यमित्याहुः । पातञ्जलास्तु प्रकृतिपुरुषविवेकेनाऽभ्यासवैराग्यपरिपाकाद्यमनियमासनप्राणायामप्रत्याहारधारणाध्यानसम्प्रज्ञातसमाधिपूर्वकात् परमेश्वरप्रसादजात् प्रमाणविपर्ययविकल्पस्मृतिनिद्रारूपपञ्चविधवृत्तानां निरोधादेव धर्ममेघशब्दितादसंप्रज्ञातसमाधेः कैवल्यमिति कल्पयन्ति । त्रिदण्डिनस्तु जीवब्रह्मणोर्भेदाऽभेदमभ्युपेत्य ज्ञानकर्मसमुच्चयादेव कारणात्मकब्रह्मणि कार्यात्मकजीवस्य कर्मवासनासहितभेदांशनिवृत्तिर्मोक्ष इति वदन्ति । परमेश्वरप्राप्तिरित्यन्ये । सतरङ्गभेदेन समुद्रद्वैविध्यवत्सविकारनिर्विकाररूपेणाऽवस्थाद्वयं ब्रह्मणः परिकल्प्य ज्ञानकर्मसमुच्चयाभ्यासादेव सविकाराऽवस्थापरित्यागेन निर्विकाराऽवस्थाप्राप्तिरेव मोक्ष इत्यपरे । उपाङ्गधर्मशास्त्रान्तर्गतमताः पाशुपताः पशुपतिधर्माचरणात्पशुपतिगमनमेव इत्याहुः । एवं उपाङ्गधर्मशास्त्रान्तर्गतमता

वैष्णवाः वैष्णवधर्माचरणाद्विष्णुलोकगमनमेव मोक्ष इति वदन्ति ।
 पञ्चाग्निविद्याद्युपासनैरर्चिरादिमार्गेण हिरण्यगर्भप्राप्तिर्मोक्ष इति
 हिरण्यगर्भाः । एवमपरे ऽपि स्वकपोलपरिकल्पितश्रुतियुक्तिभि-
 रिममेव मोक्षं बहुधा जल्पन्ति । औपनिषदास्तु निरतिशया-
 द्वयानन्दबोध आत्मैवाऽनाद्यविद्यानिवृत्त्युपलक्षितो मोक्ष इत्या-
 चक्षते । अविद्यायाश्च सर्वदुःखोपादानत्वान्निवृत्त्या ऽऽत्यन्तिक-
 दुःखनिवृत्तिरप्युपपद्यत इति । तस्मादुपाङ्गपठितमोक्षकथनम-
 र्थवादः श्रौतमार्गादुपेक्ष्य इति सिद्धम् ॥ १८३ ॥

अष्टादशविद्याबहिर्भूतकाव्यादिषु निरूपिताष्टरससेवनादन-
 र्थप्राप्तिरेवेत्याह—

अष्टौ रसान्यान्मधुरादिषड्सान्

पीत्वा पिपासा परिवर्द्धते भृशम् ॥

एकस्य शांत्याख्यरसस्य पानतो-

न नः पिपासालव्लेशविभ्रमः ॥ १८४ ॥

अष्टाविति ॥

शृंगारवीरकरुणाद्रुतहास्यभयानकाः ।

बीभत्सरौद्रौ च रसाः ॥

एतेषां तत्तत्कविमुखाच्छ्रवणं स्वयंग्रन्थावलोकनं वा पानं
 यथा ।

अनुच्छिष्टो देवैरपरिदलितो राहुदशनैः

कलंकेनाऽस्पृष्टो न खलु परिभूतो दिनकृता ॥

कुहूभिर्नो लुप्तो न च युवतिवक्त्रेण विजितः

कलानाथः कोऽयं कनकलतिकायामुदयते ॥ १ ॥

एवमादिरसपानतः भृशं पिपासा वर्द्धत इति रसिकाऽनुभव-

सिद्धम् । तथा वैषयिकाणां मधुरादिरसपानतः पिपासा वर्द्धत
एव । एकस्य शांत्याख्यरसस्य निर्विकल्पकात्मसाक्षात्काररूपस्य
पानतः सेवनान्नोऽस्माकं पिपासायाः लवस्तस्याऽपि लेशस्त-
त्कृतो यो विभ्रमो मोहः स नास्तीत्यर्थः ॥ १८४ ॥

इदानीं श्रुत्युक्तब्राह्मणकृपणौ दर्शयति—

एतन्मनुष्येषु जनुः सुदुर्लभम्
तत्राऽपि विप्रेषु महत्सुदुर्लभम् ॥
ज्ञात्वा ऽत शुद्धं परमं तनुं त्यजेत्
स ब्राह्मणो ऽन्यः कृपणो बत आत्महा ॥ १८५ ॥

एतादिति ॥ “यो ह वा एतदक्षरं गार्ग्यविदित्वा ऽस्मा-
ल्लोकात्प्रैति स कृपणोऽथ य एतदक्षरं गार्गि विदित्वाऽस्माल्लोका-
त्प्रैति स ब्राह्मण इति श्रुतेः” । कृपणब्राह्मणौ ज्ञेयौ ॥

अमूर्या नाम ते लोका अन्धेन तमसा वृताः ।

तांस्ते प्रेत्याऽभिगच्छन्ति ये के चाऽऽत्महनो जनाः ॥

श्रुत्यर्थस्तु । ये के च नानात्मज्ञास्ते अन्धेनाऽदर्शनात्मकेन
तमसा अज्ञानेन आवृताः लोकाः कर्मफलानि तानि यथाकर्म
यत्राश्रुतं कर्मफलानि लोकान्पश्यन्ति ते आत्महन आत्मानं घ्न-
न्तीत्यात्महनः कथं नित्यमात्मानं हिंसन्तीत्युच्यते । अविद्यादोषेण
विद्यमानस्यात्मनस्तिरस्करणादविद्वांसो जना आत्महन उच्यन्त
इत्यर्थः ॥ १८५ ॥

ज्ञानं विना न कुत्रापि मोक्ष इत्याह—

काश्यां मुत्प्योर्मोक्ष इत्याहुरेके

तत्राशीशस्तारकस्योपदेशात् ॥

मृ. ३.
३-४-१०

इशा - उप. ३.

सर्वा^१जीवांस्तारयेद्विश्वनाथ-

स्तस्माज्ज्ञानं मोक्षदं नैव मृत्युः ॥ १८६ ॥

काश्यामिति ॥ तथा च स्मर्यते ॥

प्राणांस्त्यजंतो मणिकर्णिकायां मद्वाचकं तारकमुच्चरन्तः ॥

श्रुत्वा च वेदान्तमुपास्य वाच्यं पश्यन्ति मामेव हि विश्व-
नाथमिति ॥ १८६ ॥

यस्य परिच्छेदविहीनात्मज्ञानं नास्ति तेन तीर्थगमनं कर्त्त-
व्यमित्याह—

काश्यां मूढो द्वारकायां प्रभासे

नाऽहं तत्रास्मीति यस्यास्ति बुद्धिः ॥

सोऽयं देही गच्छतात्तत्र तस्मि-

न्नाहं गन्ता व्यापकत्वादनन्तः ॥ १८७ ॥

काश्यामिति ॥ देही देहात्माभिमानवानित्यर्थः । तदुक्तं ।

यावदेहात्मविज्ञानं बाध्यते न प्रमाणतः ।

प्रामाण्यं कर्मकांडस्य तावदेवोपपद्यते ॥

इति परिच्छिन्नात्मज्ञानवतां चित्तशुद्ध्यर्थं तीर्थादिगमनं क-
र्मानुष्ठानं च युक्तमिति भावः । शेषं स्पष्टम् ॥ १८७ ॥

उपासनरूपकर्मभिर्न मोक्षो बाधकप्राप्तेरित्याह—

उपासनानां बहु तारतम्य-

माम्नायते तत्र च तत्र वेदे ॥

ताभिर्हि मोक्षः परिकल्प्यते च

तत्तारतम्यं त्वमृतेति कल्प्यम् ॥ १८८ ॥

उपासनानामिति ॥ विराट्हरिण्यगर्भपरमेश्वरोपास-
नादिषु तारतम्यदर्शनादमृते मोक्षेऽपि तारतम्यं कल्प्यं तच्चानिष्टं
मोक्षस्यैकरूपत्वादित्यर्थः । “तं यथा यथोपासते तथैव भवती-
ति श्रुतेः” । “देवी भूत्वा देवानप्येति श्रुते” ॥ ईशावाक्यकसत्त्वा-
त्ताभिर्न मोक्ष इत्यभिप्रायः ॥ १८८ ॥

श्री वा
१०-५-२-२

श्री-३-६-१-२

तदेव दर्शयति—

अहं ग्रहोपासनया नराणाम्

सायुज्यसालोक्यसमीपतादि ॥

प्रायः प्रतीकस्य फलं न सम्यग्

विनाशि सर्वत्र हि कामचारः ॥ १८९ ॥

अहमिति ॥ द्विविधमुपासनं अहं ग्रहोपासनं प्रतीकोपासनं च । तत्र
विभज्योभयोः फलं दर्शयति । अहंग्रहोपासनेन उपास्यदेवताता-
दात्म्यरूपसाक्षात्कारेण सायुज्यम् । “साम्नः सायुज्यं सलोक-
ताञ्जयतीति श्रुतेः” । ततोऽल्पध्यानवशात्समीप्यं ततः सलोकतां
आदिशब्देन सार्ष्टित्वं स्वभोगार्थं सृष्टिकर्तृत्वं तच्च जगद्ध्यापार-
वर्जं “जगद्ध्यापारवर्जप्रकरणादसंनिहितत्वाच्चेति सूत्रात् । यद्विदु-
ष ऐश्वर्यं तन्निरङ्कुशं सातिशयं वेति सन्देहे जगदुत्पत्त्यादिव्या-
पारवर्जं सातिशयमेव । यद्यणिमाद्यैश्वर्यं विदुषः जगद्ध्यापारस्तु
परमेश्वरस्यैव सृष्टिवाक्येषु सर्वत्र तस्यैव प्रकरणाद्विदुषश्च तत्रा-
संनिहितत्वात् नित्यसिद्धं हि परमेश्वरस्य निरङ्कुशमैश्वर्यं, कथं
वा विदुष ईश्वरप्रसादायतमागन्तुकमैश्वर्यं निरङ्कुशमिति वक्तुं
न शक्यं, तस्मात्सातिशयमैश्वर्यं विदुष इति सूत्रार्थः । अस्योपा-
सकस्य श्रुताविमं मानवमार्त्तं नावर्तत इति इममिति विशेषणा-
न्मन्वन्तरे आहृत्तिरिति वदन्ति । तदुक्तम् ।

२०५४-२५००
मुक्तिकीर्तिपत्रम्
१-१८ से २५
नक

श्री. मू.
४-४-१७.

ह्री. ५. ४-१५-५

१३६

स्वानुभवादर्थः

मरीचिका

३-५०

विशेषम्

प्र. सू. ४-१-४

छा. ३

१-१-५

यदि वा^६ समुच्चयवशात्पुरुषः^७ कमलासनं^८ व्रजति^९ कामुकधीः॥
पुनरेव^{१०} मानवमिमं^{११} तु विना^{१२} परिवर्त्तमाव्रजति^{१३} मूढमतिरिति॥
एवं सति तत्त्वमस्यादिजन्यसाक्षात्कारेणाऽज्ञाननिवृत्तौ न
विगानम् । अतोऽत्रैव यतितव्यमिति युक्तं प्रतिभासते । प्रायो
बाहुल्येन प्रतीकस्य प्रतीकोपासनस्य विनाशि फलं सर्वत्र का-
मचाररूपं न सम्यक् यथा अतत्क्रतूनां प्रतीकोपासकानां नाम-
ब्रह्मेत्याद्युपासकानां शब्दशास्त्रादिलक्षणे नामविषये स्वातन्त्र्य-
मन्येषामपि तथा कामुचार एव फलतुच्छत्वान्न युक्तमिति
भावः ॥ १८९ ॥

एवं श्रीमच्छङ्करनिर्मिततन्त्रेषु प्रतीकोपासनमेवोपलक्ष्यते न
त्वहंग्रहोपासनमित्याहु-

शालिग्रामे^{१०} धातुदेहे^{११}ऽथ यन्त्रे^{१२}
पूजा^{१३} कार्या मूलमन्त्रैः^{१४} प्रतीकैः^{१५} ॥
तन्त्रेष्वेवं शम्भुना^{१६} प्रोक्तमेत
न्नान्यत्तत्राऽहंग्रहोपासनाख्यम् ॥ १९० ॥

शालिग्राम इति ॥ १९० ॥

उपासनाभिः क्रममुक्तिरुक्ता तत्रापि ज्ञानेनैव मुक्तिर्न भाव
नामात्रेणेत्याहु-

उपासनाभिः^१ क्रममुक्तिरुक्ता^२
तत्रा^३ ऽपि^४ मुक्तिः^५ परमात्मबुद्धिनः^६ ॥
अज्ञानहानं^७ न विनास्ति^८ मुक्ति-
रज्ञाननाशो^९ न हि^{१०} भावनाबलात् ॥ १९१ ॥

उपासनाभिरिति ॥ अतएवोक्तं शारीरवार्तिके ॥

अथ वा स तत्र परमात्ममतिः परिमुच्यते सकलबन्धनतः ।

२१ ५१
३-५१

क्रमयोगमुक्तिरुदिता श्रुतिषु प्रतिशास्त्रमेवमुपपन्नतरेति ॥

अत एव श्रीवादरायणनोक्तम् । अनावृत्तिः शब्दादिति ।

५१ ५१
४-४-२२
४-३-१०
२१ ३-३-८

तस्मात्सर्वत्र ज्ञानादेव मोक्ष इति सिद्धम् । अन्यथा “नान्यः

पन्थाविद्यतेत्यादि” श्रुतिविरोध इति ज्ञेयम् । श्रुतौ निर्गुणसगुण-

विद्ययोः फलमुक्तम् ।

ज्ञात्वा देवं सर्वपाशापहानिः क्षीणैः क्लेशैर्जन्ममृत्युप्रहाणिः ।

२१ ५
१-११

तस्याऽभिध्याना तृतीयं देहभेदे विश्वैश्वर्यं केवल आप्तकाम इति ।

श्रुत्यर्थस्तु देवं स्वप्रकाशमीश्वरं ज्ञात्वाऽऽत्मत्वेन साक्षा-
त्कृत्य सर्वपाशानामज्ञानरागादीनां क्लेशानामपहानिः क्षयोऽस्मि-
न्सम्भवति एवं क्षीणैः क्लेशैस्तत्तत्कार्यजन्ममरणयोः क्षयो
भवति । निर्गुणविद्याफलमुक्त्वा सगुणविद्याफलमाह । तस्येति ।
तस्येश्वरस्याऽभिमुख्येन ध्यानादुक्तहानिद्वयापेक्षया तृतीयमणि-
माद्यैश्वर्यं देहभेदे देहविशेषे सिद्धदेहे प्राप्तं भुक्त्वा निर्गुणविद्यो-
दये केवले ऽद्वितीये आप्तकामो निरतिशयानन्दात्मनैवाऽवति-
ष्ठत इति क्रममुक्तिवाक्यार्थः ॥ १९१ ॥

ज्ञानोत्तरं न वासनाभिर्वधस्तासां बाधितत्वादित्याह—

सवासनान्तःकरणस्य साक्षी

न मे ऽधुना वासनयाऽस्ति बन्धः ॥

यदा यदादेति तदा मृषात्वा-

द्विकारभावात् स्वयमस्तमेति ॥ १९२ ॥

सवासनेति ॥

वासनोदयसमय एव मृषात्वनिश्चयाद्विकारभावादन्तःकर-
णविकारत्वाच्चेति विचारस्फुरणादुत्पन्नाऽपि सा स्वयमस्तं नाश-

मेति । इयमेव जीवन्मुक्तिरितिभावः ॥ १९२ ॥

इदानीमुपासकात्तत्त्वज्ञानिनो विशेषमाह—

प्राणोत्क्रान्तिर्नाऽऽधुना मे भविती

प्राणाः पूर्णे लीयमाना भवेयुः ॥

रज्जौ सर्पन्यायतः संप्रबोधान्

नैवोत्पन्ना नैव यास्यन्ति नाशम् ॥ १९३ ॥

प्राणोत्क्रान्तिरिति । प्राणशब्दोपलक्षितं गमनाऽगमनहेतु-
भूतं लिङ्गं पूर्णे ब्रह्मणि लीयमानं स्यात् । कथं लय इत्यपेक्षा-
यामाह । यथा रज्जौ सर्प उत्पन्न एव नाऽस्ति, “नाऽसतो विद्यते
भावः” इति स्मरणात्तस्य नाशः कुत एवं प्राणा इत्यर्थः । सर्गा-
दावेव नोत्पन्नं दृश्यं नास्त्येव तत्सदेत्यादिना सर्वथा जगन्नाऽ-
स्त्येवेत्युक्तत्वात् । “अथा ऽकामयमानो योऽ कामोनिष्काम
आत्मकामो न तस्य प्राणा उक्तामन्ति ब्रह्मैव सन्ब्रह्माप्ये
तीति” श्रुतेः । श्रुत्यर्थस्तु । बाह्यविषयकामताशून्यत्वं अकामत्वं
मानसविषयकामनाशून्यत्वं निष्कामत्वं प्राप्तस्वरूपानन्दतृप्त-
त्वमाप्तकामत्वं तत्र सर्वत्र हेतुः आत्मकाम इत्यर्थः ॥ विद्वद्देहादेव
प्राणोत्क्रान्तिनिषेधोऽयमिति सिद्धान्तः । उपासकस्य तु “तयोर्ध्व-
मायन्नमृतत्वमेति” श्रुतेर्मूर्धन्यनाडिद्वारा उक्क्रान्तिरस्ति नैवं
तत्त्वज्ञानिन इतिविशेषः ॥ १९३ ॥

यदा नोऽस्ति बोधो न बाधो जडानाम्

तदा वासनाभीतिरन्त्यप्रयाणे ॥

यदोपासकः कश्चिदन्यो नरो वा

भयं तस्य ताभिर्जनुः कारणत्वात् ॥ १९४ ॥

गोता
२-१६

कृ ५-४-६

हं ३-४-६-६
काठ २-३-१६

यदेति ॥

यं यं वाऽपि स्मरन्भावं त्यजत्यन्ते कलेवरम् । इति ४-६
तन्तमेवैति कौन्तेय सदा तद्भावभावितः ॥
इतिस्मरणादित्यर्थः ॥ १९४ ॥

न वासनानां वशवर्त्तिता ऽस्य
प्राणास्तु सर्वे वशवर्त्तिनो ऽस्य ॥
प्रारब्धभोगाय हि वासना या
सा जन्महेतुर्न फलप्रदा च ॥ १९५ ॥

नेति॥दशेन्द्रियाणि मरुतः पञ्च च प्राणसञ्ज्ञिता इति वार्त्ति-
कोक्तेः प्राणा इन्द्रियाणि वशवर्त्तीनीत्यर्थः ॥ १९५

ज्ञानिनः कोपि विधिर्नाऽस्तीत्याह—

ज्ञाने समाप्तं सकलं हि कर्म
तस्मिन्पुनः कोऽपि विधिर्न चाऽस्य ॥
समाधिमन्तःकरणस्य धर्मम्
करिष्यते चेत्प्रकरोतु मा वा ॥ १९६ ॥

ज्ञानइति ॥

सर्वं कर्माऽखिलं पार्थ ज्ञाने परिसमाप्यते । इति ४-३३
इतिस्मरणात् न तत्त्वज्ञानिनः कोपि विधिरित्यर्थः । समाधि-
मुक्तलक्षणं जीवन्मुक्तिमुखार्थं करिष्यते चेत्करोतु न करोतु वा
ऐच्छिकत्वात्तस्येत्यर्थः ॥ १९६ ॥

यस्य ज्ञेयकार्यसमाप्तिर्जाता स एव तत्त्वविन्मुख्योऽन्यस्त-
त्त्वज्ञाभास इत्याह—

4. यस्य ज्ञेयं कार्यजातं समाप्तम्
 तत्त्वज्ञानात्तत्त्वविन्मुख्य एषः ॥
 ज्ञेयं कार्यं शिष्यते यस्य पुंस-
 स्तत्त्वज्ञस्याऽऽभासतां याति दुःखी ॥ १९७ ॥

यस्येति ॥ १९७ ॥

ननु—

यद्यदाचरति श्रेष्ठस्तत्तदेवेतरो जनः ।
 स यत्प्रमाणं कुरुते लोकस्तदनुवर्त्तते । ^{उत्तिष्ठ ३-२१}
 इतिस्मरणात् ब्रह्मज्ञस्य कर्मानुष्ठानदर्शनात्कर्मोच्छेदः
 स्यादित्यत आह—

स्वतो न तेषां किमपीह कार्यम्
 अथापि लोकस्य हि संग्रहार्थम् ॥
 कुर्वन्ति सन्तः सकलं स्वधर्मम्
 श्रीकृष्णवत्ते कृपया जनानाम् ॥ १९८ ॥

स्वतइति ॥ स्वधर्ममित्यनेन प्रवृत्तश्चेदग्निहोत्रादि लोक-
 सङ्ग्रहार्थम् निवृत्तश्चेद्यथोक्तकाले असति बाधके यथाकाले
 भिक्षाटनस्नानादीति ज्ञेयम् । श्रीकृष्णवत्ते कृपया जनार्थं स्वधर्मं
 कुर्वन्तीत्यर्थः ॥

नाऽनवाप्तमवाप्तव्यं वर्त्त एव च कर्मणि । ^{उत्तिष्ठ ३-२२}
 इत्यादिश्लोके श्रीकृष्णस्य कर्मानुष्ठानदर्शनाच्छ्रीकृष्णवदि-
 त्युक्तम् ॥ १९८ ॥

एवं कर्माऽनुष्ठाने लोका एनं तत्त्वज्ञं संसार्ययमिति वदेयुरिति
 चेत् वदन्तु नाम परमार्थतो न कापि हानिरिति स्याऽनुभवेनाह—

^१स्वदृष्ट्या ^२स्वयं ^३निर्विशेषत्वहेतो-
^५नै ^६कर्त्ता ^७न ^८माता ^९न ^{१०}भोक्ता ^४ऽहमस्मि ॥

परैः सर्वसंसार आरोप्यते चे-

त्सुखं सर्वसंसारमारोपयन्तु ॥१९९॥

स्वदृष्ट्येति ॥ १९९ ॥

एवं यथोक्तसाधनसम्पन्नस्याऽधिकारिणो यतेः सर्वोत्कृष्टत्वं दर्शयति—

^१नित्यादिसाधनचतुष्टयसम्पदुच्चैः

^४सेनां ^५प्रगृह्य ^६चतुरङ्गबलोपपन्नाम् ॥

^८अज्ञानशत्रुविजयेन ^७परात्मलाभे

^९राज्ये ^{१०}स्थितो ^{११}विजयते ^{१२}यतिचक्रवर्त्ती ॥ २०० ॥

नित्यादिति ॥ नित्याऽनित्यवस्तुविवेकादिसाधनच-
तुष्टयसम्पदेव चतुरङ्गानि हस्त्यश्वरथपदातीनि तेषां बलेनोपपन्नां
परिपूर्णां उच्चैर्महतीं सेनां प्रगृह्य प्रकर्षेण स्वाधीनां कृत्वेत्यर्थः। शेषं
स्पष्टम् ॥ २०० ॥

प्राप्तराज्यस्तु राजा मधुपानातःपुरसेवनादिना यथेष्टवर्त्ती
भवेन्न तथा ऽयमित्याह—

^२राज्ये ^३स्थितो ^४ऽपि ^५यतिराट् ^६न ^७यथेष्टवर्त्ती-

^८स्वानन्दनित्यपरितृप्ततयाऽतिशुद्धः ॥

^३प्रारब्धभोगमनुभूय ^४विषादहर्षौ

^५हित्वा ^६प्रयाति ^७परमा ^८हि ^९विदेहमुक्तिम् ॥ २०१ ॥

राज्ये स्थित इति ॥ न यथेष्टवर्त्तीत्यत्र हेतुः स्वानन्दे-
त्यादि । प्रारब्धेन कर्मणा भोगो यस्य स प्रारब्धभोगो जीव-
श्चिदाभासस्तमनुभूय । अयमर्थः । चिदाभासो जीव एव सु-
खदुःखभोक्ताऽहं तद्विलक्षणस्तत्साक्षित्वादित्यमनुभूय अतएव
हर्षविषादौ त्यक्त्वा विदेहमुक्तिं प्रयाति प्राप्नोतीत्यर्थः ॥ २०१ ॥

तस्य यथेष्टाचरणे न प्रवृत्तिरिति सप्रमाणमाह—

त्रै. पं.
(अच्युतस्य मो. ड. ५५)
7-132

^१दृष्ट्वा ^२परं ^३ब्रह्म ^४रसान्निवृत्ति-

^१रित्याह ^२गीतासु ^३हरिः ^४कृणालुः ॥

^१अथो ^२यथेष्टाचरणं ^३न ^४तस्य

^५यद्यस्ति ^६चेत्सा ^७न ^८विषाकिता ^९न ॥ २०२ ॥

दृष्ट्वेति ॥

^१विषया ^२विनिवर्त्तन्ते ^३निराहारस्य ^४देहिनः ।

^१रसवर्जं ^२रसोऽप्यस्य ^३परं ^४दृष्ट्वा ^५निवर्त्तते ।

इतिवचनान्न यथेष्टाचरणमित्यर्थः ॥ २०२ ॥

किञ्च—

^१नैवा ^२ऽऽश्लेशः ^३पुण्यपापक्रियाया

^१यद्यप्येवं ^२शुद्धसंस्कारहेतोः ॥

^१पुण्ये ^२श्रद्धा ^३पाप्मनो ^४नैव ^५बुद्धि-

^१स्तत्त्वज्ञस्य ^२प्रायशो ^३ऽयं ^४निसर्गः ॥ २०३ ॥

क्र. ४

4-1-13

नैवेति ॥ “तदाधिगम उत्तरपूर्वाधयोरश्लेषविनाशौ तद्व-
पदेशा”दिति सूत्रात् । पुण्यपापक्रियायाः नाऽऽश्लेषो न सम्बन्धो
ऽकर्त्तात्मबोधस्य दृष्टत्वात् । यद्यप्येवं तथापि तस्य यथेष्टाचरणं न
सम्भवती त्याह । कुतः शुद्धसंस्कारहेतोस्तस्य पुण्ये श्रद्धा

प्रमत्ताश्च तमानस्तु योऽपि संशुद्धाकारिणः ।
अनेकजन्मसंसिद्धत्वेनोपाति परं गतिम् ॥ (गीता 6-45.)

स्वानुभवादर्थः ।

१४३

पाप्मनः पापस्य बुद्धिर्न । अनेकजन्मसंसिद्धत्वात्तत्त्वज्ञस्याऽयं
यथोक्तो निसर्गः स्वभाव एवेत्यर्थः ॥ २०३ ॥

यथोक्ताधिकारी संन्यासी दुर्लभ एवेत्याह—

⁶संन्यासिनः ¹कलहभैक्ष्यरताः ²सदण्डा

⁵दैवेन ³दूषितधियः ⁴श्रवणातिदूराः ॥

⁸दृश्यन्त एव ⁷बहवः ⁶परमार्थनिष्ठः

¹⁰शान्तः ¹¹समो ¹²यतिवरः ¹⁴कचिदेव ¹³दैवात् ॥ २०४ ॥

संन्यासिन इति ॥ श्रवणमतिदूरं येषां ते तथा मनननि-
दिध्यासने ततोऽतिदूरे साक्षात्कारोऽपि ततोऽतिदूर इति किमु
वक्तव्यमित्यभिप्रायः ॥ २०४ ॥

स्वस्य गुरुप्रसादात्स्वापरोक्षप्राप्त्या तं नमस्करोति—

¹यस्यामतं ³तस्य ⁴मतं ⁵विशुद्धम्

⁹मानेन ¹⁰वाक्येन ⁸गुरोः ⁷परं ⁶यत् ॥

¹³मौनेन ¹²बोधः ¹¹परमं ¹⁴कृतोऽह-

¹⁵मस्मीति ¹⁶तस्मै ¹⁸गुरवे ¹⁹नमोऽस्तु ॥ २०५ ॥

यस्येति ॥ गुरोः वाक्येन मानेन यत्परं ब्रह्म यस्याऽधिकारिणः
अमतं ज्ञानकर्मत्वेनाऽमतम् । श्रुतिः “यस्याऽमतं तस्य मतं मतं यस्य
न वेद सः” यस्य ब्रह्मामतम् अविषय इति निश्चयः तस्य तन्मतं
सम्यग्ज्ञातं यस्य मतं विषयतया ज्ञातुं शक्यम् ब्रह्मेति धीः नाऽ
सौ चेद्वेद भेदधीमत्त्वादेवमेवेति नियमार्थमुक्तम् । उक्तार्थमनुवदति ।
“अविज्ञातं विजानतां विज्ञातमविजानतामिति । तस्य मतं ज्ञानं
विशुद्धं नेतरस्येति सम्बन्धः । एतादृशो बोधो येन गुरुणा अ-

कै. ३.
२-३

यमहमस्मीति स्वापरोक्षं यथा तथा मानेन वाग्विषयत्वान्मम
सम्पादितस्तस्मै नम इत्यर्थः ॥ २०५ ॥

नन्ववाग्विषयत्वेऽपि प्रमाणान्तरेण बोधः कृतः स्यान्नेत्याह—

क०. १-३-१५

अशब्दमस्पर्शमरूपमव्ययम्

तथा रसं नित्यमगन्धवच्च यत् ॥

^१अतो^३क्षमानेन^५ न^४ गम्यता^२ऽस्य

तत्केवलं स्वा^१नुभवैकगम्यम् ॥ २०६ ॥

अशब्दमिति ॥ २०६ ॥

नाऽप्यनुमानगम्यामित्याह—

^४न तद्व्याप्तलिङ्गं^२ किमप्यस्ति^५ तस्मिन्^१

^१अतो^५ ना^३नुमानेन^४ गम्यं^२ स्वरूपम् ॥

^१सदक्षं^४ नवस्त्वन्तरं^६ तेन^३ किञ्चि-

^५दतो^९ नोपमानेन^{१०} गम्यं^७ स्वरूपम् ॥ २०७ ॥

न तद्व्याप्तलिङ्गमिति ॥ २०७ ॥

^२प्रमाणजन्यो^३ऽतिशयो^४ न शब्द-

^८प्रमाणतो^६ ऽस्यात्^१ न तेन^९ गम्यम्^{१०} ॥

^४न तद्विना^१ऽत्रानुपपत्तिरस्ति^५

^३नातः^६ प्रकल्प्यं^९ परमार्थसिद्धम्^७ ॥ २०८ ॥

गुरुणा सह यः शिष्यस्य सङ्गस्तद्वैचित्र्यमाह—

^३अभावेन^४ भावस्य^६ सिद्धिर्न^७ हि^८ स्यात्^९

^४स्वरूपस्य ^२षष्ठप्रमाणेन ^१येन ॥

^१अतः ^२केवलं ^३स्वानुभूतिप्रमाणम्

^५पदं ^४वैष्णवं ^६प्रत्यगात्मस्वरूपम् ॥ २०९ ॥

अभावेनेति ॥ येन षष्ठप्रमाणेनाऽभावस्य सिद्धिस्तेनाऽभाव-
प्रमाणेन न भावसिद्धिरित्यर्थः ॥ २०९ ॥

— ^८जातः ^९प्रबोधेन ^२गुरुर्युवैव

^७शिष्यो ^५ऽति ^६वृद्धो ^१गलितेन्द्रियादिः ॥

^{१०}अतीव ^{११}चित्रं ^{१२}गुरुशिष्यसङ्गा-

^{१३}जातं ^{१६}न ^{१४}तद्वर्णयितुं ^{१५}सुशक्यम् ॥ २१० ॥

जातइति ।

चित्रं वटतरोर्मूले वृद्धः शिष्यो गुरुर्युवा ।

गुरोस्तु मौनं व्याख्यानं शिष्यस्तु चिन्नसंशयः ॥

इतिवृद्धवचनादयमर्थ उक्तो ऽनुभवासिद्ध इत्यर्थः ॥ २१० ॥

ननु

श्रेयः श्रुतिं भक्तिमुदस्य ते विभो

क्लिश्यन्ति ये केवलबोधलब्धये ॥

तेषामसौ क्लेशल एव विशिष्यते

नान्यद्यथा स्थूलतुषावघातिनाम् ।

इति भागवतोक्तेर्हरिभक्तिं विना केवलज्ञानं क्लेशमात्रमेत-

न्निरूपणे तथैवेत्यत आह—

^१ज्ञानी ^२त्यात्मैवेतिकृष्णस्य वाक्या-

त्तत्त्वज्ञानी कृष्णतो नैव भिन्नः ॥

कृष्णस्तत्त्वज्ञानितो नैव भिन्न-

स्तस्मादेका ज्ञानभक्तिर्विशिष्टा ॥ २११ ॥

ज्ञानीति ॥

चतुर्विधा भजन्ते मां जनाः सुकृतिनोऽर्जुन ।

आर्तो जिज्ञासुरर्थाऽर्थी ज्ञानी च भरत्सर्पभ ॥ गीता ७-१६

तेषां ज्ञानी नित्ययुक्त एकभक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रियः ॥ ७-१७

उदाराः सर्व एवैते ज्ञानी त्वात्मैव मे मतम् । ७-१८

इति चतुर्विधभक्तिनिरूपणे तुरीयो भक्तो विशिष्यत इ-
त्युक्तम् । तत्र हेतुः परस्परं परमप्रेमास्पदत्वाज्ज्ञानी त्वात्मैव मे
मतमित्युक्तं भगवता । तस्माद्भज्यभजकयोरेकत्वेनाऽभेदभक्तिर्वि-
शिष्यतेऽत इयं ज्ञानभक्तिर्फलभूता विशिष्टेत्यर्थः । अतः फलभ-
क्तिनिरूपणान्न क्लेशमात्रमेतदिति भावः ॥ २११ ॥

किञ्च ॥

विज्ञाय भक्तिं परमां पवितां

न यत्र भेदावसरः कथंचित् ॥

इतोऽन्यथा भक्तिनिरूपणं य-

त्सा कर्मभक्तिः खलुभेदभानात् ॥ २१२ ॥

किमेतावताऽत आह—

श्रेयान्द्रव्याद्यज्ञतो ज्ञानयज्ञो

गीता ४-३३

ह्येवं कृष्णः प्राह गीतासु देवः ॥

तस्माद्भोषा ज्ञानभक्तिर्विशिष्टा

मुख्या पुंभिः पुण्यपुञ्जेन लभ्या ॥ ११३ ॥

श्रेयानिति ॥ २१३ ॥

इदानीं ग्रन्थकर्तृत्वाभिमानपरिहारपूर्वकं संप्रदायकर्त्राचार्य-
नमस्काररूपं मङ्गलमाचरति—

निर्मथ्य वेदान्तसमुद्रमेत-

त्स्वबोधरत्नं सुलभं मनोज्ञम् ॥

अकारि यन्माधवभिक्षुणा तन्न

मुमुक्षुभिर्धार्यमतिप्रयत्नात् ॥ २१४ ॥

निर्मथ्येति ॥ २१४ ॥

A पूर्वाचार्योच्छिष्टलेशोऽयमुक्तो

बुद्धिस्थेऽग्ने स्वस्य न प्रौढिवादः ॥

विद्वांसो येऽनुग्रहार्थं समर्था-

स्तेभ्यो भक्त्या मे प्रणामोऽयमस्तु ॥ २१५ ॥

पूर्वेति ॥ २१५ ॥

स्वात्मानुभवादर्थार्थं प्रकरणं समाप्तम्

यस्य श्रीपरमेश्वरसंज्ञगुरुरित्यासीत्सरामाश्रमः

किञ्चासीत्परमो गुरुः सुरतरुर्नारायणेत्याश्रमः ॥

साक्षान्माधव आश्रमो गुरुतरः पूर्ण परब्रह्म यो

वर्बन्ति प्रथितोऽद्य तेन लिखितो ग्रन्थोऽतिविग्रन्थिकृत् ॥१॥

श्रीमन्नारायणाश्रमशिष्यमाधवाश्रमविरचितं स्वा-

ऽनुभवादर्थार्थं प्रकरणं समाप्तम् ॥

→ अ १७/५/२००१

॥ श्रीः ॥

स्वानुभवादर्थस्य श्रीकानां

अनुक्रमणिका ।

—१०:—

अ.	अविद्यानिवृत्त्यर्थमेवेह
अकर्ताऽपि सन् कर्तृतां प्राप्य	शास्त्रम् ... १७३
मोहात् ... १२२	अशब्दमस्पर्शमरूपमव्ययम् २०६
अकार्षे न कर्ता करिष्येऽहमे-	अष्टौ रसान् यान् मधुरादिपङ्क-
तत् ... १२४	सान् ... १८४
अकृत्रिमानन्दनिजस्वरूपम् ११८	असङ्गस्य बन्धो न सम्भावनीयः १८
अघटनघटनापटीयसीयम् २९	असोः क्षुत्पिपासे धियः शोक-
अतिदूरतरं निजस्वरूपम् २	मोहौ ... १०७
अथ तत्त्वमसीति वेदवाक्यात् २३	अहो हि माया बलमेतदुच्चैः ५०
अधिष्ठानचैतन्यविज्ञानसिद्धौ ८०	अहंग्रहोपासनया नराणाम् १८९
अधिष्ठानचैतन्यसिन्धोर्लहयः ८१	अज्ञानधीः प्राणदृषीकदेहे १०६
अधिष्ठानसत्त्वेन तस्याऽस्ति	अज्ञानमेतत्सकलं व्यलीकं ३५
सत्त्वं ... ५२	अज्ञानसंशयविपर्ययचेतना-
अध्यात्मविद्या परमा हि विद्या १८३	नाम् ... १७२
अनादिषट्कस्य निरूपणं बुधैः १८१	आ.
अन्तर्बहिश्चेतिवचःप्रमाणात् १६७	आकाशादेर्नित्यता कल्प्यते
अभावेन भावस्य सिद्धेर्न	चेत् ... १३७
हि स्यात् ... २०९	आत्मच्छायाव्याप्तबुद्धेः प्रवेशः ९१
अमनस्कतया न मेऽस्ति चिन्ता १००	आत्मस्वरूपा हि विमुक्तिरुक्ता १५
अयं प्रकारः सदसद्विलक्षणः ५१	आत्मान्यत्वादन्तरिक्षं मनो-
अलं बहुक्तेन बहुप्रकारैः ८४	ऽणु ... १३६
अविद्यानिवृत्तिः प्रमाणेन	
साध्या ... १९	

आनन्दशो यत्समाच्छादनं
तत् ... १७८
आज्ञायसुत्रे सकलं हि वेदं १४
आविद्यकं यदपि कर्म तथा-
ऽपि सर्वम् ... ३९
आविर्भावापादकं यत्स्वरूपं ५४

इ.

इच्छादयो ये परिकल्पिता
गुणाः ... १३४
इन्द्रं मित्रमिति श्रुतिर्हि
बहुधा सन्तं वदत्येकधा १५८

उ.

उदरमन्तरकं कुरुते यदा १५०
उपादानचिद्यादशी तादृगेवा- ७५
उपादानचिद्यात्तमन्तर्बहिर्वा ७४
उपाधिनाशेन विना न चाऽस्य ६२
उपाधिसत्वात्प्रतिबिम्बसत्त्व १५४
उपासनानां बहु तारतम्यम् १८८
उपासनाभिः क्रममुक्तिरुक्ता १९१

ए.

एतद्द्वाराऽऽरोपितश्चाऽवि-
वेकात् ... ११४
एतन्मनुष्येषु जनुः सुदुर्लभम् १८५
एतादृशेऽर्थे ममता न युक्ता ९६
एवं श्रुतिन्यायविचारणेन ८६

क.

कर्ता भोक्ताऽहं प्रमात्रैकमूलः ११३
कर्माधक्षः सर्वलोकाधि-
वासो ... १०३

क च परमसुखं निजस्वरू-
पम् ... ३०
क च बत निरहङ्कृतिर्ममाऽऽत्मा ३२
क च मम चितिता क तच्च
मौढ्यम् ... ३१
क च मम निरुपाधिरूपमेकं ३३
क च ममासुविरागितास्वरूपम् ३४
कार्योत्पादे या समर्थाऽस्ति

शक्तिः ... ५५
कालेयत्ता नाऽस्ति मे नि-
त्यतायाः ... १०८
काश्यां मूढो द्वारकायां
प्रभासे ... १८७
काश्यां मृत्योर्मोक्ष इत्याहुरेके १८६
किमपि मोहनशक्त्यधिदै-
वतं ... ९३
किं गौतमीयैः कणभुग्-
घोभिः ... १३३

च.

चेत शुद्धौ चेतसः स्थैर्यकार्ये १७

ज.

जडं न सन्नाऽपि च चित्स्वरूपं ४९
जाग्रत्स्वप्नसुषुप्तिकासु यदनु-
स्यूतं च तत् सिद्धिदृत् १२५
जातः प्रबोधेन गुरुर्युवैव २१०
जानन्नेवं नास्ति वैराग्यलेशः १२०
जाने न जानेऽहमिति प्रतीते १४१
जीवाद्भिन्नं ब्रह्म युष्मन्मते चे १५१
जीवा नियम्या भगवान्नियन्ता ८५

त.

तर्कोऽप्रतिष्ठो न हि येन मानः १४९

तस्मादखण्डैकरसं विशुद्धम् १८०
त्रैगुण्यमात्रविषयाः खलु कर्म-
वेदाः ... ९७

द.

दृष्ट्वा परं ब्रह्म रसाश्रितवृत्तिः २०२
देवस्तिर्यङ्मर्त्यसंज्ञोऽण्ड-
जादिः ... १०२
देहाश्रित्यत्सर्वमर्मस्थलेभ्यो १०४
द्रष्टा नाऽहं दृश्यमिदयात्व-
हेतोः ... १०९

ध.

धिकसंसारमिमं न यत्र परमं
शर्मास्ति यल्लभ्यते ... १२१
धीवृत्त्यवच्छिन्नचित्तिः
प्रमाणम् ... २०
धैर्येण शौर्येण च धीरलोकः ४५

न.

न कर्मविज्ञानसमुच्चयः स्यात् ४०
न तद्व्याप्तलिङ्गं किमप्यस्ति
तस्मिन् ... २०७
न दोषदृष्टिर्न विरागलेशो ५
न नामरूपादपरं स्वरूपम् ६९
न बिम्बधर्मो न च वाऽप्युपाधेः १५५
न वासनानां वशवर्तिताऽस्य १९५
न हि निर्मथनं विनेन्धनाग्निः ३
नानाक्लेशैः सोमपानादि कृत्वा ११९
नाऽन्योऽतोऽस्तीत्यादि वेदे
निषेधा ... १५७
नाहं षण्ढो नैव योषित्पुमान् वा ९०
नाहं सूक्ष्मं सप्तपञ्चात्मकं यत् ९९

नाहं स्थूलं सप्तधातुस्वरूपम् ८९
नित्यादिसाधनचतुष्टय-
सम्पदुच्चैः ... २००
निरतिशयसुखं यत्प्रत्यगात्म-
स्वरूपम् ... १३
निर्मथ्य वेदान्तसमुद्रमेतत् २१४
नैकस्य दुःखेन समस्तजीवे १३०
नैवाऽऽश्लेषः पुण्यपापक्रियायाः २०३
न्यग्रोधबीजमिव यत्खलु सर्व-
बीजम् ... १०५

प.

पदार्थद्वयं दृक्च दृश्यं ततो-
ऽन्यत् ... ११
परस्मिन् परस्याऽवभासोऽत्र
सद्भिः ... ७१
पातञ्जलं योगमृते समस्तम् १४२
पित्रोर्मलोद्भूततनोरसूनाम् १११
पूर्वाचार्योच्छिष्टलेशोऽयमुक्तो २१५
प्रत्यक्छायाव्याप्तधीवृत्तियोगो ११२
प्रत्यग्भावात् बाह्यवलक्ष-
णायाः ... १७७
प्रपञ्चमिदयात्वसुदर्शनेन १६१
प्रपञ्चसत्यत्वनिरूपणेन ७७
प्रमाणजन्योऽतिशयो न शब्दः २०८
प्रयोजनं नास्ति फलस्य
किञ्चित् ... १७६
प्रज्ञाघनत्वात्स्वगतोऽपि भेदो १६२
प्राणोत्क्रान्तिर्नाऽऽधुना मे भ-
विषी ... १९३
प्रातीतिकं यद्यवहारकाले ८३
प्रामाण्यं यत्तद्वनं तत्स्वतो हि २१

ब.

बन्धीभिरन्याभिरभेदबोधे १४६
बाधस्याऽर्थापत्तिरित्यजातम् ६३
बुद्धिस्थदुःखं निज आत्मनीदं ४६
बोधात्पूर्वं तन्मृषा चोत्तरं वा १६९
ब्रह्माकारा तत्त्वमस्यादिवाक्यै २२
ब्रह्मातिरिक्तं न हि किञ्चिदन्य ५८
ब्रह्मात्मता मे न हि कृत्रिमा-
ऽस्ति ... ११७
ब्रह्मात्मविज्ञानमृते नराणाम् १८२
ब्रह्मात्मानौ चक्षुरादेरयोग्यौ १४७
ब्रह्माहस्मीति च वाक्यशेष १६३
ब्रह्माज्ञानं स्वाऽनुभूत्या ममा-
ऽऽसीत् ... ६१
ब्रह्मैव सर्वं जगदित्यमेका ५७
ब्रह्मैवेदमिदं हि वाक्यमुदितं
वेदे तदर्थस्त्वयं ... ५९

भ.

भगवत्प्रतिबिम्ब एष
जीवः ... ५१६
भयं द्वितीयाद्भवतीति वेद ५६
भीतिर्मनोवृत्तिरियं द्वितीया ८८
भूच्छिद्रगोमूत्रभुजङ्गमाना १२७
भेदे विना काऽनुपपत्तिरस्ति १४८
भोक्ता भोज्यं प्रेरितारश्च मत्वा १६४
भ्रान्त्या कृतानां खलु कर्मणां
मया ... ३७

म.

मत्सन्निधानान्मम सत्तया च १३१
मनोमयी मांसमयी विधात्रा ९४

ममाऽत्र देहे सकलार्थभासकम् १२९
माता मानं मेयमेतद्विशिष्टम् १६६
मिथ्याभूतादन्यतो बिम्बतो
धीः ... १७७

य.

यतो वा इमानीति वेदोक्त-
रित्या ... ६७
यथा मणिः स्वाश्रयनीलपीत १०१
यथा रज्जुग्रेऽन्यथा भाति पुंसां ६६
यथा वस्तुविज्ञानतश्चिद्विवर्तः ७६
यथा स्वाश्रयं मोहयेतैव
माया ... ११५
यथा हिमांशुः खलु तैजसोऽयं ५३
यथा ह्ययं ज्योतिरिति श्रु-
तिस्त- ... १५३
यदनावृतचित्तदात्मनाऽदो २४
यदज्ञानतो यत्समुत्पद्यते तत् ६०
यद् द्वादशारं किल कालचक्रम् ८७
यदा नास्ति बोधो न बाधो
जडानाम् ... १९४
यद्ब्रम्ह साक्षादपरोक्षमुक्त १६०
यद्यात्मनि त्वं सुखदुःखराग १३५
यस्मात्परं किमपि नास्ति
नमोऽस्तु तस्मै ... १
यस्मिन्नदोऽध्यस्ततया वि-
भाति ... ७७
यस्य ज्ञेयं कार्यजातं समाप्तम् १९७
यस्याऽत्यन्ताभाव एवाऽस्ति
यस्मिन् ... ८२
यस्याऽभासो व्यापकस्या-
ऽस्त्युपाधौ ... १५२

यस्यामतं तस्य मतं वि-

शुद्धम् ... २०५
ये कारणात्कार्यमिदं विभिन्नम् ७९
ये द्वासुपर्णेतिवचोबलेन १४४
येनाऽऽत्मनाऽत्र व्यवहार-
सिद्धिः ... १३२
ये पञ्च कोशाः श्रुतिषु .
प्रसिद्धाः ... १२८
यो व्यष्ट्युपाधौ च समष्ट्यु-
पाधौ ... १२६
यः संशयात्मा स विनश्यतीति १२

र.

राज्ये स्थितोऽपि यतिराद्
न यथेष्टवर्ती ... २०१

ल.

लिङ्गोपाधेरात्मनो यः प्रवेशः ११०

व.

वर्षोपलं सम्पतितं प्रपश्यतां ६
वाक्योत्थवृत्त्या परमात्म-
वस्तु ... १७१
विलक्षणाद्ब्रह्मण एव कार्यं ६८
विशेषस्त्वयं तत्त्वमस्यादि-
वाक्यम् ... २६
विज्ञाय भक्तिं परमां पवित्रां २१२
वेदान्तवाक्यजनिता मति-
वृत्तिरेनं ... १७४
वेदान्तविज्ञानसुनिश्चितार्थाः १६
वैराग्यबोधाय हि कामिनां त १४५
व्यवहरति जीवो नामरूपकि-
याभिः ... ७३

श.

शरीरकर्मन्द्रियचित्तयोगे ४१
शरीरकर्मन्द्रियचित्तसाध्य ३८
शरीराद्यधिष्ठानपञ्चप्रकारैः १२३
शालिग्रामे धातुदेहऽथ यन्त्रे १९०
शुभाऽशुभानां किल सूत्रकः
स्या- ... १७१
श्रुतिस्मृतिन्यायजनेषु सि-
द्धम् ... १४०
श्रेयान् द्रव्याद्यज्ञतो ज्ञानयज्ञो २१३

ष.

षष्ठ्यर्थस्याऽसङ्गनेत्यसङ्गे ९२

स.

सतोर्हि भेदः प्ररिकल्पनीयो १५९
सत्ता स्फुरत्ता परमात्मनो या ५२
सत्यं सत्यगुणं वदन्ति भग-
वद्ब्रह्मेति केचिद् बुधाः १३८
सत्यं ज्ञानमनन्तमेवमनि-
दानन्दं परं केवलं ... ६५
सत्यानृतात्मं मिथुनं परस्परम् ७२
सदपि चित्तमदोऽसदिव
स्थितम् ... २८
समाधिकाले न जडं समीक्षते २७
समानमेतद्धि विमूढबुद्धयो ४४
समानसत्ताकतयाऽन्यथात्वात् ७८
सर्वज्ञनारायणनिर्मितत्वात् ८
सर्वं चैतद्वाधितं चैतदुक्त्या १६८
सवासनान्तःकरणस्य
साक्षी ... १९२
साङ्ख्यास्तु सत्त्वगुणान्य-
तया हि मोक्षम् ... १३९

सामग्रिका यावदिहास्ति भाने ३६	स्वप्ने तु सर्वेन्द्रियदिव्यदेह ४२
सुमेरुपृष्ठे सरितां तटे वा ४	स्वस्याऽऽसत्वात्सर्वतो दुःख-
सुषुप्तिकालेन तु तद्द्वितीयम् १६५	दा ये ... ९८
सुषुप्त्यवस्थासुखदुःखभोगो ४३	स्वोत्पत्तिमात्रे सकलं
सोपाधिकं वा निरुपाधिकं वा ६४	विचार- ... १०
संन्यासिनः कलहभैक्ष्यरताः	ह.
सदण्डाः ... २०४	हरेर्गुरोर्भक्तिरिदं द्वयं यत् ७
संविद्रूपं ब्रह्म चाऽऽत्मापि	ज्ञ.
संवित् ... १७९	ज्ञानी त्वात्मैवेति कृष्णस्य
स्त्रीपुंनूनां रुधिरादिपञ्चे ९५	वाक्यात् ... २११
स्वतो हि तेषां किमपीह	ज्ञानेन मोक्षः श्रुतिलोक-
कार्यम् ... १९८	सिद्धो ... १४३
स्वतःप्रकाशादिह धर्मिणो-	ज्ञाने समाप्तं सकलं हि कर्म १९६
ऽन्यो ... ४८	ज्ञानं समस्तं खलु धर्मिमात्रे ४७
स्वतःप्रमाणत्वमिदं श्रुतीनाम् ९	ज्ञानं हि यन्निर्विषयं स
स्वदृष्ट्या स्वयं निर्विशेषत्व-	आत्मा ... ११६
हेतो ... १९९	

* ॐ तत्सत् *

॥ श्रीकृष्णार्पणमस्तु ॥

स्वानुभवादर्थस्य
शुद्धिपत्रम् ॥

शुद्धम्	पृष्ठाङ्काः अशुद्धम्	पंक्ति
१ ब्रह्म	२ षड्वै	२
२ व्यतिरेक	३ न्यतिरेक	३
३ चेतिश्रुतेः	५ चेतिश्रुतेः	५
४ मात्मनः	५ मात्मना	५
५ सुलभं	६ सुलं	६
६ सर्वहुतऋचः	८ सर्वतः ऋचः	८
७ तंह देवमात्म	९ तंह देवात्म	९
८ निवृत्तिः	१० निवृत्ति	१०
९ निवृत्तिः	१० नवृत्ति	१०
१० दृशोः	११ दृशो	११
११ तदघटेत	१३ तदघटेत	१३
१२ गूढात्मा	१५ गूढात्मा	१५
१३ असंगोहायं	१५ असंगोहायं	१५
१४ स्वस्वरूपापरि	१५ स्वस्वरूपापरि	१५
१५ व्यतृणत्	१७ व्यतृणवत्	१७
१६ स्वयंभूस्तस्मात्	१७ स्वयंभुवस्तस्मात्	१७
१७ पराङ्	१७ पराङ्	१७
१८ युगपदेकदेशावस्थत्वेन	१८ युगपद्देशावस्थत्वेन	१८
१९ अभ्रद्धा	२० भ्रद्धा	२०
२० धृतिधीरता	२० धृतिधीरता	२०
२१ अधीरता	२० अधीरेता	२०
२२ वेदे	२१ वेद	२१
२३ हृदयपुण्डरीक	२१ हृदयपुण्डरि	२१
२४ अथतत्त्वमसीति	२२ अथतत्त्वमसीति	२२
२५ तदभिन्न	२३ तद्भिन्न	२३
२६ यत्रत्वस्य	२५ यत्रत्वस्य	२५
२७ प्रमाणप्रमेयस्फुरणात्तत्त्व	२५ स्फुरणात्तत्त्व	२५

२८ सुसाधनतोहिनृणास्फुटम्	२६ सुसाधनतोनुणाम्	२६
२९ तादृशं	२६ तादृशं	२६
३० निरतिशयं	२६ निरतिशयं	२६
३१ तात्त्विकोऽन्यथा	२७ अतत्त्विको	२७
३२ अज्ञानं	२८ अज्ञान	२८
३३ निरुपाधिकमेव	२९ निरुधिकमेव	२९
३४ अशब्दमस्पर्श	२९ दृष्टमस्पर्श	२९
३५ पुण्यापुण्यहेतु	३२ पुण्यहेतु	३२
३६ भाष्यकारीयरीत्या	३२ भाष्यकारीया	३२
३७ चिन्मयान्तःकरण	३४ केनकं	३४
३८ तत्रकेनकं	३४ केनकं	३४
३९ सुषुप्ति	३७ सुषुप्तिः	३७
४० सुप्तस्य	३८ सुप्तस्य	३८
४१ अन्वय	३९ न्द्वय	३९
४२ धर्मिमात्रेऽभ्रान्तं	३९ धर्मिमात्रभ्रान्त	३९
४३ तर्हि न नश्यति	४१ तर्हि नश्यति	४१
४४ तर्हि न प्रतिभाति	४१ तर्हि प्रतिभाति	४१
४५ ईश्वरनिष्ठे	४४ ईश्वरनिष्ठे	४४
४६ ब्रह्माण्डात्तं	४४ ब्रह्माडात्तं	४४
४७ तज्ज्ञान	४७ तत्ज्ञान	४७
४८ यद्यधिष्ठान	४७ यद्यधिष्ठान	४७
४९ यावन्नज्ञायते	३७ यावन्नाशयते	४७
५० तच्चित्तोर्योगः	४७ तच्चित्तो र्योगः	४७
५१ ब्रह्मेति	४९ ब्रह्मेति	४९
५२ सन्तिधर्माः	५१ सन्तोधर्माः	५१
५३ लक्षणवाक्यं	५२ लक्षणवाको	५२
५४ विचित्राश्चहि	५४ विचित्राश्चैवहि	५४
५५ प्रकृतिश्च	५६ प्रकृतिः च	५६
५६ न केवलं	५७ न केवलः	५७
५७ तर्ह्येदं	५७ तदेदं	५७
५८ तज्जगत्त्रय	६१ तज्जगत्त्रय	६१
५९ कार्य कारणव्याप्तमेव	६२ कार्य कारणव्याप्तमेव	६२

६० चिद्विर्वर्तः	६२ चिद्विर्वर्तः	६२
६१ प्रपञ्चसत्त्व	६२ प्रपञ्चसत्त्व	६२
६२ तत्कार्यजातं	६३ तत्कार्यजातं	६३
६३ ब्रह्मसत्ताया अनावृतत्वात्	६४ आवृतत्वात्	६४
६४ द्वैतहानम्	६४ द्वैतहानम्	६४
६५ उपेक्ष्य	६४ उपेक्षा	६४
६६ मातर्कतां	६६ तर्कतां	६६
६७ यंपृथिवीनवेद्	६७ अयं न पृथिवीं	६७
६७ (६८) एष एवासाधुकर्म	६७ एवासाधुकर्म	६७
६८ (६९) यद्वाद्वादशारं	६८ यद्वादशारं	६८
६९ (७०) कीलाः	६९ किलाः	६९
७१ क्षत्रियवैश्यशूद्राः	७१ क्षत्रियवैश्यशूद्राः	७१
७२ ममाध्यासहानात्	७१ ममाध्यासहानात्	७१
७३ द्रष्टुर्भावात्	७१ द्रष्टुर्भावात्	७१
७४ तस्याः स्थूले	७२ तस्याः स्थूले	७२
७५ परस्परं	७४ परस्परं	७४
७६ कचिद्वादश	७८ कचिद्वादश	७८
७७ इन्द्रियं चक्षुः	७९ इन्द्रियचक्षुः	७९
७८ यन्मनसा	८१ यन्मनसा	८१
७९ कर्मणैति	९१ कर्मणैव	८१
८० देहान्नियमयन्	८३ देहान्नियत्	८३
८१ नचोभयं	८४ नचोभय	८४
८२ स्वरूपम्	८४ स्वरूपम्	८४
८३ पूर्वाचार्यैः	८५ पूर्वाचार्यैः	८५
८४ अहमित्यादि	८५ अहमित्यादि	८५
८५ स्वभावपरामर्श	८६ स्वाभाव	८६
८६ बुद्धिधर्मो	८६ बुद्धिधर्मो	८६
८७ देवता पोषयति	८७ देवताः पोषयति	८७
८८ अवस्थानुद्धेस्तदर्थं	८७ अवस्थाः बुद्धेः स्तदर्थं	८७
८९ नापि सुषुप्तिर्वैलक्षण्यात्	८७ नापि सुषुप्ति	८७
९० उपाधीनां	८९ उपाधीना	८९
९१ प्रतिषेधान्नवस्तुतः	८९ प्रतिषेधान्नवस्तुतः	८९
९२ इति जायन्ते	९१ इति जायते	९५

९३ गुरुप्रसादेन	९५ गुरु प्रसादन	९५
९४ पदार्थ इति	१०४ पदार्था इति	१०४
९५ तद्भगवान्	१०५ तद्भगवत्	१०५
९६ भेदविशालधीः स्वयम्	११० भेदविशालधीः	११०
९७ देवः क्षेत्रेषु	१११ देवक्षेत्रेषु	१११
९८ अनन्तं	१११ अनन्तं	१११
९९ ब्रह्मतत्त्वं	११२ ब्रह्माऽतत्त्वं	११२
१०० यथास्यात्	११३ यथा	११३
१०१ निषेधाद्	११३ निषेधा	११३
१०२ जीवेशानयोः	११३ जीवेशानयो	११३
१०३ वरुणं	११३ वरुणं	११३
१०४ इत्यादि	११५ इति	११५
१०५ नच भोग्यं	११६ नच योग्यं	११६
१०६ भोग्यादित्रयं	११६ भोग्यादित्रय	११६
१०७ तद्वितीयं	११६ तद्वितीयं	११६
१०८ प्रतिविम्बात्	११८ प्रतिविवात्	११८
१०९ स्यात्	११९ स्या	११९
११० उत्पन्ने	१२१ उत्पन्ने	१२१
१११ शोणगुण	१२२ शोणागुण	१२२
११२ अविद्या	१२८ अविद्याच	१२८
११३ पञ्चविधवृत्तीनां	१३१ पञ्चविधवृत्तानां	१३१
११४ अभ्युपेत्य	१३१ अभ्युपेत्य	१३१
११५ असुर्याः	१३३ असुर्याः	१३३
११६ श्रीवादरायणेनोक्तं	१३७ श्रीवादरायणनोक्तं	१३७
११७ वासनाभिर्विधः ।	१३७ वासनाभिर्विधः	१३७
११८ पार्थ	१३९ पार्थ	१३९
११९ सर्वोत्कृष्टत्वं	१४१ सर्वोत्कृष्टत्वं	१४१
१२० उत्तरपूर्वाद्ययोः	१४२ उत्तरपूर्वाद्ययोः	१४२
१२१ भरतर्षभ	१४६ भरतर्षभ	१४६
१२२ तस्मादेषा	१४६ तस्मादेषा	१४६
१२३ तन्मुमुक्षुभिः	१४७ तन्मुमुक्षुभिः	१४७
१२४ इति श्रीमन्नारायणाश्रम	१४७ श्रीमन्नारायणाश्रम	१४७



॥ श्रीः ॥

-*-

B
132
V3.133
1912
1954

आनन्दवनविद्योतिसुमनोभिः सुसंस्कृता ॥
सुवर्णाऽङ्कितभग्याभशतपत्रपरिष्कृता ॥ १ ॥
चौखम्बा-संस्कृतग्रन्थमाला मञ्जुलदर्शना ॥
रसिकालिकुलं कुर्यादमन्दाऽऽमोदमोदितम् ॥ २ ॥
स्तवकः— १७१

१ अस्यां चौखम्बा-संस्कृतग्रन्थमालायां प्रतिमासं पृष्ठशतके सुन्दरैः सीसकाक्षरैरुत्तमेषु पत्रेषु एकःस्तवको मुद्रयित्वा प्रकाश्यते । एकस्मिन् स्तवके एक एव ग्रन्थो मुद्र्यते ।

२ प्राचीना दुर्लभाश्चामुद्रिता मीमांसावेदान्तादिदर्शनव्याकरण धर्मशास्त्रसाहित्यपुराणादिग्रन्था एवान्न सुपरिष्कृत्य मुद्र्यन्ते ।

३ काशिकराजकीयप्रधानसंस्कृतपाठशालाऽध्यापकाः पण्डिता अन्ये च शास्त्रदृष्टयो विद्वांस एतत्परिशोधनादिकार्यकारिणो भवन्ति ।

४ भारतवर्षीयैः, ब्रह्मदेशीयैः, सिंहलद्वीपवासिभिश्च एतद्ग्राहकैर्देयं वार्षिकमग्रिमं

मूल्यम्-मुद्राः ७ आणकाः ८

५ अन्यैर्देयं प्रतिस्तवकम् " " १ " ०

६ प्रापणव्ययः पृथग् नास्ति ।

७ साम्प्रतं मुद्र्यमाणा ग्रन्थाः- मुद्रिताः स्तवकाः

(१) संस्काररत्नमाला । गोपीनाथभट्टकृता (संस्कारः) २

(२) शब्दकौस्तुभः । भट्टोजिदीक्षितकृतः (व्याकरणम्) १०

(३) श्लोकवार्तिकम् । भट्टकुमारिलविरचितम् }
पार्थसारथिमिश्रकृत-न्यायरत्नाकराख्यया } १०
व्याख्यया सहितम् । सम्पूर्णम् ।

(४) भाष्योपबृंहितं तत्त्वत्रयम् । विशिष्टाद्वैतदर्शनप्रकरणम् । श्रीमल्लोकाचार्यप्रणीतम् । श्रीनारायण तीर्थ विरचित भाट्टभाषा प्रकाशसहितम् । सं० } (वेदान्त) २

(५) करणप्रकाशः । श्रीब्रह्मदेवविरचितः सम्पूर्णः (ज्योतिषः) १

(६) भाट्टचिन्तामणिः । महाप्रहोपाध्याय- }
भोगागाभट्ट विरचितः । तर्कपादः } (मीमांसा) २

- (७) न्यायरत्नमाला-श्रीपार्थसारथिमिश्र वि० सं० (मीमांसा) २
- (८) ब्रह्मसूत्रभाष्यम्-वादरायणप्रणीत-
वेदान्तसूत्रस्य यतीन्द्र श्रीमद्विज्ञान-
मिश्रकृत व्याख्यानम् । सम्पूर्णम् । } (वेदान्तः) ६
- (९) स्याद्वादमञ्जरी-मल्लिषेणनिर्मिता सम्पूर्णा । (जैनदर्शनम्) २
- (१०) सिद्धित्रयम्-विशिष्टाद्वैत-ब्रह्मनिरूपण-
परम्-श्रीभाष्यकृतां परमगुरुभिः श्री ६
श्रीयामुनमुनिभिर्विरचितम् । सम्पूर्णम् } (वेदान्तः) १
- (११) न्यायमकरन्दः । श्रीमदानन्दबोधभट्टा-
रकाचार्यसंगृहीतः । आचार्यचित्सुख-
मुनिविरचितव्याख्योपेतः } (वेदान्तः) ४
- (१२) विभक्त्यर्थनिर्णयः न्यायानुसारिप्रथमादि-
सप्तविभक्तिविस्तृतविचाररूपः म० म०
श्रीगिरिधरोपाध्यायरचितः । सम्पूर्णः } (न्यायः) ५
- (१३) विधिरसायनम् । श्रीअण्णयदीक्षितकृतम् । सं० (मीमांसा) २
- (१४) न्यायसुधा (तन्त्रवार्तिकटीका) भट्ट-
सोमेश्वरविरचिता । } (मीमांसा) १६
- (१५) शिवस्तोत्रावली । उत्पलदेवविरचिता ।
श्रीक्षेमराजविरचितवृत्तिसमेता । } (वेदान्तः) २
- (१६) मीमांसाबालप्रकाशः (जैमिनीयद्वादशा-
ध्यायार्थसंग्रहः) श्रीभट्टनारायणात्मज-
भट्टशङ्करविरचितः । } (मीमांसा) २
- (१७) प्रकरणपञ्चिका (प्रभाकरमतानुसारि-मीमांसादर्शनम्) महामहो-
पाध्यायश्रीशालिकनाथमिश्रविरचितं, श्रीशङ्करभट्टकृतो मीमांसा-
सारसंग्रहश्च सम्पूर्णः (मीमांसा) ३
- (१८) अद्वैतसिद्धिसिद्धान्तसारः । पण्डितप्रवरश्रीसदानन्दव्यासप्रणीत-
स्तत्कृतव्याख्यासमलङ्कृतश्च । (वेदान्त) ३
- (१९) कात्यायनश्रौतसूत्रम् । महामहोपाध्यायश्रीकर्का-
चार्यविरचितभाष्यसहितम् । १३
- (२०) ब्रह्मसूत्रभाष्यम् । श्रीभास्कराचार्यविरचितम् (वेदान्तः) १
- (२१) श्रीहर्षप्रणीतं खण्डनखण्डखाद्यम् । आनन्दपूर्ण-
विरचितया खण्डनफक्किकाविभजनाव्यया व्या-
ख्यया (विद्यासागरी) ति प्रसिद्धया समेतम् । } (वेदान्तः) १३
- (२२) आख्यातचन्द्रिका श्रीभट्टमल्लविरचिता । १
- (२३) श्रीलक्ष्मीसहस्रम्-बालबोधिनीव्याख्यया-
ऽवतरणिकया च सहितम् । ८

- २४ ब्रह्मसूत्रवृत्तिः मरीचिका श्रीमन्नानाधमहकृता (वेदान्त)
- २५ कोडपत्रसंग्रहः । अत्र श्रीकालीशङ्करसिद्धान्तवागीशविरचितानि अनुमानजागदीश्याः
चानुमानगादाधर्याः प्रत्यक्षानुमानमाधुर्या न्युत्पत्तिवादस्य शक्तिवादस्य मुक्तिवादस्य
शक्तिप्रकाशिकायाः कुसुभाञ्जलेश कोडपत्राणि : (न्यायः)
- २६ ब्रह्मसूत्रम्, द्वैतद्वैतदर्शनम् । श्रीमुन्दरभट्टरचितसिद्धान्तसेतुकाऽभिधटीकासाठनश्रीदेवा
मणीतसिद्धान्तजाह्नवीयुतम्
- २७ पण्डितदर्शनसमुच्चयः । बौद्धनैयायिककपिलजैनवैशेषिकजैमिनीयदर्शन संक्षेपः । मायिम
टीकया सहितः । इतिभट्टमूरिकृतः ।
- २८ शुद्धाद्वैतमार्तण्डः प्रकाशव्याख्यासहितः । प्रमेयरत्नार्णवश्च
- २९ अनुमानाचिन्तामणिव्याख्यायाः शिरोमणिकृतदीधित्याजागदीशी टीका ।
- ३० वीरमित्रोदयः । महामहोपाध्यायश्रीमिश्रमिश्रविरचितः परिभाषा सस्कारप्रकाशात्मकः ।
- ३१ वीरमित्रोदयः । महामहोपाध्यायश्रीमिश्रमिश्रविरचितः आह्निकप्रकाशः
- ३२ स्मृतिसारोद्धारः विद्वद्वरविश्वम्भरविपाठिसंकलितः ।
- ३३ वेदान्तसंज्ञमञ्जूषा । श्रीभगवत्पुरुषोत्तमाचार्यकृता ।
- ३४ प्रस्थानरत्नाकरः । गोस्वामिश्रीपुरुषोत्तमजी महाराजविरचितः
- ३५ वेदान्तपरिजातसौरभं नाम ब्रह्ममीमांसाभाष्यं श्रीनिम्बार्काचार्यविरचितम् ।
- ३६ योगदर्शनम् । परमहंसपरिवाजकाचार्य-नारायणतीर्थविरचित-योगसिद्धान्तचन्द्रिका-
व्याख्या संवलितम् ।
- ३७ वेदान्तदर्शनम् । परमहंसपरिवाजकाचार्यश्रीरामानन्दसरस्वती स्वामिकृत ब्रह्माऽमृत-
समाख्य व्याख्यासंवलितम् ।
- ३८ विश्वप्रकाशः । कोशः । विद्वद्वर श्रीमहेन्द्रसुरिविरचितः ।
- ३९ श्रीमुग्धोद्दिनी । श्रीबलभाचार्यविनिर्मिता । श्रीमद्भागवतव्याख्या गोस्वामीश्रीविठ्ठलनाथ
तविरचित टिप्पणीसहिता ।
- ४० वीरमित्रोदयः । महामहोपाध्यायश्रीमिश्रमिश्रविरचितः पुजाप्रकाशः ।
- ४१ वेदान्तसिद्धान्तसंग्रहः । श्रुतिसिद्धान्तापरनामकः । श्रीब्रह्मचारिवनमाजिमिश्रविरचितः ।
द्वैतदर्शनानुगतः ।
- ४२ स्वानुभवदर्शः । श्रीमत्परमहंसपरिवाजकाचार्य नारायणाश्रमशिष्यमाधवाश्रमविर
स्कृतटीकाविभूषितश्च ।

पत्रादिप्रेषणस्थानम् }

हरिदास गुप्तः,
चौखम्बा, बनारस, सिटी,

PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

B
132
V3M33
1912
fasc.1

Madhavasrama
Svanubhavadarsah